

የወንጌል ስርጭት ቁልፍ ዕቅድ

(The Master Plan of Evangelism)

በሮበርት ኮልመን

ትርጉም

ዓለማዊ ጎሹ

እርማት

ጋዴት ልመን፣ ሚናስ ብሩክ እና

ዘነቦ ገብረሐና

1997 ዓ.ም

1998 ዓ.ም

የአሳታሚው መብት በሕግ የተጠበቀ ነው።

Copyright

© 2005 by SIM International, Canada.

Copyright © 1963, 1964, 1993 by Robert E. Coleman

Originally published in English under the title

The Master Plan of Evangelism by Fleming H. Revell,

a division of Baker Publishing Group,

Grand Rapids, Michigan, 49516, U.S.A.

All rights reserved.

አሳታሚ፡- የኤስ ኣይ ኤም ሥነ ጽሑፍ

የፖ.ሣ. ቁጥር 127፣ አዲስ አበባ

ስልክ - 011 - 349 - 3252

ኢ-ሜይል: SIMmedia@ethionet.et

የኮምፒውተር ጽሑፍ፡- ጥናወርቅ በቀለ

እና

ዓለምፀሐይ እውነቱ

የሽፋን ሥዕል፡- ከርት ሚክላር



ማውጫ

ገጽ

1. መቅደም— በደክተር ቢሊ ግርሃም	4
2. መግቢያ—በፖል ኤስ. ሬስ.....	6
3. መንደርደሪያ—መምህሩና ዕቅዱ	8
1. ምርጫ	17
2. መተባበር	30
3. ለአገልግሎት መቀደስ.....	46
4. ክህሎትን ማካፈል	59
5. በተግባር ማሳየት	70
6. ውክልና.....	79
7. ቁጥጥር	92
8. መባዛት	101
4. ዝክረ ታሪክ : መምህሩና የአንተ ዕቅድ	113
5. የጥናት መመሪያ.....	126
መግቢያ	126
ትምህርት 1 መምህሩና ዕቅዱ	129
ትምህርት 2 ምርጫ	133
ትምህርት 3 መተባበር	138
ትምህርት 4 ለአገልግሎት መቀደስ.....	141
ትምህርት 5 ክህሎትን ማካፈል.....	147
ትምህርት 6 በተግባር ማሳየት.....	151
ትምህርት 7 ውክልና	155
ትምህርት 8 ቁጥጥር	159
ትምህርት 9 መባዛት.....	163
ትምህርት 10 መምህሩና የአንተ ዕቅድ - 1ኛ ደረጃ.....	168
ትምህርት 11 መምህሩና የአንተ ዕቅድ - 2ኛ ደረጃ.....	172
ትምህርት 12 መምህሩና የአንተ ዕቅድ - 3ኛ ደረጃ.....	176
ትምህርት 13 መምህሩና የአንተ ዕቅድ - 4ኛ ደረጃ.....	180
የመማር ሂደት መልሶች.....	183

መቅደም

ዛሬ በእኛ ትውልድ ርበርት ኮልመን እንደ ጻፉት «የወንጌል ስርጭት ቁልፍ ዕቅድ»ን የመሰሉ ዓለምን በወንጌል ለመድረስ በሚደረገው ጥረት ታላቅ ተጽዕኖ ያሳደሩ ጥቂት መጻሕፍት አሉ። ባለፉት ሠላሳ ዓመታት ይህ ዘመን የማይሻረው መጽሐፍ ዓለምን በወንጌል ለመድረስ በሚደረገው ጥረት ውስጥ ቁጥራቸው ይህ ነው የማይባሉ ሰዎችን ዓለምን ለክርስቶስ ለመማረክ ልባቸውን እነሣስቶታል። በመሆኑም፣ በ30ኛው የጎትመቱ ልዩ በዓል ይህ መጽሐፍ እንደገና በመታተሙ የተሰማኝ ደስታ ታላቅ ነው።

የዚህን መጽሐፍ ተጽዕኖ ምሥጢር ለመረዳት ከባድ አይደለም። የወንጌል ስርጭትን በተመለከተ በወቅቱ በገነኑ ፈሊጦችና አዳዲስ ዘዴዎች ላይ ከማተኮር ይልቅ፣ ዶ/ር ኮልመን ወደ መጽሐፍ ቅዱሳቸው መለስ በማለት አንድ ወሳኝ ጥያቄ ይጠይቃሉ። ጥያቄውም፣ «የክርስቶስ የወንጌል ስርጭት ስልት ምን ነበረ?» የሚል ነው። ይህን በማድረጋቸውም ማንኛውም ሁኔታ የወንጌል ስርጭት አገልግሎት ሊታጠቃቸው የሚገባቸውን የማይለወጡና ቀለል ያሉ (ሆኖም ጥልቀት ያላቸው) መጽሐፍ ቅዱሳዊ መርሐዎችን አመልክተዋል።

በመሆኑም፣ ይህ መጽሐፍ ጊዜ የማይሻረው ጥራት በውስጡ የያዘ ነው። ለሦስት አሥርት ዓመታት ለሴቶችና ለወንዶች የእግዚአብሔር ሰዎች እንደ ተናገረ ሁሉ ዛሬም ወንጌል ስርጭትን በተመለከተ የጌታን የልብ ምት የአዲሱ ክርስቲያን ትውልድ በተረዱ የመጽሐፍ ምንነት በአዲስ መንፈስ ግንዛቤ ሊያገኝ ይገባል።

ዛሬም ይህን መጽሐፍ እግዚአብሔር ከነገር ሁሉ ቅድሚያ ሊሰጠው ይገባል ወደሚለው ወንጌል ስርጭት ሁላችንንም የሚጠራበት መሣሪያ አድርጎ የሚጠቀምበት እንዲሆን ምኞቱ ነው። ከነገሮች ሁሉ ቅድሚያ ልንሰጠው የሚገባን ተልዕኳችንም የሚያሰኘው ለዚህ ግራ ለተጋባና ወደ ሞት በመገስገስ ላይ ላለው ዓለም ስለ እግዚአብሔር ምሕረትና በክርስቶስ ኢየሱስ ስለሚገኘው ሰላምና ተስፋ የሚያበስረውን መልካም ዜና በፍቅር ማብሰር ነው።

ቢሊ ግርሃም

ርበርት ኢ. ኮልመን በደቡብ ሐሜልተን፣ ማሳቹሴትስ በሚገኘው የጉርደን ኮንዌል ሥነ መለኮት ሴሚናሪ በጣም የተከበሩ የወንጌል ስርጭትና የደቀ መዝሙርነት ፕሮፌሰር ናቸው። ወደ ጉርደን ኮንዌል ከመምጣታቸው ቀደም ብለው ዶ/ር ኮልመን በትሪኒቲ ኤቫንጅሊካል ዲቪዥን ትምህርት ቤት የሚገኘውን ስኩል አፍ ወርልድ ሚሽንስ ኤንድ ኢቫንጅሊዝም በዳይሬክተርነት መርተዋል። ከዚህም ባሻገር የቢሊ ግራሃም ዓለም አቀፍ የወንጌል ስርጭት ትምህርት ቤትን በዲንነት ያገለገሉ ሲሆን፣ በዊተን ኮሌጅ ለነበረውም ለቢሊ ግራሃም ማዕከል የወንጌል ስርጭት ተቋም ዳይሬክተር በመሆን ሠርተዋል።

ዶ/ር ኮልማን የሎዛን ዓለም አቀፍ የወንጌል ስርጭት ኮሚቴ መሥራች አባልና በዚያም ኮሚቴ ውስጥ ለሰሜን አሜሪካው ዘርፍ ሰብሳቢ በመሆን ለብዙ ዓመታት አገልግለዋል። ተልዕኮ አሜሪካ በተባለው አገልግሎት የአስተባባሪው ኮሚቴ አባል ሆነው እያገለገሉ የሚገኙ ሲሆን፣ በበርካታ ዓለም አቀፍ የወንጌል ተልዕኮ ቦርዶችም አስተዋጽዖ በማድረግ ላይ ናቸው። ቀደም ሲልም የወንጌል ተልዕኮና የሥነ መለኮት ትምህርት አካዳሚ ፕሬዚዳንት በመሆን አገልግሎታቸውን አበርክተዋል። «የወንጌል ስርጭት ቁልፍ መርሕ»፣ «ሊመጣ ያለው ዓለም አቀፍ መነቃቃት» እንዲሁም «ከመላእክት ጋር መዘመር» ከተባሉት መጻሕፍት ባሻገር፣ ዶ/ር ኮልማን በመቶዎች የሚቆጠሩ መጣጥፎችንና ሃያ ሦስት የሚሆኑ መጻሕፍትን ጽፈዋል። ከጻፏቸው መጻሕፍት አንዱ ወይም ከዚያም በላይ የሚሆኑት ከመቶ በላይ ወደሚሆኑ ቋንቋዎች የተተረጎሙ ሲሆን፣ በእንግሊዝኛ የተጻፉት መጻሕፍት ብቻ ከሰባት ሚሊዮን የሚበልጡት ጎትመታቸው ተጠናቅቆ ለንባብ ቀርበዋል።

መግቢያ

በአንድ ወቅት ካርል ማርክስ፣ «ፈላስፎች ለዚህ ዓለም የተለያዩ ትርጉሜን ብቻ ሰጥተዋል፤ ዋነኛው ቁም ነገር ግን ዓለምን መለወጥ መቻሉ ላይ ነው» ብሎ ጽፎ ነበር።

ምንም እንኳን በመሠረታዊው አቋማቸው አንድ ባይሆኑም፣ ክርስትና እና ኮሚኒዝም እዚህ ነጥብ ላይ ይስማማሉ። ሆኖም ስምምነቱ ከዚህም ጥቂት አልፎ ይላል። ከዚህ ለየት ባለ ሁኔታ ቤተ ክርስቲያን የተለወጠ ዓለም የተለወጡ ሰዎች ውጤት ነው ብላ ታውቋለች። አሳቦችን የሚያሳስል ሰው አዲስ የሆነን ፍልስፍና ያመነጭ ይሆናል፤ በእርግጥ አዲስ ለሆነ ኅብረተሰብ ፍንጭ ይዞ የሚቀርበው ዳግም የተወለደው ሰው ብቻ ነው።

የወንጌል ስርጭትን ከተራ ጽንሰ- አሳብነት ወይም መፈክርነት ፈጽሞ ልዩ የሚያደርገው ነገር ቢኖር፣ «እግዚአብሔር በክርስቶስ ሆኖ ዓለምን ከራሱ ጋር ያስታርቅ ነበር» በሚለው በምስራቅ ቃል ላይ የተመሠረተ አቋም መሆኑ ነው። ይህም የወንጌል ስርጭትን በጣም አስፈላጊ ትኩረት እንዲያገኝ ያደርገዋል።

ታዲያ እዚህ ላይ አንድ ጥያቄ ይነሳል፣ ይሄውም፡- ክርስቶስ ኢየሱስን እንደ ግል አዳኛቸው አድርገው በእምነት በመቀበል የተለወጡ አማኞችን የሚያቅፈው አካል እየሰፋ በሚሄድበት፣ ቀጣይ፣ እንደ ሰደድ አሳት የሚሰፋና ችላ የማይባል በሆነ መልኩ የወንጌል ስርጭትን ልናካሄድ የምንችለው እንዴት ነው?

ርበርት ኢ. ኮልመን በጥንቃቄ እንደሚገባ ከተጠኑ የወንጌል ስርጭትን አመለካከት ከተሳሳቱ አቅጣጫዎች ሊጋርዱ የሚችሉ የተወሰኑ መርሐዎችንና የአፈጻጸም ዕቅዶችን አቅርበዋል። በዚህም ጥረታቸው ወንጌል ስርጭትን «ልዩ» እና «ወቅታዊ» ከሚባሉት የአመለካከት አንጻሮች በማላቀቅ መሠረታዊና ቀጣይ በሆነው የምእመናኑ ምስክርነት ላይ የተመሠረተ እንዲሆን አድርገዋል።

በዚህ መጽሐፍ ውስጥ በተለየ ሁኔታ የወንጌል ስርጭትን ሲያካሂዱ በነበሩት እንደ በእነ ሙዲ፣ በሰንደይ ወይም ግርሃም

በመሳሰሉት ተጠቅሞ የእግዚአብሔር መንፈስ ያከናወናቸውን ብርቱ፣ የተቀናጀና ወቅታዊ የሆኑ ሥራዎችን የሚያጣጥል አንዳች አሳብ የለውም። ከትናንሽ ቡድኖች እየጀመረ ወደ ምእመናን የምስክርነት አገልግሎት ለሚያድገው ደቀ መዝሙር-ትን የማፍራት ተግባር እንድንሻገር ጥሪ የሚያደርጉ ብዙ ነገሮችን ከእነዚህ ሊቃውንት አግኝተናል። በአጠቃላይ መልኩ፣ እነዚህ ሁሉ ጥረቶች ለምንሰበከው ወንጌልና ይህን ወንጌል እንድንኖር በሚያስችለን ሕይወት መካከል ያለውን ግንኙነት ለማሳየት ታቅደው የተደረጉ ናቸው።

በኔታችንንና በደቀ መዛሙርቱ አካሄድ ላይ ያተኮረው የደራሲው ሥራ በመጽሐፍ ቅዱሳዊ ይዘት የረሰረሰ ነው። ዘዴውን በተለየ መልኩ ለማሰማመርና ለማረያይጥ ደራሲው ያደረጉት ጥረት የለም። በጠቅላላው የመጽሐፍ ይዘት ግልጽና ቀጥተኛ ነው። በተመሰጠቡት መሪ አሳብ ላይም ለረጅም ጊዜ በጥልቀት እንዳሰቡባቸው መጽሐፍ ያለመቆጠብ ያንጸባረቀ ሲሆን፣ ደራሲው የነበራቸውንም ጉልህ ቅንነት በቀላሉ ለማየት ይቻላል።

ዛሬ ጠዋት አንድ ሰው በራዲዮ እንዲህ በማለት ያስተዋለውን ነገር ሲገልጽ ሰማሁ፡- «ብዙ ጊዜ ከሁለቱ በአንዱ መንገድ እንንዛለን። ከቃላት ወደ ተግባር፣ ወይም ከተግባር ወደ ቃላት።» ይህም ማለት በጽንሰ አሳብ ደረጃ ያሉ ነገሮችና ወይም አቋሞች ተጨባጭ ወደ ሆኑ ተግባሮች ልናሻግራቸው ካልቻልን ተጨባጭቱ ተግባሮች በቃላት ጋጋታ ውስጥ ተውጠው ይቀራሉ ማለት ነው።

ይህ ቅን የሆነ መጽሐፍ ቀደም ሲል የጠቀስኩት ዓይነት ጥፋት እንዳይደርስብን ሊረዳን ይችላል ባይ ነኝ። ስለዚህ ታንቡትና ትጠቀሙበት ዘንድ ሳሳስባችሁ በደስታ ነው።

ፖል ኤስ. ሪስ

መንደርደሪያ መምህራና ዕቅዱ

በወንጌል ስርጭት ዘዴዎች ውስጥ ያለው ችግር

ዓለማዊ አግባብነት የተሰኙት ለሥራችን በጣም ቁልፍ የሆኑ አላቦች ናቸው። አንዱ ከሌላው ጋር የተሳሰረ ከመሆናቸውም በላይ፣ አንዱን ከአንዱ ምን ያህል እንደሚጣጣሙ ለማወቅ የምናስቀምጠው መለኪያ በአብዛኛው ተግባራችን የሚኖረው ዋጋ የሚወሰን ነው። ምናልባትም ወዲያና ወዲህ ስለ ተጠዳደፍን ወይም ችሎታው ስላለንና አንዳንድ ነገሮችን ስላደረግን አንዳች ነገር አከናውነናል ማለት እንችልም። ሁልጊዜ መጠየቅ ያለበት ጥያቄ፣ «የሠራነው ሥራ መሠራት የሚገባው ነውን? የታለመለትን ዓለማ መቷልን?» የሚለው ነው።

ቤተ ክርስቲያን ዛሬ ከምታደርገው የወንጌል ስርጭት ጋርም ተያይዞ ሁልጊዜ ሊነሣ የሚገባው ጥያቄ ይህ ነው። አገልግሎታችን ወደፊት እንዲጓዝ በምናደርገው ጥረታችን ክርስቶስ የሰጠንን ታላቁን ተልዕኮ እያሳካን ነውን? ከእኛስ አገልግሎት የተነሣ ከዕለት ወደ ዕለት ቁጥራቸው እያደገ የሚሄድ በመሰጠት ወንጌልን ለዓለም በማድረስ ላይ ያሉ ሰዎችን አፍርተናልን? አዎ፣ በቤተ ክርስቲያን ውስጥ በየጊዜው የወንጌል ስርጭት ዕቅዶችን በማውጣት ሥራ መወጠራችን በእርግጥ የማይካድ ነው። ጥያቄው ግን ዓለማችንን ከግብ እያደረሰን ነው ወይ? የሚለው ነው።

ቅርጽ ወይም አቀራረብ ተግባርን ይከተላል

በዚህ ነገር ላይ ስናተኩርና ከረጅም ጊዜ ግብ አንጻር ማዕከል

ያደረገና የዕለት ተዕለት እንቅስቃሴው በጥንቃቄ የታሰበበትን የእንቅስቃሴ ዘዴ በመቀየስ እስፈላጊነት ላይ ወዲያው እንድናተኩር ያደርገናል።

ከተፈጠርንለት ዓለማ አንጻር የታቀደለትን ግብ እያሰበች ነፍሳችን ሐሴት ታደርግ ዘንድ እግዚአብሔር ለሕይወታችን ካቀደው ዘላለማዊ ዕቅድ ጋር እያንዳንዱ ሥራችን እንዴት እንደሚስማማ ልናውቅ ይገባል። ይህ ደግሞ በማንኛውም ዓይነት ወንጌልን ለማሰራጨት በምንጠቀምባቸው ዘዴዎች ሁሉ ላይ የሚሠራ ነው። ይህ ማለት ደግሞ አንድ ቤት ሲገነባ ከግንባታው በኋላ ሲውል ለታሰበበት አገልግሎት ተብሎ በተዘጋጀው ንድፍ መሠረት እንደሚገነባ ሁሉ፣ እኛም የምናደርገው ነገር ሁሉ ዓለማ ሊኖረው ይገባል። አለበለዚያ ግን ሥራችን ሁሉ ከዓለማዊነትና ከግራ መጋባት የተነሣ ዋጋ አልባ ይሆናል።

በመርሐዎች ላይ የተደረገ ጥናት

ይህን ጥናት ለማካሄድ ጥረት የተደረገው በርእሱ በተገለጸው ምክንያት ነው። ጌታ ያደርገው ከነበረው እንቅስቃሴ በስተጀርባ ድርጊቱን ይቆጣጠሩ ደግሞም ወሳኝ ሚና የነበራቸው መርሐዎች ምን እንደ ነበሩ ለማየት ይህ ጥናት አድርጓል። ይህም የተደረገው እኛም አቋሙን ብንረዳ አገልግሎታችንን በዚያው መልክ ለመቅረጽ ያስችለናል በሚል ተስፋ ነው። ከዚህም የተነሣ ይህ መጽሐፍ ጌታ ኢየሱስ ሰውን በግል በመቅረብ ወይም በጉባዔ በመስበክ የተጠቀመባቸውን የወንጌል ስርጭት ዘዴዎች እየዘረዘረ የማብራራት ጥረት አያደርግም። ከዚህ ይልቅ ይህ ጥናት የጌታ አገልግሎት በስተጀርባ የነበሩትንና በወንጌል ስርጭት ዘዴዎቹ ላይ ወሳኝ ሚና የነበራቸውን የሚመለከት ነው። ጌታ ኢየሱስ በምድር ላይ በተመላለሰበት ጊዜ ሕይወቱን በመስጠት ባገለገለበት የወንጌል

ስርጭት ዘዴ ላይ የተደረገ ጥናት ሊባልም ይችላል።

ብዙ የምርምር ጥናት ሊካሄድ ይገባል

በወንጌል ስርጭት ዘዴዎች ዙሪያ የተጻፉ በርካታ መጻሕፍት እግረ መንገዳቸውን ጠቀስ አድርገውት ይለፉ እንጂ በዚህ ጉዳይ ላይ በዚህ መልኩ ለጎትመት የቀረቡ ጽሑፎች በአስገራሚ ሁኔታ በጣም ጥቂት ናቸው። የጌታ ኢየሱስ የማስተማር ዘዴንም ሆነ ጠቅላላ አገልግሎቱንና ሕይወቱን በተመለከተ ያለውም ነገር ከዚህ ጋር ተመሳሳይ ነው።

ምናልባትም በጣም በጥንቃቄ የተጠናውና በጌታ ሰፊ የወንጌል ስርጭት ዕቅድን ትኩረቱ ካደረጉት የደቀ መዛሙርትን ሥልጠና አስመልክቶ በኤ. ቢ. ብሩስ የተጻፈው <“The Trainging of the Twelve> የ(አሥራ ሁለቱ ሥልጠና)” የሚለው መጽሐፍ በጣም ጥሩ መጽሐፍ ነው። በመጀመሪያ እ.ኤ.አ በ1871 ከዚያም በ1899 ተክልሶ የታተመው ይህ መጽሐፍ ደቀ መዛሙርት ከጌታ ጋር በነበሩበት ጊዜ የነበራቸውን እድገት በመተረክ ከሌሎች አሁን አሉ ከሚባሉት መጻሕፍት በጉዳዩ ላይ ሊስተዋሉ የሚገባቸውን እውነቶች በማመልከት በኩል ተወዳዳሪ የለውም። ሌላው ደግሞ በሄኔሪ ላዝም የተጻፈውና “(Pastor Pastorum) የመጋቢው እረኝነት” የተሰኘውና እ.ኤ.አ. በ1890 ዓ.ም ለጎትመት የበቃው እጅግም ሁሉን አቀፍ ባይሆንም፣ ጌታ ኢየሱስ በሚያሠለጥንበት ጉዳይ ላይ ያተኮረ መጽሐፍ ነው። ከዚያን ዘመን ጀምሮ ይህንን ርእሰ ጉዳይ በመከታተል በኩል የሚረዱ አነስተኛ ጥራዝ ያላቸው ሌሎች በርካታ መጻሕፍት ወጥተዋል። በእርግጥም ሁሉም አንድ ዓይነት የሆነ ወንጌላዊ የሆነ ሥነ መለኮታዊ እይታ የላቸውም። ሁሉም ግን ጌታ ኢየሱስ ከደቀ መዛሙርቱ ጋር ያከናወነውን ሥራ ማዕከላዊ ትኩረት በምንገመገምበት ጊዜ መነሻ ያደረጉት ተመሳሳይ ሁኔታ

መሆኑ የሚያስገርም ነገር ነው።

ከቅርብ ዓመታት ወዲህ የቤተ ክርስቲያንን ሕይወትና አገልግሎት በሚመለከት በተለያዩ ዘርፎች የቀረቡ አያሌ ተጨባጭ ሥራዎችን በተመለከተ ለተከናወኑ ጎትመቶች ይህ እውነት ነው። በተለይም በማደግ ላይ ያሉትን ትንንሽ ቡድኖች እና በቤተ ክርስቲያን ውስጥ በምእመናን አማካይነት እየተደረገ ያለውን የምስክርነት እንቅስቃሴ በሚመለከት ለሚዘጋጁ በርካታ ጽሑፎች ይሄው እውነት በጉልህ የሚታይ ነው። እነዚህ ጸሐፊዎች የወንጌል ስርጭት ዘዴን መሠረት አድርገው እንዳልጻፉ የምናውቅ ቢሆንም፣ በጌታ አገልግሎትና ተልዕኮ ውስጥ ላሉት መሠረታዊ መርሆዎች ትልቅ ስፍራ በመስጠታቸው ባለውለታነታችንን ልንገልጽላቸው ይገባል።

ይሁን እንጂ፣ የጌታ ኢየሱስ መሠረታዊ ዘዴ የሚለው ጉዳይ ግን ሊሰጠው የሚገባ ትኩረት አልተሰጠውም። ይህን ጉዳይ ከግንዛቤ ያስገቡ ሰዎችንና ሥራን ሳናደንቅ የምናልፈው፣ የደረሰብንም ግኝት ችላ የማንለው ቢሆንም፣ ተጨማሪ ማብራሪያዎችንና ምርምሮችን የማድረግ አስፈላጊነት ግን ምን ጊዜም በውስጣችን የነበረ ጉዳይ ነው። ይህም ተጨማሪ ምርምሮችንና ማብራሪያዎችን የማድረግ አስፈላጊነት በተለይ መሠረታዊ ምንጮችንም በማጥናት በኩል በሚደረገው ጥረት እውነት ነው።

የጥናታችን ዕቅድ

የጌታ ኢየሱስን ዕቅድ በሚገባ ለመረዳት የፈለገ ሰው ወደ አዲስ ኪዳን በተለይም ወደ ወንጌላት መሄድ ይኖርበታል። በዚህ ላይ ጌታ በአገልግሎት ላይ በነበረበት ጊዜ ያከናወነውን ሁሉ የዘገቡ ብቸኛ

የዓይን ምስክርቻችን ወንጌላት ናቸው (ሉቃስ 1:2፣ 3፣ ዮሐንስ 20:30፣ 21:24፣ 1ኛ ዮሐንስ 1:1)። እንደ ነገር እርግጥ ነው ይህም ወንጌላት በመሠረቱ የተጻፉት የእግዚአብሔርን ልጅ ክርስቶስን ሊያሳዩንና በስሙ በማመን ሕይወትን ማግኘት እንደንችል ነው (ዮሐንስ 20:31)። ነገር ግን አንዳንድ ጊዜ ሳናስተውል የምንቀረው ነገር ቢኖር የተገለጸው ያ የክርስቶስ ሕይወት የኦሪጎን አኗኗርና እኛም የኦሪጎን ኑሮ በመሰለ ኑሮ እንኖር ዘንድ ያስተማረበትን መንገድም አብረው መግለጻቸውን ነው። ልንረሳው የማይገባን ነገር ወንጌላትን የጻፉ ሰዎች እውነቱን የተመለከቱ ብቻ እንዳልነበሩና፣ በዚያ እውነት የእነርሱም ሕይወት ተለውጦ እንደ ነበር ነው። ከዚህ የተነሣ እነዚህ ጸሐፊዎች ይህን ታሪክ በሚያቀርቡ ጊዜ የእነርሱንና የሌሎችንም ሕይወት የለወጠውንና ሁሉን ትተው እንዲከተሉት ያደረገቸውንም ነገሮች ጸፈውልናል። በእርግጥ ሁሉም ነገር አልተዘገበም። እንደ ማንኛውም ታሪክ ዘጋቢ እነዚህ ወንጌል ጸሐፊዎች ዓይነተኛ በሆኑ ሰዎችና ክስተቶች ላይ በማተኮር አጠቃላይ ገጽታው ምን እንደሚመስል ያመለክታሉ። ነገር ግን እነዚህ በመንፈስ ቅዱስ አነሣሽነት በፍጹም ቅንነት ከተመረጡትና የተዘገቡት ክስተቶች ጌታ የተገዘባቸውን መንገዶች እንከተል ዘንድ ታስበው የተጻፉ ለመሆናቸው እርግጠኞች ልንሆን እንችላለን። ስለዚህም ነው መጽሐፍ ቅዱስ ውስጥ ስለ ክርስቶስ የሚተርኩት ክፍሎች ለወንጌል ስርጭት መሪ መጽሐፍችን እጅግ ምርጥና ስኬተት አልባ መሠረት ሆነው የተገኙት።

ስለሆነም የዚህ ጥናት ዕቅድ ያለምንም ተጨማሪ ረዳት መጻሕፍት በወንጌላት ላይ እንደተገለጸው ኢየሱስ የተገዘባቸውን ዱካዎች ማግኘት መቻል ነው። በዚህም ጥረት የኢየሱስን

ሕይወትና አገልግሎት በተደጋጋሚና ከተለያዩ አቅጣጫ በተደጋጋሚ በማየትና በማጥናት አገልግሎቱን ለመፈጸም ያነሣሉትን ምክንያቶች ለመረዳት ሙከራ ተደርጋል። ከሰዎች ጋር ያደርጓቸው በነበሩ ግንኙነቶች ይጠቀሙባቸው የነበሩትን ዘይዎች ጥልቅ ምሥጢር ሊገልጹ ይችላሉ በሚል ከአገልግሎቱ አኳያ የተጠቀሙባቸው ስልቶች ሰፊ ባለ መልኩ በጥንቃቄ ተጠንቅቆ። እውነቱን ለመናገር ይህን ማድረግ ቀላል አልነበረም፣ የምንማረው ገና ብዙ ነገር እንዳለ ለመግለጽ ደግሞ የመጀመሪያው ሰው እሆናለሁ። ውሱን ያልሆነው የክብር ጌታ ታላቅነት ፍጹምነቱን በሚገልጹ ምንም ዓይነት ሰብዓዊ አተረጓጎም ሊወሰን አይችልም። በመሆኑም እንደ ሰው ጌታን አትኩሮ ሲመለከተውና ይህንንም እውነት ይበልጥ ሲያጤነው የሚረዳው ይህንኑ ነው።

ክርስቶስ፣ እንከን - የለሽ ምሳሌ

ይህንን እውነት ስንረዳ ከዚህ ጥናት የሚበልጥ ብድራት ያለው እንደሌለም እንረዳለን። እንደናስተውል የሚያስችሉን ብልቶች ወሱን እንደ መሆናቸው መጠን፣ እንደ ጌታ ያለ እንከን አልባ አስተማሪ አናገኝም። እርሱ በፍጹም ተሳስቶ አያወቅም። የእኛን ሕይወት ተካፍሎ እንደ እኛ በነገር ሁሉ ቢፈተንም፣ ስለ እኛ ሲል በተቀበለው ለሥጋው ውሱንነት ምክንያት ግን አልተሸነፈም። መለኮታዊ የሆነውን ሁሉን አዋቂነቱን መጠቀም በማይመርጥባቸው ጊዜያት እንኳ አስተሳሰቡ ጥርት ያለ ነበረ። ምን ጊዜም ትክክለኛ የሆነውን ነገር ምን እንደሆነ ያውቃል፣ ፍጹም ሰው እንደ መሆኑም መጠን፣ እግዚአብሔር በሰዎች መካከል የሚኖረውን ዓይነት ኑሮ ነበር የኖረው።

ዓላማው ግልጽ ነበር

በሥጋው ያሳለፋቸው ወራት ከጥንት ዘመን ጀምሮ የነበረው

የእግዚአብሔር ዘላለማዊ ዕቅድ ነበር። ሁልጊዜ በአሳቡ ውስጥ የነበረውም ይሄው ነበር። ዕቅዱም ሰዎችን ከዓለም ለራሱ አድኖ በማውጣት የመንፈስ ቅዱስ ማደሪያ የሆነችውን የማትጠፋዋን ቤተ ክርስቲያን መመሥረት ነበር። ናፍቆቱ ሁሉ በክብርና በኃይል መንግሥቱ ለምትመጣበት ለዚያች ቀን ነበር። እርሱ ስለ ፈጠራት ይህች ዓለም የራሱ ነበረች። ይሁን እንጂ፣ እስከ መጨረሻው መኖሪያው ሊያደርጋት ምርጫው አልነበረም። መኖሪያው በሰማያት ነው። በሰማያት ዘላለማዊ መሠረት ያለውን ስፍራ ለሕዝቡ ሊያዘጋጅ ወደዚያው ተመልሶ ሄደ።

ከዚህ ውድ ከሆነው ዓላማው ውጭ ማንም ሰው አልተገለለም። ፍቅር መላውን ዓለም ያካተተ ነበር። ይህንን በፍጹም አትሳቱ። ለዚህም ምንም ጥርጥር የለውም። ምክንያቱም ፍቅር ዓለማቀፋዊ ነበር «የዓለም አዳኝ» ነበር (ዮሐ. 4:42)። የሰው ልጆች ሁሉ እውነቱን በአምነት እንዲቀበሉና እንዲደኑ የእግዚአብሔር መሻት ነው። ከዚህም ዓላማ አንጻር ጌታ ኢየሱስ ለሰው ልጆች ሁሉ ከኃጢአት ሁሉ የሚያነጻ ደገንነት ይሰጥ ዘንድ ራሱን አቀረበ። በዚህም ለአንድ ሰው የሞተውን ያህል፣ እንዲሁም ለሰው ልጆች ሁሉ ሞተ። ጥልቀት እንደሌለው እንደ እኛ አስተሳሰብ ሳይሆን፣ በእርሱ ዘንድ የአገር ውስጥና ከአገር ውጪ ተልዕኮ የሚል የአመለካከት ልዩነት በፍጹም አልነበረም። ለኢየሱስ ሁሉም ዓለምን በወንጌል የመድረስ ጉዳይ ነበር።

ዕቅዱ ለማሸነፍ ነበር

በሕይወቱ ያደርገው የነበረውን እንቅስቃሴ የሚመራው የሚከተለው ዓላማ ነበር። ያደረገውና የተናገረው ነገር ሁሉ የሚከተለው አጠቃላይ ሂደት አንዱ ክፍል ነበር። ዓለምን ሁሉ ይህንን ማድረግ ለእግዚአብሔር ለመዋጀት ላለው ለሕይወቱ

ዘለቁታ ዓላማ አስተዋጽኦ የሚያደርግ ስለነበረ አስፈላጊ ነበር። ባህሪውን ይቆጣጠር የነበረውም ይሄው ራእይ ነበር። እያንዳንዱ እርምጃው ከዚህ ጋር የተጣጣመ ነበር። በሚገባ ካስተዋልን ጌታ ኢየሱስ ከዚህ ግብ ላይ ላፍታ እንኳን ዓይኑን አንሥቶ አያውቅም።

ለዚህም ነው ጌታ ኢየሱስ ግቡን ለመምታት የተጋዘበትን አካሄድ መመልከት እጅግ አስፈላጊ የሚሆነው። ዓለምን ለራሱ ለመማረክ እግዚአብሔር የተለመውን ስልት መምህሩ ፈጸመው። በተቀየሰውም ስልት መሠረት በወቅቱ በሚገባ ስለ ኖረ በቀጣይ ሊመጣ ስላለው ነገር በጣም እርግጠኛ ነበር። ጌታ ኢየሱስ በምድር ላለ በአጋጣሚ ያደረገው አንዳች ነገር አልነበረም- በከንቱ ያባከነው ኃይል ወይም ያለአንዳች ጥቅም ከእንደበቱ የወጣ ንግግር አልነበረም። የእግዚአብሔርን ሥራ በመሥራት ላይ የተጠመደ ነበር (ሉቃ. 2:49)። ቀድሞ በታቀደው መሠረት ኖረ፣ ሞተ፣ ከሞት ተነሣ። የጦርነቱን ስልት እንደሚቀይስ የጦር መሪ የእግዚአብሔር ልጅ ወደ ድል የሚያመራውን ስልት ይቀይስ ነበር። ዕድልና አጋጣሚ ይዘው የሚመጡትን ቆሞ መጠበቅ አልመረጠም። እያንዳንዱን አማራጭና በሰው ልጆች ልምምድ ውስጥ የሚያጋጥሙ ተለዋዋጭ ክስተቶችን ከመዘነ በኋላ ፈጽሞ ሊሰናከል የማይችል ስልት ቀየሰ።

በጥንቃቄ ሊታይ የሚገባው

ይህንን ሁኔታ ማጥናት በእጅግ ማስተዋልን የሚገልጥ ነው። የክርስቶስ ተማሪ እዚህ ነጥብ ላይ በቁም ነገር የሚያሳሳል ከሆነ፣ በጣም መሠረታዊ ወደ ሆነና ምናልባትም የእስከ ዛሬውን አጭረው ወደሚያናጋ ድምዳሜ ላይ ይደርሳል። ሆኖም፣ ይህ ድምዳሜ እውን የሚሆነው በጣም ዝግ ባለና በአታካች መንገድ ሊሆን ይችላል። በእርግጥ እንዲያውም መጀመሪያ ስናየው ኢየሱስ ዕቅድ ያለው አይመስልም። ከሌላ አቅጣጫ ሲታይ፣ አንድ የሆነ ስልት

ብቻ እንደነበረው ያመለክት ይሆናል፤ ነገር ግን ለዚያ ስልት መሠረት የሆነው ጉዳይ ሊዘነጋ ይችላል። አስደናቂ ከሆኑት የክርስቶስ ስልት ገጽታዎች አንዱም ይህ ነው። በበርካታ ትኩረት የሚሰጠው የማይመስልና ውካታ የሌለበት በመሆኑ በሥራዎች በተጠመዱ የቤተ ክርስቲያን አገልጋዮች ዘንድ ይህ ግንዛቤም እያገኝም። በስተመጨረሻ ሁሉን የሚቆጣጠረው የዚህ ስልት ግንዛቤ በደቀ መዛሙርቱ የተከፈተ ልብ ውስጥ ሲበራ ስልቱ ምን ያህል ቀላል እንደ ነበረና እስከ ዛሬም ሊያስተውለውና ሊጠቀምበት ባለመቻሉ ይገረማል። የሆነው ሆኖ፣ ዕቅዱን ስናሰላስለው መሠረታዊ የሆነው መሪ አሳብ አሁን ካለችው ዘመናዊት ቤተ ክርስቲያን እጅግ ለየት ያለ በመሆኑ ተግባራዊ ግንዛቤው ሥር ነቀል ነው።

የዚህ መጽሐፍ ቀጣይ ክፍል የጌታ ኢየሱስን ስምንት መሠረታዊ መመሪያዎች ለማብራራት ጥረት ያደርጋል። ይሁንና፣ እያንዳንዱ እርምጃ የግድ የተጻፈውን ሥርዓት ተከትሎ እንዳችም ሳይዛነፍ ይከናወናል ብሎ ማለብ ተገቢ አይደለም። እንደዚህ ብሎ ማለብ የመጀመሪያዎቹን ልንተገብር እስካልቻልን ድረስ የመጨረሻዎቹን ልንፈጽማቸው አንችልም ማለት ነው። በእርግጥ ሁሉም ደረጃዎች በእያንዳንዱ ደረጃ ሊካተቱ ይችላሉ፤ በተወሰነ መጠን ደግሞ የሁሉም ጅምር የመጀመሪያው ነው። የመጽሐፉ አስተዋጽኦ ዓላማ ለስልቶቹ ወጥ የሆነ አወቃቀር ማስያዝ በጥቅሉ የዕቅዶቹን አካሄድና ተያያዥነት ማሳየት ነው። የክርስቶስ ኢየሱስ አገልግሎት እያደገ በሄደ ቁጥር፣ እያንዳንዱ ደረጃ ይበልጥ እየታየና አንዱ ከሌላው ጋር ያለው ተከታታይነት ይበልጥ ግልጽ እየሆነ ይመጣል።

ከአነርሱም አሥራ ሁለት መረጠ ሉቃስ 6 :13

1

ምርጫ

ስልቶቹ ሰዎች ነበሩ

ሁሉም ነገር የጀመረው ኢየሱስ ይከተሉት ዘንድ ጥቂት ሰዎችን በመጥራቱ ነበር። ይህ ደግሞ የኢየሱስ የወንጌል ስርጭት ዘዴ ምን ዓይነት አካሄድ እንደሚኖረው ወዲያውኑ የሚያመለክት ነው። የእርሱ ትኩረት ሕዝቦችን በወንጌል የሚደርስበትን የወንጌል ስርጭት ዕቅድ መቀየስ ላይ ሳይሆን፣ ብዙዎች የሚከተሉአቸውን ሰዎች ማፍራት ላይ ነበር። የሚገርመው ምንም ዓይነት የወንጌል ስርጭት ዘመቻ ከማዘጋጀትና ምንም ዓይነት ስብከት በጉባኤ ፊት ከመስበኩ በፊት ያደረገው ነገር ቢኖር እነዚህን ሰዎች መምረጥና መሰብሰብ ነበር። ምክንያቱም ዓለምን ወደ እግዚአብሔር ለመማረክ የተጠቀመበት መሣሪያ «ሰዎች» ነበሩ።

የኢየሱስ ዕቅድ ተቀዳሚ ዓላማ በምድር ስለ ሕይወቱ ምስክሮች የሚሆኑትንና ወደ አባቱም ከተመለሰ በኋላ እርሱ የጀመረውን ሥራ የሚቀጥሉትን ሰዎች መመልመል ነበረ። ኢየሱስ መጥምቁ ዮሐንስ ታላቁን መነቃቃት ያካሄደ ከነበረበት ክፍርዳና ማዶ ካለችው ከቢታንያ ሲመለስ በመጀመሪያ የጋባዛቸው ዮሐንስንና እንድርያስን ነበር (ዮሐ. 1:35-40)። እንድርያስ ደግሞ በበኩሉ ወንድሙን ጴጥሮስን ይዞ መጣ (ዮሐ. 1:41-42)። በቀጣዩ ቀን ኢየሱስ ወደ ገሊላ በመሄድ ላይ የነበረውን ፊልጶስን አገኘው፣ ፊልጶስ ደግሞ ናትናኤልን አገኘው (ዮሐ. 1:43-51)። እነዚህን ደቀ መዛሙርት በመረጠበት ጊዜ ለቆራጥነቱ እንጂ ለችኩልነቱ መረጃ

የሚሆንን ነገር አናገኝም። ከብዙ ወራት በኋላ አራቱ ዓሣ እጥማጆች ከገለላ ባሕር አጠገብ እስከተጠሩበት ጊዜ ድረስ የኖሩትን ወንድም የነበረው ያዕቆብ የዚያ ቡድን አባል ተደርጎ ሲጠቀስ እናይም (ማር. 1:19፤ ማቴ. 4:21)። ብዙም ሳይቆይ ኢየሱስ በቅፍርናሆም በኩል ሲያልፍ ማቴዎስን (ሌዊን) ይከተለው ዘንድ ጠራው (ማር. 2:13-14፤ ማቴ. 9:9፤ ሉቃስ 5:27-28)። የተቀሩትን ደቀ መዛሙርት አጠራር በተመለከተ በወንጌላት ላይ የተጻፈ ነገር አናገኝም፤ ቢሆንም የመምረጡ ሥራ ጌታ አገልግሎቱን በጀመረበት በመጀመሪያው ዓመት እንደ ተከናወነ ይታመናል።

በምድር ላይ በነበረባቸው ጊዜያት እነዚህ ነፍሳትን ለመማረክ ጌታ ያደረጋቸው ጥረቶች በዘመኑ በነበረው ሃይማኖታዊ ሕይወት ላይ የነበራቸው ድርሻ ጥቂት እንዲያውም ምንም ቅጽበታዊ ተጽዕኖ አላደረጉም ሲባል ይችላል። ወደ ኋላ ላይ እንደምንመለከተው፣ ቀደም ሲል በጌታ አማካይነት የተለወጡት እነዚህ ጥቂቶች ነበሩ ወንጌልን እስከ ዓለም ዳርቻ ይዛ ለምትሰፋው የክርስቶስ ቤተ ክርስቲያን መሪዎች እንዲሆኑ የታጩት። ከእርሱም የዘለቁታ ዓላማ አንጻር የሕይወታቸው ቁም ነገር ለዘላለም ሲታወስ የሚኖር ነው።

ለመማር ፈቃደኛ የሆኑ ሰዎች

በጣም የሚያስገርመው ነገር እነዚህ የተመረጡት ሰዎች መጀመሪያ ስናያቸው ያን ያህል አስፈላጊ ናቸው ብለን እንኳ በታ የምንሰጣቸው ሰዎች አልነበሩም። ከእነርሱ ማንኛቸውም በምኩራብ ውስጥ የክብር ቦታ አልነበራቸውም፤ ወይም የቤተ መቅደስ ካህናትም አልነበሩም። እንዲያውም አብዛኞቹ ለነበራቸው ሙያ ድጋፍ ከሚሆን መሠረታዊ እውቀት በቀር ምንም ዓይነት የሙያ ሥልጠና ያልነበራቸው ተራ ልፍቶ አዳሪዎች ነበሩ። ምናልባትም

መጠነኛ ገቢ ካለው ቤተሰብ እንደ መጡት እንደ ዘብዴዎስ ልጅ ካሉት ጥቂቶች በስተቀር፤ ማንኛቸውም ባለጸጋ የሚባሉ አልነበሩም። በወቅቱ በነበሩት የፍልስፍና ወይም የሥነ ጥበብ ሙያዎች ዲግሪ አልነበራቸውም። እንደ መሪያቸው የእነርሱም የትምህርት ደረጃ በምኩራብ ይሰጥ ከነበረው ትምህርት የዘለለ አልነበረም። አብዛኞቹ ያደጉት በገለላ አካባቢ በሚገኝ የደሀው ኅብረተሰብ ክፍል ውስጥ ነው። ከአሥራ ሁለቱ ውስጥ ምርጥ ከነበረው የይሁዳ ክልል የመጣው የአስቆሮቱ ይሁዳ ብቻ ነው። ያኔም ሆነ አሁን እጅግ የተለያየና የመጠቀሚያ ባህል ባላቸው ሕዝቦች ባህል አንጻር ብንመለከት ገራገር የሆኑ ሰዎች የተሰባሰቡበት ነበር። ኢየሱስ እንዴት ሊጠቀምባቸው ቻለ ብሎ አንድ ሰው ሲገረም ይችላል። ችኩሎች፣ ስሜታዊነት የሚታይባቸው፣ በቀላሉ ስሜታቸው የሚገዳና አካባቢያቸው የነበረውን የአመለካከት ተጽዕኖ ይዘው ያደጉ ነበሩ። በአጠቃላይ የጌታ ረዳቶች ይሆኑ ዘንድ በእርሱ የተመረጡት እነዚህ ሰዎች በዘመናቸው የነበረውን አማካይ የገብረተሰብ ክፍል የሚወክሉ ነበሩ። ዓለምን ለክርስቶስ ይማርካል ተብሎ የሚመረጠው ቡድን የዚህ ዓይነት ይሆናል ብሎ ማንም አይጠብቅም።

ኢየሱስ ግን በእነዚህ ተራ ሰዎች ውስጥ ለመንግሥቱ የሚሆነውን የማስተዳደር ብቃት አይቶ ነበር። በእርግጥም በዚህ ዓለም መስፈርት እነዚህ ሰዎች ያልተማሩና መሐይሞች ይሁኑ እንጂ (የሐዋ. ሥራ 4:13)፤ የሚማር ልብ ግን ነበራቸው። አንዳንድ ጊዜ የተሳሳቱ ውሳኔዎችን የሚወስኑና መንፈሳዊውን ነገር ለመረዳትም ዝግ ያሉ ቢሆኑም፤ ችግራቸውን በግልጽነት የሚያስታውቁ ሰዎች ነበሩ። ጠባያቸው አስቸጋሪ፣ ችሎታቸውም ውሱን ቢሆንም፤ ከዚያ ከከዳተኛው በቀር ሁሉም ትልቅ ልብ ነበራቸው። ምናልባትም በሕይወታቸው ውስጥ ይታይ የነበረው

ትልቁ ነገር ለእግዚአብሔርና ከእርሱ ለሚገኘው የሕይወት እውነታ የነበራቸው ጉጉት ነበር። ጥልቀት ያልነበረው የእካባቢያቸው ሃይማኖታዊ ገጽታ ስለ መሥሎ የነበራቸውን ተስፋ አላባላሽባቸውም ነበር (ዮሐ. 1:41፣ 45፣49፣ 6:69)። በጊዜው አገራቱን ያስተዳድር በነበረው መንግሥት ግብዝነት ተሰላችተዋል። እንዲያውም አንዳንዶቹ በመጥምቁ ዮሐንስ የመነቃቂያ እንቅስቃሴዎች ውስጥ ተካፋዮች ነበሩ (ዮሐ. 1:35)። እነዚህ ሰዎች የደገንነትን መንገድ የሚመራቸው ሰው በመፈለግ ላይ ነበሩ። በጌታ እጆች ውስጥ ሊተጣጠሩ የሚችሉት እነዚህን መሳይ ሰዎች በአዲስ መልክ ሊቀረጹ ይችላሉ። ኢየሱስ እንዲጠቀምበት ፈቃደኛ የሆነውን ማንኛውንም ሰው ሊጠቀምበት ይችላል።

በጥቂቶች ላይ ያተኮረ

ይሁን እንጂ፣ ይህንን ሁኔታ ልብ ስንል፣ ኢየሱስ በምን ዓይነት ተግባራዊ እውነታ እንደ ተገባረው ሳናውቅ መቅረት አንፈልገም። እንግዲህ የእርሱ ስልት ጥበብ እነሆ እዚህ ላይ ነው፣ ይህንንም በሚገባ በመመልከት እርሱ ይጠቀምባቸው ዘንድ ወዳተኩረባቸው ወደዚያ መሠረታዊ መርሐ እንመለሳለን። በዓለም ውስጥ ያሉት ሰዎች በግለሰብ ደረጃ እስካልተለወጡ ድረስ ማንም ዓለምን ሊለውጥ አይችልም። በጌታ እጆች ካልተቀረጹ በስተቀር ግለሰቦችም ቢሆኑ ሊለወጡ አይችሉም። ጥቂት ረዳቶችን መምረጥ ብቻ ሳይሆን ውጤታማ የሆነ ሥራ መሥራት ይቻል ዘንድ የቡድኑን አባላት ቁጥር መወሰን አስፈላጊ መሆኑ ግልጽ ይሆናል።

በኢየሱስ ዙሪያ ያሉት ተከታዮች እየጨመሩ በሄዱ ቁጥር በሁለተኛው የአገልግሎት ዓመት አጋማሽ ላይ ከእነዚህ ከተመረጡትም ውስጥ ይበልጥ ለአሠራር ምቹ እንዲሆን ቁጥራቸውን መቀነስ አስፈላጊ ሆነ። ስለሆነም ኢየሱስ፣ «ደቀ

መዛሙርቱን ጠራ፣ ከእነርሱም አሥራ ሁለት መረጠ ደግሞም ሐዋርያት ብሎ ሰየማቸው» (ሉቃ. 6:13-17ን ከማር. 3:13-19 ጋር አነጻጽሩ)። ቁጥራቸው አሥራ ሁለት በመሆኑ አንዳዶች ሊሰጡት ከሚወዱት ተምሳሌታዊ ትርጉም ለላ እነዚህ ሰዎች በመንግሥቱ ሥራ ላይ ልዩ መብትና ኃላፊነት እንዲኖራቸው ኢየሱስ እንደወቀደ ግልጽ ነው።

ይህ ማለት ግን ኢየሱስ አሥራ ሁለቱን ሐዋርያት ለመምረጥ መወሰኑ ሌሎች አንዳይከተሉት አድርጓቸዋል ማለት አይደለም። እንደምናውቀውም፣ ብዙዎች የሥራ አጋሮቹ ሆነው አብረው ተቆጥረዋል፣ እንዲያውም ከእነዚህ አንዳንዶቹ በቤተ ክርስቲያን ሥራ ውስጥ ውጤታማ አገልጋዮች ሆነዋል። ሰዎቹ (ሉቃስ 10:1)፤ ወንጌልን የጻፈው ማርቆስና የእርሱም ወንድም ያዕቆብ (1ኛ ቆር. 15:7፣ ገላ 2:9፣12ን ከዮሐ. 3:12፣ 7፣2-10 ጋር ያነጻጽሩ) ለዚህ ተጠቃሽ ምሳሌዎች ናቸው። ይህም ሆኖ ግን ከአሥራ ሁለቱ ውጪ ላሉት በፍጥነት የመነመነ ትኩረት ይሰጥ እንደ ነበረ ማስተዋል ይገባናል።

ይሄው ደንብ በተገላቢጦሽ ሊታይም ይችላል፣ ከእነዚህ ከተመረጡት ጴጥሮስ፣ ያዕቆብ፣ ዮሐንስ ከቀሩት ከዘጠኙ ይልቅ ከመምህሩ ጋር ለየት ያለ ኅብረትና መቀራረብ ነበራቸው። ልጁ ወደ ታመመችበት ወደ ምኩራብ አለቃው ቤት ሲገባ አብረውት እንዲገቡ የተጋበዙት እነዚህ የታደሉት ጥቂት ደቀ መዛሙርት ብቻ ነበሩ (ማር. 5:37፣ ሉቃ. 8: 51)። ከመምህሩ ጋር በመሄድ በመለወጥ ተራራ ላይ የሆነውን የእግዚአብሔርን ክብር ለማየት የታደሉት እነዚሁ ብቻ ነበሩ (ማር. 9:2፤ ማቴ. 17:1፤ ሉቃ. 9:28)። በወይራ ዛፎቹ መካከል ለፋሲካ በወጣው ደማቅ የጨረቃ ብርሀን ሥጋት የሰፈነበት ጥላ ፈጥረው ለምሽቱ ልዩ ውበትን ፈጠሩበት። ጌታቸው በሚጸልይበት ሰዓት በጌቴሴማኒ የአትክልት

ስፍራ ይህ ታናሽ ቡድን በአቅራቢያው ሆነው ይጠብቁ ነበር። (ማርቆስ 14:33፤ ማቴ. 26:37)። ለእነዚህ ሰሦስቱ የተሰጠው ልዩ አመለካከት በጉልህ ይታይ ነበረና በክርስቶስ ማንነት ራስን መካድ በጉልህ በመገለጹ ነበር እንጂ በተቀሩት ሐዋርያት ዘንድ የቅሬታ ስሜት ባስከተለም ነበር። በሌሎች ጉዳዮች ሲያገረመርሙ ቢታዩም፣ እነዚህን ሦስቱን ወደ ራሱ በማስጠጋቱ ግን የተቀሩት ሐዋርያት አገረመረሙ የሚል ነገር ተዘግቦ አለመገኘቱ፣ ይህ ደግሞ በቀና መንፈስና ስትክክለኛ ዓላማ የሚደረግ ልዩ አመለካከት ተቃውሞን እንደማያስከትል መረጃ ይሆናል።

መርሐ ሲስተዋል

በአጠቃላይ ጌታ ኢየሱስ ሊያሰጥናቸው ለመረጣቸው ሕይወቱን ለማጋራት የተጠቀመበትን ሆን ብሎ ያደረገውን ስንመለከት በእርግጥ የሚያስገርም ሆኖ እናገኘዋለን። ከዚህ በተጨማሪ መሠረታዊ የሆነ የማስተማር ስልትን በግልጽ ለማየት ያስችለናል። የሚደረጉት ሌሎቹ ነገሮች እኩል ሆነው የምናሰጥነው ቡድን ቁጥር ውሱን መሆኑ በራሱ የመማር ማስተማር ሂደቱን ይበልጥ ውጤታማ የማድረግ አስተዋጽኦ እንዳለው ያሳያል።

ኢየሱስ በምድር ላይ የነበረው ቀሪውን የሕይወት ዘመኑን ለእነዚህ ጥቂት ሰሦስት ሐዋርያቱ በሙላት ሰጥቶ ነበር። እንዲያውም በግልጽ ለመናገር በምድር ላይ የነበረውን ጠቅላላውን አገልግሎቱን ከእነርሱ ጋር አስተላለፎ ነበር። ዓለም ስለ እርሱ ደንታ ላይ ኖረው ይችላል። ይሁን እንጂ፣ ስልቱን ግን ከንቱ ሊያደርግበት አልተቻለውም። የመንግሥቱን እውነተኛ ምሥጢር በነገራቸው ጊዜ ብዙዎች ተከታዮቹ ግራ በመጋባት ተሸንፈው ጥለው ወደ ጎሳ ሲያፈረጁት እንኳን ያን ያህል አልተጨነቀም ነበር

(ዮሐ. 6:66)። የሚቀርቡት ደቀ መዛሙርቱ ግን ዓላማውን ስተው ሊያገኛቸው ግን ትዕግሥት አልነበረውም። እውነቱን በሚገባ ሲረዱና በእውነቱም ይቀደሱ ዘንድ ይገባቸው ነበር (ዮሐ. 17:17)፣ ይህ ካልሆነ ግን ሁሉም ነገር ይጠፋል። ስለዚህ «ለዓለም» ሳይሆን እግዚአብሔር «ከዓለም» ለሰጠው ለእነዚህ ለጥቂቶቹ ጸሎቶቸው (ዮሐ. 17:6፣9)። ዓለም ከቃላቸው የተነሣ በእርሱ ያምን ዘንድ (ዮሐ. 17:20) ማንኛውም ነገር በእነርሱ ላይ ያረፈ ነበር።

ብዙሃኑን ችላ አላለም

ይሁን እንጂ፣ እስከ አሁን የተነጋገርነውን መሠረት በማድረግ ኢየሱስ ሐዋርያቱን እንጂ ሌላውን ሕዝብ ችላ ብሎ ነበር ብንል እንስታለን። ሁኔታው እንደዚያ አልነበረም። ኢየሱስ ሰዎችን በወንጌል ለመድረስ ከማንኛውም ሰው የሚጠብቀውን ያህል የተቻለውን አድርጓል። አገልግሎቱን ሲጀምር መጀመሪያ ያደረገው ነገር በዘመኑ ታላቅ መንፈሳዊ እንቅስቃሴ ከነበረው ከመጥምቁ ዮሐንስ አገልግሎት ጋር መስማማቱን በመግለጽ በመጥምቁ እጅ መጠመቅ ነበር (ማር. 1:9-11፤ ማቴ. 3:13-17፤ ሉቃ. 3:21-22)፣ እንዲያውም በጎሳ በንግግር ጣልቃ የዚህን ታላቅ ነቢይ አገልግሎት ሲያመሰግን አናያለን (ማቴ. 11:7-15፤ ሉቃ. 7:24-28)። በድንቅና በተአምራት የተሞላውን አገልግሎቱን አይተው ይከተሉት ለነበሩት ሁሉ ኢየሱስ ዘወትር ቃሉን ይሰብክላቸው፣ ያስተምራቸውና ተርበው ሳለም ይመግባቸው ነበር። ድውዮቻቸውን ፈውሷል፣ አጋንንትን አሰወጥቷል፣ ልጆቻቸውንም ባርኳል። እንዲያውም አንዳንድ ጊዜ ለሙብል እንኳ ጊዜ እስኪያጥረው ድረስ (ማር. 6:31) ለችግሮቻቸው መፍትሔን ሲሰጥ ነበር። በተቻለው መንገድ ሁሉ ለሰው ልጆች ምን ያህል ግድ እንደሚለው አሳይቷል። ሊያድናቸው ወድዶ ከሰማያት የመጣላቸው ሕዝቦች ናቸው፣ ይወዳቸዋል፣ ስለ

እነርሱ አንብቷል፤ በመጨረሻም ከኃጢአታቸው ሊያድናቸው ሞቶላቸዋል። ጌታ ኢየሱስ ሕዝቡን በወንጌል ለመድረስ ችላ እንዳለ የሚያስብ አይኖርም።

ብዙሃኑን ሕዝብ ቀሰቀሰ

እንዲያውም ጌታ ኢየሱስ በሕዝቡ ልቦና ያሳደረው መገረም በአገልግሎቱ ላይ ብርቱ አሉታዊ ተጽዕኖ አሳድሮ ነበር። ለእነርሱ ያለውን ፍቅርንና ኃይሉን በሚገባ ያሳያቸው ነበርና እንዲያውም አንድ ጊዜ በግድ ወስደው ንጉሣቸው አድርገው ሊሾሙት ፈልገው ነበር (ዮሐ. 6:15)። ከመጥምቁ ዮሐንስ ተከታዮች ዘንድ በአንድ ወቅት እንዲህ የሚል ዘገባ ነበር፡- «ሁሉም ወደ እርሱ ይመጣሉ» (ዮሐ. 3:26)። ፈሪሳውያን እንኳ ሳይቀሩ ዓለም ሁሉ እንደ ተከተለው አምነው ይነጋገሩ ነበር (ዮሐ. 12:19)። ለመቀበል አስቸጋሪ ሆኖ ቢተናነቃቸውም እንኳ፤ የሕግ አዋቂዎችም በዚህ እውነት ተስማምተው ነበር (ዮሐ. 11:47-48)። ይሁን እንጂ፤ በየትኛውም አንጻር ብንመለከተው፤ የትም ስፍራ ላይ ኢየሱስ በብዛት ሆኖ የሚከተለውን ሕዝብ እንዳጣ የሚተርክ ክፍል አናገኝም። በእርግጥ አንዳንዶች በታማኝነታቸው ጸንተው አልቆዩም። ይህም እስከ መጨረሻው የቀጠለ ሁኔታ ነበር። እንዲያውም ይሄው በሕዝቡ ዘንድ የነበረው የወዳጅነት ስሜት ነበር ጌታ ኢየሱስን ሊይዙት የሚፈልጉት ተቃዋሚዎች እንኳ ሕዝቡ በሌለበት ሰዓት እንዲይዙት የገፋፋቸው (ማር. 12:12፤ ማቴ. 21:26፤ ሉቃ. 20:19)።

ጌታ ኢየሱስ በሕዝቡ ዘንድ የነበረውን ተቀባይነት አደፋፍሮ ቢሆን ኖሮ የዓለምን መንግሥታት ሥልጣን ሁሉ በቁጥጥሩ ሥር ባደረገ ነበር። ይህንን እውን ለማድረግ መውሰድ የነበረባቸው እርምጃ ቢኖር በመለኮታዊው ኃይሉ ተጠቅሞ ለሕዝቡ ለምድራዊ

ጥያቄአቸውና ለአድናቆት ፍላጎታቸው ምላሽን መስጠት ብቻ ነበር። ድንጋይን ወደ ዳቦ እንዲለውጥና የእግዚአብሔር መላእክት ስለሚታደጉት ከቤተ መቅደስ ጫፍ ራሱን እንዲጥል በጠየቀው ወቅት በዚያ ምድረ በዳ ሰይጣን ለኢየሱስ ያቀረበለት ፈተና ይሄ ነበር (ማቴ. 4:1-7፤ ሉቃ. 4:1-4፤ 9:13)። እንደዚህ ያሉትን አስደናቂ ነገሮች ቢያደርግ ሕዝቡን በእርግጥ በመገረም ይሞላ ነበር። ወድቆ ቢሰግድለት የዓለምን መንግሥታት ሁሉ እንደሚሰጠው ሰይጣን ቃል ሲገባ (ማቴ. 4:8-10)፤ ለኢየሱስ የሚሰጠው ምንም ነገር አልነበረም። ታላቁ የሰዎች አሳሳች ለአፍታ ከዘላለማዊው መንግሥቱ ፊቱን ለመመለስ ፈቃዱ ቢሆን ከኢየሱስ ዓለምን ሁሉ በሥልጣኑ ሥር ሊያደርግ እንደሚችለው ያውቅ ስለነበር ነበር።

ጌታ ኢየሱስ ግን ድራማ እንደሚያሳይ ተዋናይ መሆን አልፈለገም። በፈንታው ግን እንዲያውም በተደጋጋሚ በመለኮታዊው ኃይሉ በሠራው ሥራ (ለምሳሌ፤ ዮሐ. 2:23-3:3፤ 6:26-27) የተነሣውን የሕዝቦች አድናቆት ገለል ሲያደርግ እናያለን። አብዛኛውን ጊዜም ፈውስን ከእጁ የተቀበሉትን ሰዎች ስለ እርሱ ምንም እንዳይናገሩ ያስጠነቅቃቸው ነበር። ይህንንም ያደረገው ስሜታቸው በቀላሉ የሚነሣው ሕዝብ ሁካታ እንዳይፈጥሩ ለመከላከል ነው። በዚያ በለውጥ ተራራ ላይ ይዘአቸው ለወጣው ደቀ መዛሙርቱም እስከ ትንሣኤው ወቅት (ማር. 9:9፤ ማቴ. 17:9) ያዩትን ለማንም እንዳይናገሩ አዝዟቸው ነበር። በሌሎች ወቅቶች ሕዝቡ አድናቆቱን እየገለጸለት ሳለ ኢየሱስ ከደቀ መዛሙርቱ ጋር ወደ ሌላ ስፍራ ፈቀቅ በማለት አገልግሎቱን ይቀጥል ነበር።

ይህንን በማድረጉ ደግሞ የአገልግሎቱ ስልት ያልገባቸው ተከታዮቹን ያበሳጫቸው ነበር። በእርሱ ያላመኑት ወንድሞቹና

እንቶቹ እንኳ ሳይቀሩ እንዲህ ያለውን አካሄዱን ትቶ በይፋ እራሱን እንዲገልጽ ይገፋፋት ነበር። እርሱ ግን ምክራቸውን አልተቀበለም (ዮሐ. 7:2-9)።

ጥቂቶቹ ጉዳዩን የተረዱ ይመስላሉ

ከዚህ የአሠራር መርሕ አንጻር በክርስቶስ አገልግሎት ጊዜ ጥርት ባለ መንገድ የተለወጡ ጥቂት ሰዎች መኖራቸው የሚደነቅ አይደለም። በእርግጥ መለኮታዊው አገልግሎቱን ከመቀበል አንጻር ብዙዎች በክርስቶስ አምነው ነበር። ነገር ግን የወንጌልን ምንነት በሚገባ የተረዱት ጥቂት ነበሩ። በምድር ላይ በነበረው አገልግሎቱ መጨረሻ ላይ ሙሉ በሙሉ የተከተሉት ከትንሣኤው በኋላ ከተገለጠላቸው ከአምስት መቶ ወገኖች ቁጥራቸው ትንሽ አልፍ ቢል ነው (1ኛ ቆሮ. 15:6)፤ የመንፈስ ቅዱስን ጥምቀት ለመቀበል በኢየሩሳሌም የተሰበሰቡት አንድ መቶ ሃያ ብቻ ነበሩ (ዮሐዋ. 1:15)። ይፋዊ አገልግሎቱ ለሦስት ዓመታት ብቻ የዘለቀ ከመሆኑ አንጻር ሲታይ ይህ ቁጥር ትንሽ ባይሆንም፤ የወንጌል ስርጭት ውጤታማነት የሚመዘነው በተለወጡ ሰዎች ቁጥር ብዛት ከሆነ ግን፤ እንግዲያው ኢየሱስ በቤተ ክርስቲያን ታሪክ ውስጥ በጀማ የወንጌል አገልግሎት ውጤታማ ተብለው ሊጠቀሱ ከሚችሉት አንዱ ተደርጎ እንደሚቆጠር አያጠራጥርም።

የክርስቶስ ስልት

ለምን? ጌታ ኢየሱስ ሆን ብሎ በጥቂቶች ላይ የተለየ ትኩረት ያደርግ የነበረው ለምን ይሆን? ዓለምን ሁሉ ሊያድን አልነበረም እንዴ መጣጡ? እርሱ ቢፈልግ መጥምቁ ዮሐንስ በሕዝብ ሁሉ ጆሮ ሲያንቃጭል የነበረውን የጋለ የምስራች ቃል ተከትሎ ሺዎችን ማስከተል ይችል ነበር። ታዲያ ዓለምን ሁሉ ወደ እግዚአብሔር መንግሥት እንዲጎርፍ ማድረግ የሚችሉ ብዙ ሠራዊቶችን

በመመልመል ለምን አጋጣሚውን አልተጠቀመበትም? በእርግጥም ብዙዎችን በአንድ ጊዜ ለመመልመል እጅግ የሚያማልል ፕሮግራም ተግባራዊ ማድረግ በቻለ ነበር። እንዲያውም የዓለምን ሁሉ ሥልጣን በእጁ ያደረገውና ዓለምን ሊያድን ራሱን ለምት አሳልፎ እስኪሰጥ በምድር የኖረው እርሱ የልፋቱ ፍሬ ጥቂትና ተራ የሆኑ ደቀ መዛሙርት ብቻ መሆናቸው አያበሳጭም?

እንዲህ ላለው ጥያቄ መልስ የሚሆነው አሳብ ጌታ ኢየሱስ ለወንጌል ስርጭት በነበረው እውነተኛ ዓላማ ላይ ያተኩራል። ጌታ ኢየሱስ ጥረቱ የሚከተለውን ሕዝብ ማስደመም ሳይሆን፤ የእግዚአብሔርን መንግሥት መምጣት ማወጅ ነበር። ይህ ማለት ሕዝቡን ሊመሩ የሚችሉ ሰዎች ያስፈልጉት ነበር ማለት ነው። ብዙዎች እንዲከተሉት ቅስቀሳ አድርጎ የኋላ ኋላ በቀጣይነት መንገዱን የሚያሳዩ በበላይነት የሚቆጣጠሩ ባይኖሩ ለዘለቄታ አሳቡ ምን ትርፍ ያስገኛል? ተገቢው ጥንቃቄ ካልተደረገለት ሕዝቡ በቀላሉ ወደ ቀደሙት ጣዖታት እንደሚመለስ በተደጋጋሚ የታየ ሐቅ ነው። እረኛ እንደሌላቸው በጎች ተበትነው ሲቅበዘበዙ የሚገኙ ሕዝቦች ናቸው (ማር. 6:34፤ ማቴ. 9:36፤ 14:14)። ስለ ወደፊቱ መልካም ኑሮአቸው ተስፋ የሚሰጣቸው ጠላትም ይሁን ወዳጅ ማንም ቢሆን ሊከተሉት ፈቃደኞች ነበሩ። የወቅቱ አሳዛኝ ገጠመኝ ይሄ ነበር። የሕዝቡ መልካም አስተሳሰብ በጊዜው ይቆጣጠሩአቸው በነበሩት በሃይማኖት መሪዎቻቸው ይነሣሁ ነበር። ሆኖም አመለካከቱ ወዲያው ይታጠፋል። በመንፈሳዊው አንጻር የታወሩት የእስራኤል መሪዎች (ዮሐ. 8:44፤ 9:39-41፤ 12:40፤ ከማቴ. 23:1-39 ጋር ያነጻጽሩ) ከሕዝቡ አንጻር በቁጥር ቁቶች ቢሆኑም፤ በሕዝቡ ጉዳይ ላይ ሙሉ በሙሉ ፈላጭ ቆራጭ ሆነው ነበር። ስለሆነም በክርስቶስ የተለወጡትን ሰዎች ተስፋ ለመቁረጥ የተጋለጡ ይሆናሉ። የኋለኛውም ሁኔታቸው ከፊተኛው የባለ

ይሆናል። ስለሆነም ዓለም ዘላቂነት ባለው ሁኔታ እርዳታ ከማግኘቱ በፊት በእግዚአብሔር ነገር ሕዝቡን የሚመሩ ሰዎችን ማዘጋጀት ይገባ ነበር።

ጌታ ኢየሱስ እውነታዎችን እንዳሉ ነበር የሚቀበላቸው። የሰውን ብልሹ ባህሪ ከንቱነትና በሰው ላይ የሚነሳውን የዚህን ዓለም የክፉ መናፍስት አሠራር በሚገባ ያውቅ ነበር። ይህንንም መሠረት በማድረግ ለዚህ መፍትሔ የሚሆን የወንጌል ስርጭት ስልት ቀየሰ። ግራ የተጋቡትና የተደናገጡት ሕዝቦች ሊከተሉት ዝግጁ ነበሩ። ይሁን እንጂ፣ ኢየሱስ ለእያንዳንዳቸው በግል የሚያስፈልጋቸውን እንክብካቤ ሊሰጣቸው አይችልም ነበር። የእርሱ ተስፋ በእርሱ ሕይወት ተነቃቅተው እርሱን ብለው የሚያገለግሉ መሪዎችን ማፍራት ብቻ ነበር። ስለሆነም የዚህ አመራር ጀማሪ በሚሆኑት ላይ ትኩረቱን አደረገ። ሕዝቡን ለመርዳት የተቻለውን ሁሉ ቢያደርግም፣ በመጨረሻ ሁሉ ደገንነትን ያገኙ ዘንድ ለተመረጡት ለጥቂቶቹ ግን በቅድሚያ ራሱን ሊሰጣቸው ይገባ ነበር። የቀየሰውን ስልት ብልህ የሚያሰኘው ይኸው ነበር።

መርሐ ዛሬ ተግባር ላይ ሲውል

መርሐ ክፍ ብሎ እንደተገለጸው ቢሆንም፣ በአስገራሚ ሁኔታ እምብዛም ተግባራዊ ግንዛቤ አላገኘም። ዛሬ በቤተ ክርስቲያን የተከናወኑ መልካም ነገሮችን ጠብቃ ማቆየት እንደምትችል በመገመት በአብዛኛው በቤተ ክርስቲያን የሚካሄደው የወንጌል ስርጭት ጥረት ብዙኃኑን መነሻ ያደረገ ነው። የዚህም አሠራር ውጤቱ ደግሞ በእኛ በኩል የዳኑና ለጥምቀት የታጩ ብዙ ሰዎችን በቤተ ክርስቲያን በማስመዝገብ የምናደርገው አስደናቂ ትኩረት ነው። ጥረት ማድረግ ቀርቶ ሥራው በዚያው መልኩ እንዲቀጥል እነዚህን ሰዎች በእግዚአብሔር ፍቅርና ኃይል ላይ ለመመሥረት

የሚደረገው ጥረት ወይንም የሚሰጠው ትኩረት ምንም ቁጥር ውስጥ የማይገባ ነው።

በእውነት ለመናገር፣ በዚህ ጉዳይ ላይ የጌታችን የኢየሱስ ስልት አንድ ነገር አመልካች ከሆነ፣ የቤተ ክርስቲያን መሪዎች ተቀዳሚ ተግባር በመጀመሪያ ውጤታም፣ ቀጣይና ወደ ብዙኃኑ የሚደርስ የወንጌልን ስርጭት አገልግሎት መሠረት መጣል እንደ ሆነ ያስተምረናል። ይህ ደግሞ ቤተ ክርስቲያን ለዓለም ያላትን አደራ ሳትረሳ ጊዜንና ችሎታን በይበልጥ በጥቂት ሰዎች ላይ ማተኮርን ይጠይቃል። ይህም ማለት የወንጌል አገልግሎትን ሥራ እንዲፈጽሙ ከመጋቢውና ከቤተ ክርስቲያን ሠራተኞች ጋር (ሌጌ 4:12) የሠለጠኑ ደቀ መዛሙርት ማነሣማት ማለት ነው። በብዙኃኑ አማካይነት ድል አይገኝም። ራሳቸውን የሰጡ ሰዎች የኋላ ኋላ ዓለምን ለእግዚአብሔር ያናውጣሉ።

ይህንን ክርስቲያናዊው አገልጋይ በሥራ ላይ ማዋል ሲጀምር፣ ከቤተ ክርስቲያን አባላት መካከል ለጥቂቶች አድልዎ የተደረገላቸው መስሎአቸው ይህንን ስልት የሚቃወሙ ጥቂቶች አይጠፉም። ግን ይህ እንዳለ ሆኖ፣ ጌታ በሕይወቱ ትኩረት የሰጠበት መንገድና ዘለቂታ ያላቸውን መሪዎችን ማሠልጠን ካስፈለገ፣ አሁንም አስፈላጊው ስልት ይሄ ነው። ለመላይቱ ቤተ ክርስቲያን ካለን እውነተኛ ፍቅር የተነሣና ለሰዎች ፍላጎት ተገቢው ትኩረት እየተሰጠ መሆኑ ከታየ ለተልዕኮው መሳካት ሲባል ቢያንስ ቢያንስ የሚነሳው ተቃውሞ በዕርቅ የሚፈታ ይሆናል። ሆኖም፣ የመጨረሻው ግብ ለሠራተኛው ግልጽ ሊሆን ይገባል። ከሁሉም ጋር ያለውን ግንኙነት በተመለከተ ምንም ዓይነት ራስ ወዳድ የሆነ አድልዎ በመካከላቸው መፈጠሩን የሚያመለክት ምንም ፍንጭ ሊኖር አይችልም። በጥቂቶች የሚሠራው ማንኛውም ሥራ ለብዙኃኑ ደገንነት ሲባል ነው።

በተግባር የታዩ አሠራሮች

ይህ ጥቂቶችን የመምረጥና በአነርሱ ላይ የማተኮር ስልት በመላው ተፈጥሮ በጥልቀት ተቀርጾ ያለ በመሆኑ፣ ቤተ ክርስቲያን አመነኞችም አላመነኞችም ማንም ተግባራዊ ካደረገው ውጤት የሚገኝበት ስልት ነው። በግንድ፣ በኢንዱስትሪ፣ በመንግሥት አስተዳደር ወይም በወታደራዊ ትምህርት የተሰጡ ውጤታማ የአመራር ሥልጠናዎችን እንመልከት።

በዓለም አቀፋዊ ደረጃ ምን ጊዜም የሚያዋጣቸውን የሚፈልጉት የቀደሙት የኮሚኒስት መሪዎች ያለበቂ ምክንያት አይደለም በአብዛኛው የክርስቶስን ስልት የራሳቸው ስልት አድርገው የወሰዱት። ይህን ስልት ወደ ራሳቸው ላዘመመ ግብ በመጠቀም ያህል ከሆኑ ቀናሊ ሰዎች በመነሣት እስከ ቅርብ ጊዜ ድረስ የዓለምን ሕዝብ አጋማሽ እስኪማርክ ወደ ትልቅ የተከታዮች ሠራዊት አድጓል። ይህ ደግሞ የሚከተሉት መሪ ከተሰጣቸው ብዙሃን በቀላሉ ሊሸነፉ እንደሚችሉ ኢየሱስ በዘመኑ በግልጽ ያሳየው የአዲሱ ዘመን ምሳሌ ሆነዋል።

የተግባር ጊዜ

ይህ ጊዜ ቤተ ክርስቲያን ሁኔታዎችን በእርግጠኝነት ፊት ለፊት ልትጋፈጥ የሚገባት ጊዜ ነው። የሚያባክኑን ቀናቻችን እየጮራ ናቸው። በአንጻሩ የወንጌል ስርጭት ፕሮግራም በሁሉም አቅጣጫ በተለይም በበለጸጉት የምዕራብ አገሮች እየተዋጠና እየሰጠመ ነው። በብዙ ቦታ ደካማ ቤተ ክርስቲያን እየበዛ ካለው የሕዝብ ብዛት ጋር አብራ ልትጓዝ አልቻለችም። የዚህም ዓለም የሰይጣን ኃይላት ውጊያቸውን በጭካኔ አጠናክረው ቀጥለዋል። ስለዚህ ጉዳይ ማሰብ ማቆም ደግሞ መቀለድ ይሆናል። እስከ ዛሬ

ሆኖ ባልታወቀ መልኩ በቤተ ክርስቲያን የሆነ የወንጌል ስርጭትን ማከናወን የሚያስችሉ ፈጣን የግንኙነት ሁኔታዎች በተመቻቹበት በዚህ ዘመን ዓለምን ለእግዚአብሔር ለመማረክ ፈረስ የሌለው ጋራ በነበረበት ዘመን ይከወን ከነበረው ያነሰ ውጤት በማሳየት ላይ እንገኛለን።

ይህንን አሳዛኝ ጉዳይ ዛሬ ገምግሞ በአንድ ሌሊት ለመለወጥ ሙከራ በማድረግ መጨነቅ አይገባንም። ዋናው ችግራችንም ይህው ሊሆን ይችላል። የነገሩን አቅጣጫ ለመለወጥ ካለን ሽክም የተነሣ ከአንድ አጣዳፊ ፕሮግራም ወደ ሌላው አጣዳፊ ፕሮግራም በሙሽጋር ለብዙሃኑ ደገንነት በሚያስገኘው በእግዚአብሔር ቃል ለመድረስ እየጣርን ነው። ተስፋ በቆረጥንበት ሁኔታ ውስጥ ሆነን ማስተዋል ያቃተን እውነተኛው ችግር ከብዙሁኑ ጋር የተያያዘ ማለትም ከሚያምኑት እምነት፣ ከሚሰጣቸው አመራር ወይም አስፈላጊውን ምግብ ከመመገብ አለመመገባቸው የተነሣ እንዳልሆነ ነው። በጣም አስፈላጊ እንደ ሆኑ የሚቆጠሩት እነዚህ ነገሮች ለሌሎች መጠቀሚያ እየሆኑ ነው። የሕዝቡን መጠቀሚያ መሆኑን ለማስቀረት ከመጣራችን በፊት ሕዝቡ እየተከተሏቸው ወዳሉት ሰዎች ልንደርስ ይገባናል።

ይህም ደግሞ በተለይ በከፍተኛ ኃላፊነትና መሪነት ላይ ያሉትን ወደዚህ አሳብ መማረክና ለማሠልጠን ቅድሚያ ይጠይቃል። ሥራችንን ከላይ ባሉት ሰዎች መጀመር ካልቻልን፣ እኛ ካለንበት ስፍራ እንጀምርና ከታች ያሉት የበላይ እንዲሆኑ እናሠልጥን። አንድ ሰው የእግዚአብሔርን መንግሥት ለማገልገል የግድ በዓለም የከበረ ሰው ሊሆን እንደሚገባውም በድጋሚ እናስታውስ። ተገቢው ሥልጠና እስከ ተሰጠው ለመከተል በፈቃዱ የወሰነ ማንኛው ሰው በዓለም ላይ አስደናቂ የሆነ ተጽዕኖ ሊያመጣ ይችላል። ሆኖም እንደ ኢየሱስ ሥራን የምንጀምረው እዚህ ላይ ነው። ሂደቱ

አዝጋሚ፣ አሰልቺ፣ የሚያሳምምና እንዲሁም በመጀመሪያ በሰዎች ያልተስተዋለ ሊሆን ይችላል። ነገር ግን መጨረሻውን እስከምናይ በሕይወት ባንኖርም ውጤቱ ግን የከበረ ይሆናል። ነገሮችን በዚህ መልኩ መመልከቱ ደግሞ በአገልግሎት ውስጥ ትልቅ ውሳኔ ነው። ይኸውም የአገልግሎታችን ቁም ነገር የት ላይ እንዲሆን ነው የምንፈልገው? የብዙዎችን እውቅና በምናገኝበት በጊዜያዊ ጭብጨባ ላይ ነው ወይስ እኛ ብናልፍም አገልግሎቱን በሚቀጥሉት ጥቂት የተመረጡ ሰዎች ላይ የሕይወታችንን ነጻብራቅ ማሳረፍ ነው። ይህ በእርግጥ ለየትኛው ትውልድ ነው እየኖርን ያለነው የሚለውን ጥያቄ ያስነሣል።

ቢሆንም፣ መቀጠል አለብን። የእርሱ ምርጫችን አገልግሎቱን ተቀብለው እንዲቀጥሉ እንዴት እንዳሠለጠናቸው ማስተዋል አስፈላጊ ነው። ጠቅላላ ሥርዓቱ የሰልቴ አካል ነው፣ በመሆኑም ውጤታማነቱን ሳናፈርስ እንዲያን ገጽታ ከሌላው መነጠል አንችልም።

እነሆም፣ እኔ እስከ ዓለም ፍጻሜ ድረስ ሁልጊዜ ከእናንተ ጋር ነኝ ማቴዎስ 28:20

2

መተባበር

ከእነርሱ ጋር ኖረ

የራሱ የሆኑትን ከጠራ በኋላ፣ ኢየሱስ ከእነርሱ ጋር መሆንን ልማዱ አድርጎት ነበር። ይህም ደግሞ የእርሱን የሥልጠና ፕሮግራም መሠረት ደቀ መዛሙርቱ እንዲከተሉት ማድረግ ነበር።

እንዲሁ ነገሩን ስናስበው፣ በአስገራሚ ሁኔታ ቀላሉ መንገድ ይሄው ነው። ኢየሱስ መደበኛ ትምህርት ቤት፣ ማሠልጠኛ ማዕከል፣ የተነደፈ ሥርዓተ ትምህርት፣ ወቅታዊ የሆኑ የትምህርት ክፍሎችና ተማሪዎች አልነበሩትም። ዛሬ እጅግ አስፈላጊ ናቸው ከሚባሉት በከፍተኛ ደረጃ ከተደራጁት ከእነዚህ ስልቶች የትኞቹም በእርሱ አገልግሎት ውስጥ ስፍራ አልነበራቸውም። አስደናቂ ቢመስልም፣ ጌታ የመረጣቸውን ሰዎች ለማሠልጠን ያደረገው ነገር ቢኖር ሰዎችን ወደ ራሱ ማቅረብ ነበር። በመሆኑም እርሱ ራሱ ትምህርት ቤትና የትምህርት ሥርዓት ነበረ።

ይህ በተፈጥሮው መደበኛ ያልሆነው የኢየሱስ የማስተማር ዘዴ መደበኛ ከሆነውና ከትምህርት ቤት አሠራር ጋር ከተዛመደው ከጸሐፍት ሥርዓት ጋር በአስገራሚ ሁኔታ የተቃረነ ነበር። እነዚህ የሃይማኖት አስተማሪዎች ተከታዮቻቸው ከሌሎች የሚለያቸውን አምልኮና ሃይማኖታዊ ሥነ ምግባር ጠበቅ ባለ መልኩ እንዲያከብሩ አበክረው ይሻሉ። ጌታ ኢየሱስ ግን ደቀ መዛሙርቱን የጠየቀው እንዲከተሉት ብቻ ነው። ጌታ ኢየሱስ እውቀትን ለተከታዮቹ ያስጨበጠው ሕግን እና ቀኖናን በማካፈል ሳይሆን፣ በሕይወት

አብሮ በመኖር ነበረ። የጌታ ኢየሱስ ደቀ መዛሙርት መለያቸው ውጫዊ በሆነና ሰታይታ በሚያሳዩት መንፈሳዊ ሥርዓቶች ሳይሆን፣ ከእርሱ ጋር በመኖርና በእርሱ አስተምህሮ ላይ በሚያሳዩት ተሳትፎ ነበር (ዮሐ. 18:19)።

ማወቅ አብሮ መኖር ነው

ደቀ መዛሙርት «የእግዚአብሔርን መንግሥት ምሥጢር» (ሉቃ. 8:10) ሊያውቁ የቻሉት ከጌታ ጋር ከነበራቸው ኅብረት የተነሣ ነበር። ከሚደረግ ገለጻ በፊት እውቀት ይገኝ የነበረው አብሮ በመኖርና በመተባበር ነበር። ይህ ጉዳይ ደግሞ በሚገባ የተገለጸው ከቡድኑ ውስጥ አንዱ «መንገድህን እንዴት ልናውቅ እንችላለን» በማለት ስለ ሥላሴ ያለበትን ግራ መጋባት አስመልክቶ ባቀረበለት ጥያቄ ነው። ጌታም መለሰ፣ «እኔ መንገድና እውነት ሕይወትም ነኝ አለ» (ዮሐ. 14:5-6)፤ ማለትም ደቀ መዛሙርት ዓይናቸውን ቢገልጡና ቢያስተውሉ ግልጽ በሆነው በመካከላቸው በሥጋ በተገለጠው መንፈሳዊ እውነት በኩል ቀደም ሲል ለተነሣው ጥያቄ መልሱ ተሰጥቶ ነበር።

የክርስቶስ ስልት የተገለጠው ገና ከጅምሩ ሊመራቸው ፈልጎ ለሰዎች ግብጥ ባቀረበበት ወቅት ነበር። ዮሐንስና እንድርያስ ኢየሱስ የሚኖርበትን ቦታ «እንዲመጡና እንዲያዩ» ተጋበዙ (ዮሐ. 1:39)። ከዚህ ያለፈ ሌላ ተጨማሪ ነገር አልተነገረም። ደግሞስ ሌላ ምን ሊባል ይችላል? ከመኖሪያ ቦታው በመምጣትና ለብቻቸው በግል በመነጋገር ከእርሱ ጋር የቅርብ ግንኙነት ሊመሠርቱና ባሕሪውንና ሥራውን ሊያዩ ይችላሉ። ፊልጶስም የተጠራው ተመሳሳይነት ባለው «ተከተለኝ» (ዮሐ. 1:43) በሚለው አጠራር ነው። ፊልጶስም በዚህ ቀላል አቀረራረብ ተስቦ እርሱም በበኩሉ ናትናኤልን «ናና እይ» (ዮሐ. 1:46) በማለት ጠርቶታል። አንድ

ሕያው የሆነ መልእክት ከመቶ መግለጫዎች እኩል ነው። ከዚህም በኋላ ያዕቆብ፣ ዮሐንስ፣ ጴጥሮስና እንድርያስ መረባቸውን እየጠጉ በነበሩበት ወቅት ኢየሱስ ያንኑ የጥሪ ቃል በመጠቀም «ከኋላዬ ኑ» በማለት ነበር የጠራቸው፤ ሆኖም ይህንን ባደረገበት ጊዜ ለምን እንደሚጠራቸው ምክንያቱን በመግለጽ «ሰዎችን አጥማጆች እንድትሆኑ አደርጋችኋለሁ» (ማር. 1:17)፤ ከማቴ. 4:19፣ ሉቃ 5:10 ጋር ያነጻጽሩ) ብሎ ነበር። እንደዚሁም ማቴዎስም ቢሆን ከቀረጥ መደቡ ላይ «ተከተለኝ» በሚል ተመሳሳይ የጥሪ ቃል ነበር የተጠራው (ማር. 2:14፣ ማቴ. 9:9፣ ሉቃ 5:27)።

መርሐ በትኩረት ሲታይ

አጅግ በጣም ታላቅ የሆነውን ስልቱን እንመልከት። ለዚህ የመነሻ ጥሪ ለሆነው ምላሽ በመስጠት አማኞች መረዳታቸው በሚያድግበትና እምነታቸው መሠረት በሚይዘበት በጌታ ትምህርት ቤት ተመዘገቡ። በእርግጥ እነዚህ የተመረጡ ሰዎች ያልተረዱቸው አያሌ ነገሮች ነበሩ - እነዚህም ችግሮች ከጌታ ጋር በተጓዙ መጠን እየተገነዘቧቸው የነበሩ ጉዳዮች ነበሩ። ሆኖም ጌታን አጥብቀው በተከተሉ ጊዜ የሚወገዱ ችግሮች ነበሩ። በእርሱ ሕልውና ውስጥ ሆነው ማወቅ ያለባቸውን ሁሉ ሊማሩ ይችላሉ።

ገና ከጅምሩ በተግባር ላይ የዋለው ይህ መርሕ ወደ ጌላ ላይ «ከእርሱ ጋር ይኖሩ ዘንድ» (ማር. 3:14) ከሱቃስ 6:13 ጋር ያነጻጽሩ) ከብዙኃኑ ሕዝብ መካከል ጌታ አሥራ ሁለቱን በመረጠበት ወቅት ለየት ያለ ትኩረት ተሰጥቶታል። ጌታም እነዚህን በጠራቸው ጊዜ የሚልካቸው «ወንጌልን እንዲሰብኩ፣ አጋንንትን ለማውጣት ሥልጣን እንዲሆንላቸው» የሚለውን በጥሪው ላይ ጨምሮአል። ነገር ግን ቀዳሚው የትኛው እንደ ሆነ መገንዘብ ያዳግተናል። ስለሆነም ከመስበካቸውና አጋንንትን

ከማሰወጣታቸው በፊት ከእርሱ ጋር መኖር እንዳለባቸው ጌታ ኢየሱስ ግልጽ አድርጎታል። እውነት ለመናገር ከጌታ ጋር የማይቋቋሙ ገብረት ሹመት ወንጌልን ለመስበክ የተሰጣቸው ሥልጣን አንድ ክፍል ነበር። ለሌላው አገልግሎት የሚያዘጋጃቸው ስለነበረ፤ ይህ ደግሞ በወቅቱ ይበልጥ በጣም አስፈላጊ ነበር።

ሥልጣናው ሊያበቃ ሲቃረብ የነበረው መቀራረብ

ይህንን ተልዕኮውን ለመፈጸም ኢየሱስ የነበረውን ፍጹም መስጠት በወንጌላት ላይ የሰፈሩት ተከታታይ አሳቦች በግልጽ ያሳያሉ። ይሆናል ተብሎ ከሚጠበቀው በተቃራኒ ክርስቶስ የአገልግሎት ዘመት ሲጨምርና ወደ ሁለተኛው ብሎም ወደ ሦስተኛው ዓመት ሲሻገር ከፊት ይልቅ አብልጦ ጊዜውን ለመረጣቸው ለደቀ መዛሙርቱ ይሰጥ ነበር እንጂ አልቀነሰም።

የሕዝብ እይታን ለማስወገድ በመፈለግ ብዙውን ጊዜ ደቀ መዛሙርቱን ለብቻቸው እርሱ ከማይታወቅበት ተራራማ ወደ ሆኑት የአገሪቱ ስፍራዎች ለአረፍት ይወስዳቸው ነበር። ከደቀ መዛሙርቱ ጋር በአንድነት በሰሜን ምዕራብ ወደ ነበሩት ወደ ጢርስና ወደ ሲዶና ተገዘዋል (ማር. 7:24፣ ማቴ. 15:21)፤ ከዛም ወደ «አሥር ከተሞች» ድንበርና (ማር. 7:31፣ ማቴ. 15:29)፤ በደቡብ ምሥራቅ ገሊላ ወደሚገኘው ድልማንያ ተሻግረዋል (ማር. 8:10፣ ማቴ. 15:39)፤ በሰሜን ምሥራቅም ወደ ፊልጶስ ቂሣርያ መንደሮች ሄደዋል (ማር. 8:27፣ ማቴ. 16:13)። እነዚህ ጉዞዎች የተካሄዱት በከፊል በፈሪሳውያን ተቃውሞና በንጉሥ ሄሮድስ ጥላቻ ምክንያት ቢሆንም፤ ዋናው ምክንያት ግን ኢየሱስ ብቻውን ከደቀ መዛሙርቱ ጋር መሆን መፈለጉ ነበር። በጎሳም ኢየሱስ ለብዙ ወራት ከኮርጻናስ በስተ ምሥራቅ በሚገኘው በፕሪያ በርካታ

ወራትን አሳልፏል (ሉቃ. 13:22-19:28፤ ዮሐ. 10:40-11:54፤ ማቴ. 19:1-20:34፣ ማር. 10:1-52)። በእነዚህ ስፍራዎች ተቃውሞ እያየለ በመጣ ጊዜ፤ «ከዚያ ወዲያም ኢየሱስ በአይሁድ መካከል ተገልጦ አልተመላለሰም፤ ነገር ግን ከዚያ በምድረ በዳ አጠገብ ወዳለች ምድር ሌፍሬም ወደምትባል ከተማ ሄደ፤ በዚያም ከደቀ መዛሙርት ጋር ተቀመጠ» (ዮሐ. 11:54)። ወደ ኢየሩሳሌም ለመመለስ ጊዜው በደረሰ ጊዜ በብዛት ከሚከተሉት መካከል አሥራ ሁለቱን ለብቻ ነጥሎ በመውሰድ በቀስታ ጉዞውን ወደ ከተማ አቀና (ማቴ. 20:17፣ ማር. 10:32)።

ከዚህ አኳያ ጌታ ኢየሱስ የሕማማት ሳምንት እንኳን ደቀ መዛሙርቱ ከእርሱ እንዲርቁ አለ መፈለጉ የሚደገቅ አይደለም። ብቻውን በጌቱሴማኒ በሚጸልይበት ጊዜ እንኳን ከደቀ መዛሙርቱ የነበረው ርቀት የድንጋይ ውርወራ ያህል ብቻ ነበር (ሉቃ. 22:41)። ይህ ደግሞ ጊዜው በተቃረበ ጊዜ ሰዎች ከቤተሰባቸው ሊለዩ የሚያደርጉት ድርጊት አይደለምን? ይህን መሳይ በአካለ ሥጋ የሚደረግ ግንኙነት እንደማይዘልቅ ግንዛቤው እየጨመረ ሲሄድ፤ እያንዳንዱ ደቂቃ የምታጓጓ እየሆነች ትሄዳለች። በዚህ ወቅት የምንለዋጣቸው ቃላት ምን ጊዜም ቢሆን ውድ ናቸው። በእርግጥም ጊዜው እስከሚገባደድ ድረስ የክርስቶስ ደቀ መዛሙርት ጥልቅ የሆነውን ከእርሱ ጋር የመኖር ትርጉም መረዳት አልጀመሩም ነበር (ዮሐ. 16:4)። ወንጌላትን የጻፉ ሰዎች አመዛኙን ትኩረታቸውን በዚህ የመጨረሻ ቀን ላይ ለምን እንዳደረጉ ያለ ጥርጥር ይሄ ሁኔታ ይገልጻል። ስለሆነም ስለ ኢየሱስ ከተጻፉት ታሪኮች ግማሹ የተፈጸመው በመጨረሻዎቹ የሕይወቱ ወራት ሲሆን፤ ከእነዚህም አብዛኛው የተፈጸመው መጨረሻው ሳምንት ላይ ነበር።

ክርስቶስ በምድራዊ ሕይወቱ ይከተል የነበረው ጉዳና በከፍተኛ ሁኔታ የተገለጸው ከትንሣኤው በኋላ ባሉት ቀናት ነበር። በጣም የሚያስደስተው ነገር ከትንሣኤ በኋላ ከአሥሩም የክርስቶስ ድንገራትንሣኤ መገለጦች የተከናወኑት ለተከታዮቹ በተለይም ለተመረጡት ሐዋርያት ነበር። መጽሐፍ ቅዱስ እንደሚያሳየን፤ እማኝ ካልነበሩት ሰዎች አንድም ሰው የከበረውን ጌታ አላየም። ይህም እንግዳ ነገር አይደለም። አስደናቂ በሆነው መገለጥ ብዙኃኑን ሕዝብ ማስደነቅ አስፈላጊ አልነበረም። ቢገለጽላቸውስ ምን ያደርጉ ነበር? ከክርስቶስ መሰቀል በኋላ ከጭንቀት የተነሣ ሸሽተው ደቀ መዛሙርት በእምነታቸው እንዲነቃቁና ለዓለም እንዲያደርሱ ለተሰጣቸው ኃላፊነት ብቁ እንዲሆኑ ማድረግ ይገባል። መላው የእርሱ አገልግሎት በሙሉ የተጣለው በእነርሱ ላይ ነበር።

በእርግጥም እንደዚያ ነበር። ክርስቶስ በእነዚህ ጥቂት ሰዎች ላይ ያዋለው ጊዜ ከሌሎች ጋር ሲነጻጸር በጣም ብዙ መሆኑ ሆነ ብሎ የተጠቀመበት ስልቱ እንደ ነበረ ያመለክታል። በእርግጥ በዓለም ከነበረው ሌላው ሕዝብ ሁሉ ይልቅ ከደቀ መዛሙርቱ ጋር የበለጠ ጊዜ አላልፏል። ከነበረውም አጠቃላይ ጌቱ የአገልግሎት ዘመን በአብዛኛው አብሮአቸው በልቷል፤ አብሮአቸው ተኝቶአል፤ አብሮ ተነጋግሯል። ጭር ባሉ መንገዶች አብረው ተገዙዋል። በሕዝብ የተጨናነቁ ከተሞችን አብረው ጎብኝተዋል። በገለላ ባሕር ላይ አብረው ጀልባ ተዘልዋል፤ አብረው ዓሣም አጥምደዋል፤ አብረው በጋራ በበረሃና በተራራማ ስፍራዎች ጸልደዋል። እንዲሁም በቤተ መቅደስና በምኩራብ አብረው አምልከዋል።

አሁንም ብዙኃኑን እያገለገለ ነው

ክርስቶስ ሌሎችን ሰዎች በሚያገለግልበት ሰዓት ደቀ መዛሙርቱ ከእርሱ ጋር እንደ ነበሩ ማንም ሰው ሊረሳው

አይገባም። ሲያጨናንቁት ለነበሩት ሕዝቦች ንግግር ሲያደርግላቸውም ሆነ፤ ሊያጠምዱት ከሚሹ ጻሕፍት ፈረሳውያን ጋር ሲነጋገር ወይም በመንገድ ላይ ለብቻው ተቀምጦ የሚለምነውን አንድ ለማኝ ሲያነጋግር ለመመልከትና ለመስማት ደቀ መዛሙርት ከእርሱ ጋር በቅርብ ነበሩ። በዚህ ሁኔታ ጌታ ኢየሱስ ያሳለፈው ጊዜ እጥፍ ብድራት ነበረው። አገልግሎቱን ለሚሹ ይሰጥ የነበረውን መደበኛ አገልግሎት ሳይተው ደቀ መዛሙርቱን ከራሱ ጋር በማድረግ ቋሚ አገልግሎት ይሰጣቸው ነበር። ለእነርሱ በግል ይሰጣቸው ከነበረው መግለጫና ምክር በተጨማሪ ደቀ መዛሙርቱ ለሌሎች ሰዎች በሚያገረውና በሚያደርገው ሁሉ ተጠቃሚ ነበሩ።

ጊዜ መውሰድ ይጠይቃል

በእርግጥ ይህን መሳሪያ ቅርብ የሆነና ጠበቅ ያለ ኅብረት ኢየሱስ የራሱ የሆኑትን ለመጥራት ጨርሶ ጊዜ እንዳይኖረው አድርጉት ነበር ማለት ነው። የወላጅ አባታቸውን ትኩረት ለመሰብ የሚሻሙ ልጆች እንደሚያደርጉት ሁሉ፤ ደቀ መዛሙርቱም ዘወትር በጌታ እግር ሥር ነበሩ። የጥምና ጊዜ ለማድረግ ለብቻው ገለል የሚልበት ወቅት እንኳ በደቀ መዛሙርቱ ፍላጎት ሊቋረጥ የሚችል ነበር (ማር. 6:46-48ን ከሉቃ. 11:1 ጋር ያነጻጽሩ)። ሆኖም፤ በዚህ ጉዳይ ኢየሱስ ሌላ መንገድ አልነበረውም። ከእነርሱ ጋር መሆን ምርጫው ነበር። ምክንያቱም እነርሱ መንፈሳዊ ልጆቹ ነበሩ (ማር. 10:24፤ ዮሐ. 13:33፤ 21:5)። አንድ አባት ደግሞ ቤተሰቦቹን ሊንከባከብ የሚችለው አብሮአቸው በመኖር ነው።

የክትትል መሠረት

እንደ ክትትል መርሕ ግልጽ የሆነ ሆኖም የተናቀና ተግባር

ላይ ያልዋለ ሌላ መርሕ የለም። ከአገልግሎቱ ባሕርይ የተነሣ ወደ ራሱ ትኩረት አይሰጠም፤ ሰዎች ደግሞ ተራ የሆነውን ችላ ብለው ያልፉታል። ኢየሱስ ግን ደቀ መዛሙርቱ ይህን የመሰለ መርሕ እንዲስቱ አይሻም። ከመሄዱ በፊት በነበሩት የመጨረሻ ቀናት ጌታ ደቀ መዛሙርቱ እርሱ ላደረገው ነገር ሁሉ ጥርት ያለ መረዳት እንዲኖራቸው ያደርግ ነበር። ለምሳሌ፣ ለሦስት ዓመታት ሲከተሉት የነበሩትን መለስ ብሎ፣ «እናንተም ደግሞ ከመጀመሪያ ኖራችኋልና ትመሰክራላችሁ» (ዮሐ. 15:27) አላቸው። ብዙ አደብ ላያስከትልና በዓለም ትኩረት ሳይሰጠው፣ እርሱ ከሄደ በኋላ ምስክሮች ሊሆኑ የሚችሉ ሰዎችን ያሠለጥን እንደ ነበረ ኢየሱስ ተናገረ። ይህንንም ያከናወነበት የሥልጠና ዘዴ አብሮ መኖር ነበር። በእርግጥም፣ በአንድ ሌላ ወቅት እንዳለው፣ በፈተናዎቹ ከእርሱ ጋር ጸንተው ስለ ቆሙ ነበር በዘላለማዊ መንግሥቱ መሪዎች እንዲሆኑ የተሾሙት። በዚህም መንግሥት በእርሱ ማዕድ የሚበሉና የሚጠጡ በዙፋኑም ላይ ተቀምጠው በአሥራ ሁለቱ የእስራኤል ነገዶች ላይ የሚፈርዱ ይሆናሉ (ሉቃ. 22:28-30)።

ይህ በግል የመከታተል መርሕ የተነደፈው ለሐዋርያት ቡድን ብቻ ነው ብሎ መገመት ስሕተት ነው። ኢየሱስ በእነዚህ በተመረጡት ጥቂት ሰዎች ላይ አተኩሮአል፤ ቢሆንም ለሚከተሉት ለሌሎችም ሁሉ እንደሚገደው ገልጿል። ለምሳሌ፣ በኢያሪኮ መንገድ ላይ ሕይወቱ ከተቀየረ በኋላ ከዚህም ጋር አብሮ ወደ ቤቱ ሄዷል (ሉቃ. 19:7)፤ ከተማውን ከመልቀቁ በፊት ለጥቂት ጊዜያት ከእርሱ ጋር ቆይቶ ነበር። በሰማርያም በውኃ ጉድጓድ አጠገብ ያገኛ ት ሴት ሕይወት ከተለወጠ በኋላ ከዚህች ከሴትኖዋ ምስክርነት የተነሣ በእርሱ ያመኑትን የአካባቢውን ኅብረተሰብ ለማስተማር በሲካር ለተጨማሪ ሁለት ቀናት ተቀመጠ። ከዚህም የተነሣ

ከሕዝቡ ጋር በፈጠረው ኅብረት ብዙዎች በእርሱ አመኑ፤ ያመኑትም ሴቲቱ ስለ መሰከረች ብቻ ሳይሆን ሰዎቹ ራሳቸው ከጌታ ስለ ሰሙ ነበር (ዮሐ. 4:39-42)። ብዙውን ጊዜ ከጌታ ዘንድ አንድ ነገር የተደረገለት ሰው ጌታን ከሚከተሉት ጋር ተቀላቅሎ እንዲከተል ይፈቀድለት ነበር- ለምሳሌ፣ በርጤሜዎስ (ማር. 10:52)፣ ማቴ. 20:34፣ ሉቃ 18:43)። ከዚህም የተነሣ ጌታ በይሁዳ አውራጃ ወደ ጊላ ላይ በነበረው አገልግሎቱ ይከተሉት እንደ ነበሩት ሰባዎቹ ብዙዎች ከሐዋርያት ቡድን ጋር ራሳቸውን ቀላቅለው ነበር (ሉቃ 10:1 ፣ 17)። እነዚህ ሁሉ በግላቸው ከጌታ ትኩረትን አግኝተዋል፤ ሆኖም ግን ለአሥራ ሁለቱ ከተሰጠው ትኩረት ጋር ግን አይወዳደርም።

እንደ ማርያምና ማርታ (ሉቃ. 10:38-42) መገደላዊት ማርያም፣ ዮሐና፣ ሶስና እና ባላቸው ነገር ያገለገሉት የነበሩትን «ብዙ ሌሎች ሴቶች» (ሉቃ. 8:1-3) ታማኝ የሴቶች ቡድን መጥቀስ ተገቢ ነው። ከእነዚህ ሴቶች መካከል የተወሰኑት እስከ መጨረሻ ከጌታ ጋር ነበሩ። ጌታም ሴቶቹ ያደርጉለት የነበሩትን የቸርነት ልግስና አልተቃወመም። እንዲያውም ብዙውን ጊዜ በእምነታቸው ሊረዳቸው የሚችልበትን አጋጣሚ ሁሉ ተጠቅሟል። ጌታ ኢየሱስ ሴቶቹ ያደረጉለትን ድጋፍ ተቀብሏል፤ ነገር ግን እነዚህን ሴቶች ከተመረጡት ደቀ መዛሙርት ቡድን ጋር ለመቀላቀል አልሞከረም።

ጌታ ኢየሱስ ለእነዚህ ሁሉ ሴቶችና ወንዶች ግላዊና ቋሚ ትኩረት ለመስጠት ጊዜ አልነበረውም። ነገር ግን ሊያደርግ የሚገባውን ሁሉ አድርጓል። ይህ ደግሞ በደቀ መዛሙርቱ ሕይወት ውስጥ ለአዲስ አማኞች በግል ሊያደርጉት የሚገባቸውን አጣዳፊ እንክብካቤ አስፈላጊነት በማሳየት በኩል ተጽዕኖ አድርጓል። እነርሱም ጌታ ግን በዋናነት እንደ እርሱ ዓይነት ለሌሎች ትኩረት

የሚሰጡ መሪዎችን ለማሠልጠን ራሱን ሰጥቶ ነበር።

ቤተ ክርስቲያን የማያቋርጥ የኅብረት ስፍራ

ይህ ለሁሉ አማኝ ግለሰባዊ እንክብካቤ ከመስጠት ጋር የተያያዘ ችግር ሊቃለል የሚችለው ሰዎች ስለ ቤተ ክርስቲያን ማንነትና ተልዕኮ እንደሚገባ ሲረዱ ብቻ ነው። አንድን ግለሰብ ሌሎች ወደ አሱብት ኅብረት በማምጣት በክርስቶስ ዙሪያ የተሰባሰቡት ቤተ ክርስቲያን መርሐውን ተግባራዊ እያደረገች መሆኗን እዚህ ላይ ማስተዋል መልካም ነው። ይህም የአሠራር ልምድ በአብዛኛው ጌታ ራሱ ከአሥራ ሁለቱ ጋር ሲያደርግ ከነበረው ጋር ተመሳሳይ ነው። ይህም ማለት፣ በአንድነት የሚሰባሰበው የአማኞች ኅብረት የክርስቶስ አካል ይሆናል። እያንዳንዱም ሌላውን በግልም በኅብረትም ያገለግላል።

እያንዳንዱ የእምነት ኅብረተሰብ አባል በዚህ አገልግሎት የሚያሟላው ድርሻ ይኖረዋል። የቤተ ክርስቲያን አባላት ይህን ሊያደርጉ የሚችሉት ከሠለጠኑና መነሣሣታቸው ከፍ እንዲል ከተደረገ ብቻ ነው። ጌታ በአካል ከእነርሱ ጋር በነበረ ጊዜ፣ መሪያቸው እርሱ ነበረ፣ እርሱ ከሄደ በኋላ ግን፣ በቤተ ክርስቲያን ያሉ ይህንን የመሪነት ስፍራ ሊረከቡ ይገባል። ይህም ማለት ጌታ ኢየሱስ ከእነርሱ ጋር ቋሚ የሆነ የራሱን ግላዊ ኅብረት ከተመረጡት ከጥቂቶች ጋር በማድረግ ተግባራዊ እንዲያደርጉት ሊያሠለጥናቸው ያስፈልገው ነበር ማለት ነው።

ችግራችን

ይህንን ትምህርት መቼ ይሆን ቤተ ክርስቲያን የምትማረው? ለብዙሃኑ መስበክ በጣም አስፈላጊ ቢሆንም፣ ለወንጌል ስርጭት መሪዎችን ለማዘጋጀት ግን ብቁ አይደለም። ማንኛውም አልፎ

አልፎ የሚደረጉ የጸሎት ስብሰባዎችና ለክርስቲያን አገልጋዮች የሚሰጡ የሥልጠና ፕሮግራሞች ይህንን ሥራ ሊያከናውኑ አይችሉም። ሌሎችን ወንዶችን በመንፈሳዊ ሕይወት ማገጸ ቀላል አይደለም። ልክ አባት ለልጆቹ ትኩረት እንደሚሰጥ ሁሉ፣ ይህም ሥራ የማያቋርጥ ግለሰባዊ ትኩረት ይሻል። ማንኛውም ድርጅት ወይም የትምህርት ክፍል ሊያደርገው የማይችለው ሥራ ነው። ልጆች በውክልና አያድጉም። የጌታችን የኢየሱስ ምሳሌም የሚያስተምረን ይህን መሳዩ ሥራ ሰዎች ሊመሩላቸው ከሚፈልጉአቸው ሰዎች ጋር አብሮ በመኖር ብቻ የሚደረግ መሆኑን ነው።

በዚህ ጉዳይ ላይ ቤተ ክርስቲያን ወድቃለች፣ እውዳደቷም አሳዛኝ ነው። ዛሬ ቤተ ክርስቲያን ስለ ወንጌል ስርጭትና ክርስቲያኖችን ስለ መንከባከብ ብዙ ውይይቶች ይደረጋሉ። ነገር ግን የግል ፍላጎትን መሥዋዕት ማድረግን በሚጠይቀው በግል ክሌሎች ጋር ኅብረት ከማድረግ አንጻር የተሰጠው ትኩረት ሲታሰብ በጣም ጥቂት ነው። እውነት ነው፣ ብዙ አብያተ ክርስቲያናት በተለያዩ በሳምንት ለአንድ ሰዓት ለአንድ ወር ያህል በሚቀርብ የእምነት ማጽኛ ትምህርት አለጣጥ መንገዶች አዳዲስ አባላት ሊጨመሩ ይገባል ይላሉ። ከዚህ ውጪ በሌላ ጊዜ አዲሱ አማኝ በእኩድ አምልኮና በሰንበት ትምህርት ከመሳተፍ በስተቀር ወሳኝ የሆኑ ክርስቲያናዊ ትምህርቶችን የማግኘት ምንም ዓይነት ዕድል የለውም። አዲሶቹ ክርስቲያኖች፣ በእርግጥም የዳኑ ከሆኑ፣ በቤተ ክርስቲያን በኩል የተፈጠረባቸውን ክፍተት እርግጠኛ በሆነ መንገድ የሚሸፍኑላቸው ቤተሰቦች ወይም ጋራዎች የሚሆኑ ሰዎች ከሌላቸው በስተቀር፣ በሕይወታቸው ለሚገጥሟቸው ከቁጥር በላይ የሆኑ ችግሮች ሁሉ መፍትሔ መፈለግ በእነርሱ ላይ ይወድቃል።

ከእነዚህ አንደኛውም ቢሆን ለአዲሱ አማኝ በእምነቱና በሕይወቱ ላይ ጥፋትን የሚያስከትል ይሆንበታል።

በዚህ የተዘበራረቀ የአማኞች ክትትል እምነቱን ከተቀበሉትና ቤተ ክርስቲያንን ከተቀላቀሉት ሰዎች ከግማሽ በላይ የሚሆኑት ቀስ በቀስ ከክርስትና ሕይወት ቢወድቁና የክርስትና ልምምድ ግለት ቢጠፋባቸው የሚያስደንቅ እይታንም። በቂ እውቀትና ጸጋ አግኝተው በእግዚአብሔር መንግሥት አገልጋይ እስከ መሆን የሚያድጉት ከእነዚህ በጣም ጥቂቶች ብቻ ናቸው። አዲሱን አማኝ ወደ ሙሉ ደቀ መዝሙርነት ለማሳደግ አብያተ ክርስቲያናት ያላቸው አገልግሎት የአሁኑ አምልኮ ፕሮግራምና የአባልነት ሥልጠና ብቻ ከሆነ፤ የውሸት ዋስትና በመስጠት ዓላማቸው እንዳይሳካ እያደረጉ ናቸው። አዲሱ አማኝ ይህን የስንፍና ምሳሌ ከተከተለ፤ የኋላ ኋላ ከጥቅሙ ጉዳቱ ያመዘናል። ከሰዎች ጋር መሆንን የሚተካው ምንም ሌላ ነገር የለም። ጠንካራ ክርስቲያን መሪዎችን ለማፍራት ከታምራት በስተቀር ከዚህ ያነሰ ነገር ውጤት ያመጣል ማለት ዘበት ነው። የእግዚአብሔር ልጅ የሆነው ኢየሱስ ክርስቶስ፤ ከጥቂት ደቀ መዛሙርቱ ጋር በተከታታይ ለሦስት ዓመታት መኖር በጣም አስፈላጊ እንደ ሆነ አምኖበት እያደረገው ሳለ፤ ከመካከላቸው አንድ ሰው በሕይወቱ ከጠፋ፤ እንግዲያው ቤተ ክርስቲያን ወረፋ ይዘው ለሚጠብቁ ብዙ ሰዎች በዓመት ካሉት ጥቂት ቀናትን ብቻ እየተጠቀመች በመሥራት እንዴት ትወጣለች?

ዛሬ ተግባራዊ የሆነ መርሐ

ቤተ ክርስቲያን ማንኛውንም ዓይነት የክትትል ስልት ብትለማመድም፤ የኢየሱስ ክርስቶስ መመሪያ እዚህ ላይ በግልጽ እንደሚያስተምረን፤ ቤተ ክርስቲያን እንክብካቤ እንድታደርግላቸው

አደራ ላለባት ለእያንዳንዱ በግል የወላጅ /አሳዳጊ አያያዝን መሠረት ያደረገ አሠራር ሊኖራት ይገባል። ከዚህ የተለየ ሥራን መሥራት አዲሱን ክርስቲያን ለሰይጣን አሳልፎ እንደ መስጠት ይሆናል።

አዲሱ ክርስቲያን ራሱን ችሎ ሌላውን መርዳት እስኪችል ድረስ የሚከታተለው ክርስቲያን ጊደኛ እንዲኖረው ቤተ ክርስቲያን አንድ ስልት ሊኖራት ይገባል። አዲሱን ክርስቲያን የሚያማክረው ሰው በተቻለ መጠን አብሮት በመኖር መጽሐፍ ቅዱስን አብሮት የሚያጠና፤ አብሮት የሚጸልይ፤ አብረውም በሚቆዩበት ጊዜ ሁሉ በሕይወቱ ለሚፈጠረው ጥያቄ መልስ በመመለስ እውነትን የሚገልጽና አብሮት ሌሎችን ለመርዳት ፍላጎት ያለው ሊሆን ይገባል። ቤተ ክርስቲያን ይህን መሳሪያ አገልግሎት ለመፈጸም ራሳቸውን የሰጡ አማካሪዎች ከሌላት አንዳንዶችን ልታሠለጥን ይገባታል። ይህም ዓይነት ሥልጠና ሊሰጥ የሚችልበት ብቸኛው መንገድ የሚከተሉት አንድ መሪ በመስጠት ነው።

ይህ ደግሞ እንዴት ተግባር ላይ ይውላል የሚለውን ጥያቄ ይመልሳል፤ ነገር ግን አሁን ልንረዳው የሚገባን ይህ ስልት ዓላማውን ሊፈጸም የሚችለው ሠልጣኞች የተማሩትን በተግባር ለማዋል ሲለማመዱ ብቻ ነው። ስለሆነም፤ በጌታ ስልት ሌላ መሠረታዊ መርሐም ግንዛቤ ሊያገኝ ይገባል።



ለአገልግሎት መቀደስ

መታዘዝን ይጠብቅባቸው ነበር

ጌታ ኢየሱስ አብረውት የነበሩት ሰዎች እንዲታዘዙት ይጠብቅ ነበር። ከእነርሱ የሚፈልገው ብልጣብልጥነት ሳይሆን፣ ታማኝ ሆኖ መገኘት ነበር። ይህ ደግሞ በሌሎች ዘንድ የሚታወቁበት የመለያ ምልክታቸው እየሆነ መጣ። «ደቀ መዛሙርት» የሚለው መጠሪያቸው የመምህሩ የኢየሱስ «ተማሪዎች» መሆናቸውን የሚያመለክት ነበር። ምንም እንኳን ታዛዥ የሆኑ ተከታዮች በወቅቱ የመሪያቸውን ባህርይ መውረሳቸው የማይቀር ቢሆንም፣ «ክርስቲያን» የሚለውን መጠሪያ ያገኙት (ሐዋ. 11:26) በጣም ዘግዮት ባለ ወቅት ነበር።

ይህ መመሪያ እንዲህ ቀለል ባለ መልኩ መቅረቡ አስገራሚ ነው ባይባልም አስደናቂ ሊባል የሚችል ነው። ከደቀ መዛሙርቱ ማናቸውም በመጀመሪያ የእምነት አቋማቸውን እንዲገልጹ ወይም አንዳች የተቀረጸ ሃይማኖታዊ አስተምህሮ እንዲቀበሉ አልተጠየቁም። ይሁን እንጂ፣ ኢየሱስ መሲሕ መሆኑን ያለአንዳች ማመንታት ተቀብለዋል (ዮሐ. 1:41፣ 45፣ 49፣ ሉቃ. 5:8)። በወቅቱ ከእነርሱ ይፈለግ የነበረው ጌታ ኢየሱስን መከተል ብቻ ነበር። በእርግጥ፣ በጥሪያቸው መነሻ ላይ የነበረውን ስንመለከት በክርስቶስ ማገንገን ማመንገና ለሕያው ቃሉ መታዘዝን የሚጠይቅ ጥሪ ነበር። ይህንን በመጀመሪያው ጥሪ ሳይረዱት ቢቀሩ፣ ከጌታ

ጋር መጊዝ ሲቀጥሉ ይገለጽ ነበር። ማንም ሰው የማያምንበትን ወይም የማይተማመንበትን ሰው ተከትሎ ጉዞ አይጀምርም። መሪው የሚለውን ለመታዘዝ ፈቃደኛ ሳይሆንም የእምነትን እርምጃ ለመውሰድ በታማኝነት እግሩን አያነሳም።

የመስቀሉ ጎዳና

ያን ያህል ብዙ ርቀት አልተከተሉትም ነበርና ወደ መጀመሪያው ሰሞን ጌታ ኢየሱስን መከተል ቀላል ይመስል ነበር። ሆኖም፣ ብዙም ሳይቆይ የክርስቶስ ደቀ መዝሙር መሆን ማለት መሲሐዊውን ቃል ኪዳን በደስታ ከመቀበል ባሻገር ለሉዐላዊነቱ ራስን በማስገዛት ሁለንተናን ለጌታ መስጠት ማለት መሆኑ ግልጽ እየሆነ መጣ። ማመቻ መቸ ስፍራ አልነበረውም። ጌታ ኢየሱስ እንዲህ ሲል ተናግሯል፣ «ለሁለት ጌቶች መገዛት የሚቻለው ባርያ ማንም የለም፤ ወይም አንዱን ይጠላልና ሁለተኛውንም ይወዳል፤ ወይም ወደ አንዱ ይጠጋል ሁለተኛውንም ይንቃል። ለእግዚአብሔርና ለገንዘብ መገዛት አትችሉም» (ሉቃ. 16:13)። ከኃጢአት ፈጽሞ መለየት ይገባል። አሮጌው አስተሳሰብ፣ አሮጌው ልማድና ከዓለም የሚገኘው ደስታ በአዲሱ የእግዚአብሔር መንግሥት ሥነ ምግባራት ሊተኩ ይገባቸዋል (ማቴ. 5:1-7፣ 29፣ ሉቃ. 6:20-49)። ፍቅርን ፍጹም ማድረግ አሁን ብቸኛው የባህርይ መመዘኛ ይሆናል (ማቴ. 5:48)። ይህ ፍቅር ደግሞ ሊያድናቸው ወድዶ ለሞተላቸው ሰዎች (ማቴ. 25:31-36)፣ ራስን በመስጠት በሚገለጠው ለክርስቶስ የመታዘዝ እርምጃ (ዮሐ. 6:25-29) ይተገበራል። ስለ ሌሎች ብሎ ራስን በመካድ እርምጃ ውስጥ መስቀል አለበት (ማር. 8:34-38፣ 10:32-45፣ ማቴ. 16:24-26፣ 20:17-28፣ ሉቃ. 9:23-25፣ ዮሐ. 12:25-26፣ 13:1-20)።

ይህ ጠንክር ያለ ትምህርት ነበር። ብዙ ሰዎች አይቀበሉትም። ሆኖቸውን በምግብና በዓሣ ሲሞላ ሰዎች የእርሱ ተከታይ ሊሆኑ ይችላሉ፤ ነገር ግን ጌታ ኢየሱስ በእግዚአብሔር መንግሥት ውስጥ ስለሚፈለገው እውነተኛ መንፈሳዊ ማንነትና ይህንንም ለማግኘት ሊከፍሉት ስለሚገባቸው ዋጋ ሲናገር (ዮሐ. 6:25-29)፤ ከደቀ መዛሙርቱ «ብዙዎች ወደ ጌላ ተመለሱ፤ ወደ ፊትም ከእርሱ ጋር አልሄዱም» (ዮሐ. 6:66)። የእነርሱን የራሳቸውን አነጋገር በመጠቀም እንዲህ ብለው ነበር፤ «ይህ የሚያስጨንቅ ንግግር ነው፤ ማን ሊሰማው ይችላል?» (ዮሐ. 6:60)። የሚገርመው ነገር ደግሞ ጌታ ኢየሱስ ከተከታዮቹ መካከል እንዳይጎድሉና አብረውትም እንዲቆዩ ለማድረግ የማግባባት ጥረት አላደረገም። ለመንግሥቱ የሚሆኑትን መሪዎችን ነበርና የሚያሰጥነው። ለእገልግሎቱ ምቹ ዕቃዎች መሆን ካላባቸው፤ እነዚህ ሰዎች ዋጋ ሊከፍሉ ይገባቸዋል።

ብድራትን መተመን

እስከ መጨረሻው ሊዘልቁ ያልቻሉቱ በየጊዜው በየመንገዱ ዳር ተንጠባጥበው ቀርተዋል። በራስ ወዳድነታቸው ምክንያት ራሳቸውን ከተመረጡት መካከል አግልለዋል። እንደ ዲያብሎስ የተቆጠረው ይሁዳ (ዮሐ. 6:70)፤ እስከ መጨረሻው ድረስ ተጉዞ ነበር፤ በፍጹሜው ላይ ግን የገዛ ስግግብነቱ አጋለጠው (ማር. 14:10፤ 11፤43፤44፤ ማቴ. 26:14-16፤ 47-50፤ ሉቃ. 22:3-6፤47-49፤ ዮሐ. 18:2-9)። ከዓለም ጋር ያለውን ትስስር ሳይፈታ፤ ማንም ጌታ ኢየሱስን እንደ ዋሃ ሊከተል አይችልም። ይከተሉ እንደነበረ ሲያስመስሉ የቆዩት እንኳ የጌላ ጌላ ያተረፉት ነገር ቢኖር የልብ ጋዘንና ጸጸት ነበር (ማቴ. 27:3-10፤ ዮሐ. 1:18-19)።

ምናልባትም ለዚህ ሳይሆን አይቀርም ጌታ ኢየሱስ፤ መምህር ሆይ፤ ወደምትሄድበት ሁሉ እከተልሁለሁ ላለው ለዚያ ጸሐፊ ጠንክር አድርጎ የተናገረው። በፈቃዱ ለማገልገል ወደ የመጣ ለመሰለው ለዚህ ሰው አገልግሎት ቀላል እንዳልሆነ ጌታ ኢየሱስ በግልጽነት ነገረው። «ለቀበርዎች ጉድጊድ ለሰማይም ወፎች መሳፈሪያ አላቸው፤ ለሰው ልጅ ግን ራሱን የሚያስጠጋበት የለውም» (ማቴ. 8:19-20፤ ሉቃ. 9:57-58)። ሌላው ደቀ መዝሙር ደግሞ ከነበረበት የመታዘዝ ግድታ ለጊዜው ፈቃድ እንዲሰጠውና ሄዶ አባቱን እንዲቀብር በጠየቀው ጊዜ፤ ጌታ ኢየሱስ ግን ምንም ዓይነት እረፍት ምንም ዓይነት መጓተት እንዲፈጠር አልፈቀደም። ከዚህም የተነሣ «ተከተለኝ»፤ «ሙታናቸውንም እንዲቀብሩ ሙታንን ተዋቸው» (ማቴ. 8:21-22፤ ሉቃ. 9:59-60) አለው። በራሱ መንገድ ጌታ ኢየሱስን እንደሚከተል የሚያስብ አንድ ሌላ ሰውም ነበረ። ይኼኛውም ሰው ምናልባት ቤተሰቦቹን ሄዶ ሲሰናበት ታላቅ የደስታ ጊዜ የሚሳልፍ መስሎት ይሆናል። ጌታ ኢየሱስ ግን ያለምንም ማቅማማት፤ «ማንም ሰው እርፍ በእጁ ይዞ ወደ ጌላ የሚመለከት ለእግዚአብሔር መንግሥት የተገባ አይደለም» (ሉቃስ 9:62) አለው። ለደቀ መዝሙርነት የራሳቸውን ትርጉም ሰጥተው እርሱን የመከተል ዕቅድ ለነበራቸው ጌታ ኢየሱስ ከእነርሱ ጋር ወለም ዘለም የማለት ፍላጎት አልነበረውም።

ደቀ መዝሙሩ ሊሆኑ የሚወድ ቢኖር ደግሞ ብድራቱን እንዲያሰላ ይገባው ነበር። «ከእናንተ ግንብ ሊሠራ የሚወድ ለመደምደሚያ የሚበቃ ያለው እንደሆነ አስቀድሞ ተቀምጦ ኪሳራውን የማይቆጥር ማን ነው?» (ሉቃ 14:28)። አስቀድሞ ይህንን አለማድረግ ግን የጌላ ጌላ ዓለም እንዲላለቅብን የመጋበዝ ያህል ነው። ጦርነትን ለማሸነፍ ምን ያህል ዝግጅት እንደሚጠይቅ

ሳያሰላ ለጦርነት የሚወጣም ንጉሥ ከዚህ ሁኔታ ጋር ይመስላል። ይህንን ክፍል ግልጽ በሆነ ለነጋገር ሲጠቀልለው ጌታ ኢየሱስ እንዲህ አለ፤ «እንግዲህ እንደዚህ ማንም ከእናንተ ያለውን ሁሉ የማይተው ደቀ መዝሙራ ሊሆን አይችልም» (ሉቃ. 14:33፤ ማር. 10:21፤ ማቴ. 19:21፤ ሉቃ. 18:22)።

ጥቂቶች ዋጋ ይከፍላሉ

እርግጥ ነው ጥቅም ፈላጊዎች ከእርሱ እናገኛለን ብለው የጠበቁትን ስላልሰጣቸው በቅፍርናሆም ጥለውት ወደ ጌላ ሲመለሱ፤ ከእርሱ ጋር የቀሩት እፍኝ እንኳን የማይሞሉ ጥቂት ተከታዮች ብቻ ነበሩ። ወደ አሥራ ሁለቱም ዘወር ብሎ፤ «እናንተ ደግሞ ልትሄዱ ትወዳላችሁን?» (ዮሐ. 6:67) አላቸው። ይህ ጥያቄ በጣም ወሳኝ የሆነ ጥያቄ ነበር። እነዚህ የቀሩት ጥቂቶቹ መከተላቸውን ሲያቆሙስ፤ አገልግሎቱ ምን ይሆን ነበር? ነገር ግን ስምዖን ጴጥሮስ፤ «ጌታ ሆይ፤ ወደ ማን እንሄዳለን? አንተ የዘላለም ሕይወት ቃል አለህ፤ እኛስ አንተ ክርስቶስ የሕያው የእግዚአብሔር ልጅ እንደ ሆንህ አምነናል አውቀናልም» (ዮሐ. 6:68-69) ብሎ መለሰለት፤ እናም እነዚህ የሐዋርያው ቃሎች የጌታን አቋም የሚያጸኑ ሆኑ። ስለሆነም ከፊት ይልቅ በበለጠ ግልጽነት ለቀሩት ደቀ መዛሙርቱ ስለ ሥቃይና ስለ ሞቱ በዝርዝር ይነግራቸው ጀመር።

መታዘዝ መማር ነው

ይህም ሲባል ደቀ መዛሙርት ጌታ የሚለውን ሁሉ በፍጥነት ይረዱ ነበር ማለት አይደለም። እንዲያውም ከዚያ ፍጹም በተለየ መልኩ ነበር የሆነው። ከሰው ደካማነትና ጥልቅ የሆኑትን የጌታን ካህናዊ አገልግሎት በሰው ድካም ውስጥ ባሉት ውሳኔዎች

የመረዳት ችሎታቸውን ጋርደት ነበር። ደቀ መዛሙርቱ በፊልጶስ ቂሳርያ ከሰጡት የማንነቱ ማረጋገጫ በጌላ በኢየሩሳሌም በሃይማኖት መሪዎች ለሞት አልፎ እንደሚሰጥ ጌታ ኢየሱስ ሲነግራቸው፤ ጴጥሮስ ጌታን «አይሁንብህ ጌታ ሆይ፤ ይህ ከቶ አይደርስብህም» (ማቴ. 16:22፤ ማር. 8:32) ብሎት ነበር። ይህንን በሰማ ጊዜ ጌታ ኢየሱስ ለታላቁ ዓሣ አጥማጅ በዚያ ወቅት ሰይጣን እንዳላተው መንገር ነበረበት። «የሰውን እንጂ የእግዚአብሔርን አታስብም» (ማቴ. 16:23፤ ማር. 8:33) ነበር ያለው። በዚህ ብቻ አላበቃም፤ ጌታ ኢየሱስ ደግሞ ደጋግሞ ስለ ሞቱና ሞቱ ለቀደ መዛሙርቱ ስለሚኖረው አንድምታ መንገር እንዳለበት ቢገነዘብም፤ በጠላቶቹ እጅ አልፎ እስከ ተሰጠባት እስከዚያች ቀን ግን ብዙም የተረዱት ነገር አልነበረም።

የመስቀሉን ትርጉም በሚገባ አልተረዱም ነበርና በመጀመሪያ ሰሞን በእግዚአብሔር መንግሥት ውስጥ ስለሚኖራቸው ስፍራ እንኳ ያስቡ ነበር። ስለ ሌሎች ሰዎች ጥቅም ብለው ዝቅ ብሎ የማገልገልን ትምህርት መቀበል በጣም አስቸጋሪ ሆኖባቸውም ነበር (ሉቃ. 22:24-30፤ ዮሐ. 13:1-20)። በእግዚአብሔር መንግሥት ውስጥ ማን ታላቅ እንደሚሆን በመካከላቸው ይከራከሩ ነበር (ማር. 9:33-37፤ ማቴ. 18:1-5፤ ሉቃ. 9:46-48)። ያዕቆብና ዮሐንስ ከሁሉ ከፍ ያለውን ስፍራ ለማግኘት ይኹ ነበር (ማር. 10:41፤ ማቴ. 20:24)። የቅንዓት መንፈስ የታየባቸው አሥሩ ደግሞ ያዕቆብና ዮሐንስ ባቀረቡት አሳብ ይቆጡ ነበር (ማር. 10:13)። ከእነርሱ ጋር ያልተሰማሙትን የሌሎቹን አቋም ሲገመገሙ አግባብነት የሌለው ግልፍተኝነት አሳይተዋል (ሉቃ. 9:51-54)። ኢየሱስ ልጆቻቸውን እንዲባርክላቸው በፈለጉት ወሳኔቸው ላይ «ተቆጥተው ነበር» (ማር. 10:13)። ክርስቶስን የመከተል ተግባራዊ አንድምታ ሙሉ በሙሉ

ገና ተግባራዊ እንዳልሆነ በግልጽ ይታይ ነበር።

ጌታ ኢየሱስ ግን ይህ ሁሉ ጉድለት እያለባቸው ሊከተሉት ፍቃደኞች ስለነበሩ የነበረባቸውን ሥጋዊ ድካም ሁሉ በትዕግሥት ይችሉ ነበር። መጀመሪያ ከተጠሩ በኋላ ወደ ቀድሞው የዓሣ ማጥመድ ሥራቸው የተመለሱባት አጠር ያለች ክፍተት ነበረች (ማር. 1:16፤ ማቴ. 4:18፤ ሉቃ. 5:2-5፤ ከዮሐ. 1:35-42 ጋር ያነጻጽሩ)። ነገር ግን በእነርሱ ዕይታ ከተጠሩ በኋላ ወደ ቀድሞው ሥራቸው መመለሳቸው ለመታዘዝ ካለመፈለግ እንደ መነጨ አድርገው አልወሰዱትም ነበር። እነርሱን መሪዎች በማድረግ በኩል ጌታ በሕይወታቸው ላይ ስለነበረው ዓላማ የሚያውቁት ነገር አልነበረም ወይም ገና አልተነገራቸውም። የሆነ ሆኖ፣ ወደሚሠሩበት ስፍራ መጥቶ ሰዎችን አጥማጆች ይሆኑ ዘንድ እንዲከተሉት ጥሪ ካደረገላቸው ከዚያች ቀን አንሥቶ «ሁሉን ትተው ተከተሉት» (ሉቃስ 5:11፤ ከማቴ. 4:22፤ ማር. 1:20 ጋር ያነጻጽሩ)። ገና ብዙ ሊማሩት የሚገባቸው ነገር ቢኖርም፣ ለክርስቶስ የነበራቸው መሰጠት ግን ጽኑ ነበር (ማር. 10:28፤ ማቴ. 19:27፤ ሉቃ. 18:28)። ስለሆነም በመንፈሳዊው ነገር ካለመብሰላቸው የተነሣ የሚመጡትን እነዚያን ሁሉ ድካሞቻቸውን ለመቻል ጌታ ኢየሱስ ፈቃደኛ ሆነ። በጸጋና በእውቀት ባደጉ ቁጥር እነዚህን ድካሞቻቸውን እንደሚያስወግዱ ያውቅ ነበር። የተረዱትን እውነት ለመለማመድ በጣሩ መጠን ተጨማሪ ትምህርቶችን (መገለጦችን) ለመረዳት የሚኖራቸው ችሎታም በዚያው ልክ ያድጋል።

ለክርስቶስ ታዛዥ መሆን አብረውት የነበሩት እጅግ ብዙ እውነት ሊማሩ የቻሉበት መንገድ ነበር። እውነት እንደ ሆነ የማያውቁትን ነገር ደቀ መዛሙርቱ እንዲከተሉ አልጠየቃቸውም። እውነት

የሆነውን ነገር ሳይማር ደግሞ ማንም ሊከተሉው አይችልም (ዮሐ. 7:17)። ስለሆነም፣ ጌታ ኢየሱስ ደቀ መዛሙርቱን ለአስተምህሮዎቹ ሕይወታቸውን አሳልፈው እንዲሰጡ ግድ አላላቸውም። እርሱ ራሱ አስተምህሮ ለሆነው ጌታ ራሳቸውን አሳልፈው እንዲሰጡ ይሻ ነበር፣ አብረው በተጊዙ መጠን ብቻ ነበር ቃሉን ጠብቀው እውነት የሆነውን ወደ ማወቅ የሚደርሱት (ዮሐ. 8: 31-32)።

የፍቅር ማረጋገጫ

ፍጹም የሆነ ታዛዥነት የፍቅር መግለጫው እንደ ሆነ አይተናል። ይህ ትምህርት ጠንክር ያለ ግንዛቤ ያገኘው ደግሞ በሞቱ ዋዜማ ላይ ነበር። በቤቱ ላይኛው ክፍል ዙሪያውን ከብበው የፋሲካን ማዕድ አብረውት ከበሉ በኋላ አንድ በነበረው ቤት አብረውት ሳሉ ጌታ ኢየሱስ ለደቀ መዛሙርቱ እንዲህ አለ፣ «ብትወዱኝ ትእዛዜን ጠብቁ... ትእዛዜ በእርሱ ዘንድ ያለችው፣ የሚጠብቃትም የሚወደኝ እርሱ ነው፤ የሚወደኝንም አባቴ ይወደዋል፣ እኔም እወደዋለሁ፣ ራሴንም እገልጥለታለሁ። . . . የሚወደኝ ቢኖር ቃሌን ይጠብቃል፤ አባቴም ይወደዋል፣ ወደ እርሱም እንመጣለን፣ በእርሱም ዘንድ መኖሪያ እናደርጋለን። የማይወደኝ ቃሌን አይጠብቅም፤ የምትሰሙትም ቃል የላከኝ የአብ ነው እንጂ የእኔ አይደለም . . . እኔ የአባቴን ትእዛዝ እንደ ጠበቅሁ በፍቅርም እንደምኖር፣ ትእዛዜን ብትጠብቁ በፍቅሬ ትኖራላችሁ። . . . እኔ እንደ ወደድኳችሁ እርስ በርሳችሁ ትዋደዱ ዘንድ ትእዛዜ ይህች ናት . . . እኔ ያዘዘኳችሁን ሁሉ ብታደርጉ እናንተ ወዳጆቼ ናችሁ (ዮሐ. 14:15፣ 21፣ 23፣ 24፣ 15:10፣ 12)።

ጌታ ኢየሱስ ተገበረው

ለእግዚአብሔር ፈቃድ ፈጽሞ መታዘዝ ጌታ ራሱ ሕይወቱን

ያስገዛበት መርሕ ነበር። በሰብዓዊነቱ ለአባቱ ፈቃድ ሁል ጊዜ እሺ ይል ነበርና እግዚአብሔርም ሙሉ በሙሉ ዘላለማዊ ዕቅዱን በእርሱ ሕይወት እንዲፈጽም አስችሎት ነበር። በተደጋጋሚም ይህንን ነገር ተናግሮታል፡- «የእኔስ መብል የላከኝን ፈቃድ አደርግ ዘንድ ሥራውንም እፈጽም ዘንድ ነው።» (ዮሐ. 4:34)፤ «የላከኝን ፈቃድ እንጂ ፈቃዱን አልሻምና» (ዮሐ. 5:30፤ 6:38)፤ «እኔ የአባቴን ትእዛዝ እንደ ጠበቅሁ በፍቅርም እንደምኖር» (ዮሐ. 15:10፤ 17:4)። ይህ ሁሉ በጌቴሴማኒ እንዲህ ሲል «የእኔ ፈቃድ አይሁን የአንተ እንጂ» (ሉቃ. 22:42፤ ማር. 14:36፤ ማቴ. 26:39፤ 42፤44) በቃተተው መቃተት ይጠቃለላል።

በመስቀል ላይ የፈጸመው ሥራ ጌታ ኢየሱስ የእግዚአብሔርን ፈቃድ ለመፈጸም ያደረገው የመጨረሻውና እንደ ጉልላት የሚታይ የመሰጠቱ መግለጫ ነበር። ይህም በመስቀል ያከናወነው ሥራው ታዛዥነት ሊመቻመች የማይችልና ምን ጊዜም እስከ ሞትም የሚያደርስ መሰጠት መሆኑን ያሳየ ነበር።

በምድራዊው አስተሳሰብ የተያዙት እነዚያ የሃይማኖት መሪዎች ላያውቁት በማሸፍ መልክ እንዲህ ሲሉ እውነቱን ተናግረዋል፤ «ሌሎችን አዳነ፤ ራሱን ሊያድን አይችልም» (ማር. 15:31፤ ማቴ. 27:42፤ ሉቃ. 23:35)። እውነታቸውን ነው፤ ራሱን ሊያድን አልቻለም፤ ምክንያቱም የመጣው ነፍሱን ለብዙዎች ቤዛ ሊሰጥ እንጂ እንዲያገለግሉት አልመጣም (ማር. 10:45፤ ማቴ. 20:28)። እርሱ የመጣው «የጠፋውን ሲፈልግና ሊያድን ነው» (ሉቃ. 19:10)። ለሕዝቦች ሁሉ ኃጢአት ራሱን መሥዋዕት አድርጎ ለእግዚአብሔር ሊያቀርብ ነው የመጣው። አመጣጡ ለመሞት ነው። የማይታጠፈው የእግዚአብሔር ሕግ ሊታረቅ የሚችልበት ከዚህ የተለየ ሌላ ምንም መንገድ አልነበረም።

ክርስቶስ የመስቀል ላይ ሞቱን ከመጀመሪያውም የተቀበለው ጉዳይ ነበርና (ራእይ 13:8፤ ዮሐ. 2:32)፤ ለክርስቶስ መስቀሉ በምድር በሚመላለስበት ጊዜ በእያንዳንዱ እርምጃው እግዚአብሔር ለሕይወቱ ያለውን ዘላለማዊ ዕቅድ እንዲቀበል ያደርገው ነበር። ስለሆነም ጌታ ኢየሱስ ስለ መታዘዝ ሲናገር፤ ደቀ መዛሙርቱ መታዘዝ ራሱ በሰው አምሳል ተገልጦ የማየት ያህል ይቆጥሩት ነበር። ኢየሱስም ሲናገር እንዲህ ብሏል፡- «እኔ ለእናንተ እንዳደረግሁ እናንተ ደግሞ ታደርጉ ዘንድ ምሳሌ ሰጥቻችኋለሁ። እውነት እውነት እላችኋለሁ፤ ባርያ ከጌታው አይበልጥም፤ መልእክተኛም ከላኪው አይበልጥም። ይህን ብታውቁ፤ ብታደርጉትም ብፁዓን ናችሁ» (ዮሐ. 13:15-16)። ይህንን ትምህርት ማንም ሊስተው አይገባም። ጌታ ኢየሱስ የአባቱን ፈቃድ በማድረጉ በረከትን እንደ ተቀበለ ሁሉ፤ የእርሱ ተከታዮችም በረከታቸውን የእርሱን ፈቃድ በማድረግ ያገኛሉ። የአገልጋይ ዋነኛ ሥራም ይህ ነው። ይህ በክርስቶስ ሕይወት እውን ሆኖ ነበር። እናም ደቀ መዛሙርቱም በምንም መልኩ ከዚህ ያነሰ እንዲያደርጉ አይጠብቅም (ሉቃ. 17:6-10፤ 8:21፤ ማር. 3:35፤ ማቴ. 12:50)።

ትኩረት የሚሻ መርሕ

በስልት ረገድ የደቀ መዛሙርቱን ሕይወት ለመቅረጽ ጌታ ኢየሱስ የተጠቀመበት መንገድ ቃሉን ማስተማርን ብቻ ነበር። የባህሪም ሆነ የዓላማ ለውጥ በደቀ መዛሙርቱ ሕይወት ለማምጣት ከቃሉ ውጭ ሌላ መንገድ አልነበረም። ልጆቹ እርሱን እንዲመስሉ የሚሻ ከሆነ አባት እንዲታዘዙት ልጆቹን ሊያስተምራቸው ግድ ነው።

ኢየሱስ ቤተ ክርስቲያንን ወደ ድል የሚመሩ ሰዎችን በማ-ሠልጠን ላይ እንደ ነበረ መዘንጋት የለበትም። መሪውን መከተል

እስካልተማረ ድረስ ደግሞ ማንም መሪ ሊሆን አይችልም። ስለ-
ሆነም የወደፊት መሪዎቹንና አዛዦቹን ከሕዝብ ሁሉ ለይቶ
አሠለጠናቸው። በሥልጣን ላይ ላሉት ሊሰጡት ስለሚገባቸው
አክብሮትና ሊቀስሟቸው የሚገባቸውንም ሥነ ምግባራት እግረ
መንገዱን በውስጣቸው አሰረዙ። በክርስቶስ ትእዛዝ ውስጥ
እንዲተኝነት ስፍራ አልነበረውም። የመጨረሻው በግማሽ ልብ
የሚሠራን የወንጌል ሥራን ውጤት አልባ ለማድረግ የሰይጣን
ጋይላት ምን ያህል የተጠናከሩና የታጠቁ እንደ ሆኑ የኢየሱስን
ያህል የሚያውቅ አልነበረም። የማሸነፊያውንም ስልት በማወቅ
በኩል ብቸኛ በሆነው በአርሱ ላይ ካልተደገፉ በዚህ ዓለም ከሚገኙ
ት አጋንንታዊ ጋይሎች በልጠው ሊገኙ አይችሉም። ይህ ደግሞ
ፈጽሞ ለጌታ ፈቃድ መታዘዝንና የራስን ፈቃድ እርግፍ አድርጎ
መተውን የሚያመለክት ነው።

መርሁ ዛሬ እንዴት ይተገበራል?

በዚህ ዘመን ይህንን ትምህርት በድጋሚ ልንማር ይገባል።
የክርስቶስን ትእዛዝ በማመቻመቻ ልንቀበል አንችልም። የሕይወት
ወይም የሞት ጥያቄ በሰፈነበት የውጊያ ሜዳ ላይ ነው ያለነው።
ጋላፊነታችንን ልንወጣ በሚገባን በእያንዳንዱ ቀን ግድ የሰሸች ሆንን
ማለት በክርስቶስ ሥራ ላይ አንድ ቀን አባክንን ማለት ነው።
በጣም ቀላል የሆነውን የደቀ መዝሙርነትን እውነት የተማርን
ቢሆን እንኳ፣ የጌታ አገልጋዮች ልንሆንና ለቃሎቹ ልንታዘዝ
እንደሚገባ ልናውቅ ግድ ነው። የተናገረውን እንዴት ሊናገረው
እንደ ቻለ መመርመር እኛን አይመለከተንም። የእኛ ድርሻ
ትእዛዛቱን መተግበር ብቻ ነው። የመረዳት ደረጃችን ምንም
ያልበሰለ ቢሆንም እንኳ፣ ማድረግ እንዳለብን ላወቅነው ነገር ሁሉ
እንዲህ ያለ ታዛዥነት ከሌለን፣ በአርሱ አገልግሎትም ሆነ ተልዕኮ

የማደጋችንና ካለንበት ደረጃ ከፍ ብለን የመገኘታችን ነገር
አጠራጣሪ ነው። በጸጋና በእውቀት የሚኖረንን እድገት የሚገታ
ብቻም ሳይሆን፣ ስለ ወንጌል በሚደረገው ውጊያ በዚህ ዓለም ጦር
ሜዳ ላይ እንኳ ሊኖረን የሚችለውን ጠቃሚ ሚናም የሚያጠፋ
በመሆኑ፣ ቸልተኝነት በእግዚአብሔር መንግሥት ቦታ የለውም።

ማንኛውም ሰው ለምንድን ነው ዛሬ ያሉ ክርስቲያኖች ባሉበት
የሚረገጡትና ዕድገት የማያሳዩት? ምስክርነታቸው ለምንድን ነው
የሚፈለገውን ያህል ውጤታማ መሆን ያቃተው? ብሎ ሊጠይቅ
ይገባል። ይህንኑ ጥያቄ ሰፊ ባለ መልኩ ለማስቀመጥ፣ ዛሬ ቤተ
ክርስቲያን ለምንድን ነው በወንጌል ስርጭት ረገድ በተሰፋ መቁረጥ
ውስጥ ያለችው? በሙሉ ጊዜ አገልጋዮችም ዘንድ ሆነ በምእመናኑ
ዘንድ የእግዚአብሔርን ትእዛዛት ቸል ማለት ስለ ሰፊነ አይደለም?
ወይም ለብ ባለ ሕይወት እያመቻመቻን መኖር ስለ ተመቸን
አይደለም? እስከ መስቀል ሞት የሚያደርሰው ታዛዥነት የት አለ?
ጌታ ኢየሱስ ራስን ስለ መካድ ያስተማረው ትምህርት «ደስ
እንዳለህ አድርግ» በሚለው ቀለል ባለ የቀልጣፎች የተከበረ
ፍልስፍና የተተካ ይመስላል።

በጣም የሚያሳዝነው ነገር ደግሞ ምን እየሆነ እንዳለ በገባቸው
ዘንድ እንኳ ይህን ሁኔታ ለማስተካከል የተደረገው ነገር በጣም
ጥቂት መሆኑ ነው። ሌላው ይቅርና ጊዜው የተሰፋ መቁረጥ
ሳይሆን፣ ጊዜው የሥራ ጊዜ ነው። የቤተ ክርስቲያን አባላት
በእውነተኛ ክርስቲያናዊ ደቀ መዝሙርነት መለኪያ እየታየ
ተግባራዊ የሚደረግበት ዘመን ቢኖር አሁን ነው። ይህ እርምጃ ብቻ
ግን በቂ አይደለም። ተከታዮች መሪ ሊኖራቸው ይገባል። ይህ
ማለት ደግሞ በአባላት ዙሪያ ሥራ ከመሠራቱ በፊት በቤተ
ክርስቲያን መሪዎች ዘንድ ሊሠራ የሚገባው አንዳንድ ሥራ አለ።

እንግዲህ ይህ ሥራ ታላቅ ሥራ ሆኖ ከታየን፤ ኢየሱስ ጥቂቶችን በመምረጥ የመታዘዝን ምሥጢር በውስጣቸው ማስረጃ እንደ ጀመረ እኛም ይህንን መሳይ ሥራ ልንጀምር ይገባል።

እንግዲህ ይህንን መርሕ በተግባር ማዋል የቻልን እንደ ሆነ ነው፤ በመምህሩ ድል የማድረግ ስልት መሠረት ወደ ቀጣዩ ደረጃ ሙሉ በሙሉ ልንሻገር የምንችለው።

መንፈስ ቅዱስን ተቀበሉ
ዮሐንስ 20:22

4

ክህሎትን ማካፈል

ራሱን አሳልፎ ሰጠ

ኢየሱስ ተከታዮቹ እንዲታዘዙት ይፈልግ ነበር። ደቀ መዛሙርቱ ይህንን እውነት ሲገነዘቡ፣ ጥልቅ የሆነ የመንፈስ ቅዱስ ልምምድ እንደሚኖራቸውም ያውቅ ነበር። በመሆኑም የእርሱን መንፈስ ሲቀበሉ እግዚአብሔር ለጠፋው ዓለም ያለውን ፍቅር ያውቃሉ። ከዚህም የተነሣ እርሱ ለሚጠይቀው ነገር ያለ ምንም ማንጉራጉር ምላሽ ይሰጡ ነበር። ደቀ መዛሙርት ሕግን እየጠበቁ እንዳልሆነ፣ ነገር ግን ለወደዳቸውና ራሱን ስለ እነርሱ አሳልፎ ለመስጠት ፈቃደኛ ለሆነው ጌታ ተገቢውን ምላሽ እየሰጡ እንደ ሆነ ገብቷቸው ነበር።

የጌታ ሕይወት የመስጠት ሕይወት ነበረ (ዮሐ. 15:15፤ 17:4፤ 8:14)። አባቱ የሰጠውን ሁሉ ይሰጥ ነበር። በመከራ ጊዜ ጽናት የሆነውን ሰላሙን (ዮሐ. 16:33፤ ማቴ. 11:28)፣ በጋዘንና በሥቃይ ተከቦ ሲያምጥ ሳለ በውስጡ የነበረውን ደስታውን ሰጣቸው (ዮሐ. 15:11፤ 17:13)። የሲኦል ኃይላት ሊቋቋሙት የማይችሉትን የመንግሥቱን ቁልፍ (ማቴ. 16:19፤ ከሉቃ. 12:32 ጋር አነጻጽሩ) ሰጣቸው። እርሱ ከአብ ጋር አንድ እንደ ሆነ እነርሱም አንድ ይሆኑ ዘንድ ዓለም ከመፈጠሩ በፊት የነበረውን የገዛ ክብሩን ጨምሮ በእርግጥ ሰጣቸው (ዮሐ. 17:22፤ 24)። እንዳችም ሳያስቀር ያለውን ሁሉ ሰጣቸው፣ ነፍሱን እንኳ

አልከላቸውም።

እንግዲህ ፍቅር እንዲህ ነው - ምን ጊዜም ራሱን ለሌላው መስጠት። ያለውን በውስጡ የሚያስቀር ከሆነ ግን፣ ፍቅር ሊባል አይችልም። በዚህ ረገድ ኢየሱስ ተከታዮቹ «እግዚአብሔር ዓለሙን እንዲሁ ወደአል» (ዮሐ. 3:16) ማለት ምን ማለት እንደ ሆነ በሚገባ እንዲረዱ አድርገል። «አንድያ ልጁን» ጨምሮ እግዚአብሔር ለወደዳቸው ያለውን ሁሉ ሰጠ ማለት ነው። ልጁ ደግሞ፣ ይህ ፍቅር በሕይወቱ ተገልጿል እንዲታይ፣ የመኖር መብቱን መጠበቅ ሳይፈልግ ሕይወቱን ለዓለም አሳልፎ ሰጠ። ልጁ ራሱን በዓለም ፈንታ በዳረገበት አንጻር ሲታይ ብቻ ነው አንድ ሰው የመስቀሉን ሥራ ምሥጢር ሊረዳ የሚችለው። ስለሆነም ፍጹም የማይለካው የእግዚአብሔር ፍቅር ፈጽሞ በማይለካ መንገድ ራሱን ሊገልጥ ስለ ተገባ፣ በዚህ ግንዛቤ ውስጥ የክርስቶስ መስቀል ሊቀር የማይችል ጉዳይ ነው። ሰው በጋጢአቱ ምክንያቱ ሞት እንደ ተገባው ሁሉ፣ እግዚአብሔርም ከፍቅሩ የተነሣ ልጁ በእኛ ፈንታ ይሞት ዘንድ ሊልክ ተገባው። «ነፍሱን ስለ ወዳጆቹ ከመስጠት ይልቅ ከዚህ የሚበልጥ ፍቅር ለማንም የለውም» (ዮሐ. 15:13)።

የወንጌል ስርጭት አስገዳጅነት

ለዚህም ነገር በእግዚአብሔር ፍቅር የተቀጣጠለች ነፍሱ የሚሰማትን መንገድ ለተከታዮቹ ለማካፈል ያገኘውን አጋጣሚ ሁሉ ይጠቀም የነበረው። ይናገርና ያደርግ የነበረው ነገር ሁሉ የነበረው በውስጡ ይቀጣጠል በነበረው ፍቅር አነሣሽነት የተፈጸመ ነበር። በአጠቃላይ ሕይወቱ እግዚአብሔር ለራሱ የሚሆን ሕዝብን ለማዳን የነበረውን ዘላለማዊ ዕቅድ በጊዜው ገልጦ ያሳየ ሕይወት ነበር። ደቀ መዛሙርቱም፣ በመርሕ ደረጃ ሳይሆን በተግባር፣ ሊማሩት የሚገባቸው ነገር ይሄው ነበር።

መርሁም በተለያዩ መልኩ በፊታቸው ሊተገበር ዕለት ዕለት ይመለከቱ ነበር። አብዛኛውን ጊዜ ተግባራዊ ምሳሌዎቹ ለመቀበል በጣም አስቸጋሪና ከባድ ቢሆኑም፣ ዓላማቸውን ግን በሚገባ ይረዱ ነበር። ለምሳሌ፣ እግራቸውን በማጠብ ያሳያቸው ምሳሌ (ዮሐ. 13:1-20) ለመቀበል አስቸጋሪ ሆኖባቸው ነበር። መምህራቸው ከዓለም የሚገኘውን ብዙ ምቶትና ደስታ ጥሎ በመካከላቸው እንዴት አገልጋይ እንደ ሆነ ለመረዳት ችለዋል። እነርሱ የሚጓጉላቸውን ሥጋዊ እርካታን፣ ታዋቂነትን፣ ክብርንና ዝናን ከቁም ነገር ሳይቆጥር ችላ እንዳለ፣ በምትኩ ለእነርሱ ሲል እነርሱ የሚሸሹአቸውን ድህነትን፣ መናቅን ብሎም ሞትን በፈቃዱ እንደ ተቀበለ ተመልክተዋል። ድውዮችን ሲያገለግል፣ ያዘኑትን ሲያጽናና፣ ለድሆች ወንጌልን ሲሰብክ ሲመለከቱት ለእግዚአብሔር ክብር ይሁን እንጂ ትንሽ የሚለው አገልግሎት ወይም ትልቅ የሚለው መሥዋዕትነት እንደሌለው በግልጽ ይታይ ነበር። ምናልባትም ሁልጊዜ ሳይረዱት ቢችሉም፣ በእርግጥ እንዲህ ነው ብለው ለመግለጽ ቢችጉም፣ ነገር ግን በፍጹም በተሳሳተ መልኩ ተረድተውት አያውቁም።

የኢየሱስ ቅድስና

ሌሎችን በፍቅር በማገልገል ለእግዚአብሔር ያለውን መስጠት ያለማቋረጥ በየጊዜው በማደሱ ኢየሱስ ቅድስናውን አጽንቶ ነበር። በሊቀ ካህናዊ ጸሎቱ «ወደ ዓለም እንደ ላከሽኝ እንዲሁ እኔ ወደ ዓለም ላከኝኸው፤ እነርሱም ደግሞ በእውነት የተቀደሱ እንዲሆኑ እኔ ራሴን ስለ እነርሱ አቀድሳለሁ» (ዮሐ. 17:18-19) ብሎ በጸለየ ጊዜ ይህን በግልጽ አስቀምጦታል። እዚህ ላይ ሊስተዋል የሚገባው ነገር “አቀድሳለሁ” በሚለው ቃል የተገለጠው አሳብ ወደ ጌታ ኢየሱስ ስናመጣው መንጻት የሚለውን የሚገልጽ አይሆንም።

ምክንያቱም እርሱ ምን ጊዜም ንጹሕ ነው። በተጨማሪም ሊጠቀምበት የሚችለው ከኃይል ሁሉ በላይ የሆነ ኃይል በእጁ ነውና ለአገልግሎቱ ኃይል መቀበል አስፈላጊ አልነበረም። ነገር ግን ከጠቅላላ ዐውዱ እንደምንረዳው፣ የእርሱ መቀደስ «ወደ ዓለም የመጣበትን» ሥራውን ለመፈጸም ባለው መሰጠትና ለዚህ የወንጌል ስርጭት ዓላማ ያለማድረግ «ሰለ እነርሱ ሲል» ሕይወቱን በመስጠቱ ላይ የሚያተኩር ነው።

ስለሆነም የኢየሱስ መቀደስ ጠቀሜታው ለእርሱ ሳይሆን፣ ደቀ መዛሙርቱ «በእውነት ይቀደሱ» ዘንድ ነው። ይህም፣ ራሱን ለእግዚአብሔር በመስጠት፣ አብረውት ያሉት ወደ ዓለም የመጣበትን ሥራውን ለመፈጸም የሚያስፈልገውን ተመሳሳይ የሆነ መሰጠት ይረዱ ዘንድ ኢየሱስ ራሱን ሰጠ ማለት ነው። ጠቅላላው የወንጌል ስርጭት ዕቅዱ በዚህ መሰጠትና በምላሹም በአካባቢያቸው ለነበረው ዓለም በፍቅር ደቀ መዛሙርቱ ራሳቸውን በሰጡበት ታማኝነት ላይ ያተኮረ ነው።

የአገልግሎቱ መታወቂያ ማዕረጎች

በስሙ የሚያደርጉትን አገልግሎታቸውን የሚመዘኑበት መለኪያው እንግዲህ ይህ ነበር። በነፃ እንደ ተቀበሉ ሁሉ በነፃ ሊሰጡ ይገባቸዋል (ማቴ. 10:8)። እርሱ እንደ ወደዳቸው፣ እርስ በርሳቸው ሊዋደዱ ይገባቸዋል (ዮሐ. 13:34-35)። በዚህም ደቀ መዛሙርቱ መሆናቸው ይታወቃል (ዮሐ. 15:9-10)። ትእዛዛቱ ሁሉ ደግሞ በዚህ ይጠቃሳሉ (ዮሐ. 15:12፣ 17ን ከማቴ. 22:37-40፣ ማር. 12:30-31፣ ሉቃ. 10:27 ጋር አነጻጽሩ)። የፍቅር ሁሉ መለኪያ የቀራንዮ ፍቅር ነበር። ደቀ መዛሙርት ለሦስት ዓመታት እንደ አዩት፣ አብ ለወደዳቸውና የእነርሱም ጌታ ደግሞ

ለሞተላቸው ለእነዚያ ራሳቸውን ሳይሰስቱ መስጠት ነበረባቸው (ዮሐ. 17:23)።

ዓለም ወንጌል እውነት መሆኑን የምታውቅበት መንገድ እንዲህ ባለ መልኩ በእነርሱ በሚገለጠው ፍቅር አማካይነት ነበር። እንዲህ ባለ መልኩ ካልሆነ እንዴት ባለ መንገድ ብዙኃኑን ማሳመን ይቻላል? የሰውን ፈቃድ ማሸነፊያው መንገድ ፍቅር ብቻ ነው። ይህንንም ፍቅር ማሳየት የሚቻለው ደግሞ ክርስቶስ በልብ ውስጥ ሲገኝ ብቻ ነው። ለዚህም ነው ኢየሱስ እንዲህ ሲል የጸለየው፣ «ጻድቅ አባት ሆይ፣ ዓለም አላወቀህም፣ እኔ ግን አወቅሁ፤ እነዚህም አንተ እንደ ላክሽኝ አወቁ፤ እኔንም የወደድህባት ፍቅር በእነርሱ እንድትሆን እኔም በእነርሱ ስምህን አስታወቅኳቸው አስታውቃቸውማለሁ» (ዮሐ. 17:25፣ 26)።

የመንፈስ ቅዱስ ሥራ

ከክርስቶስ ጋር እንደነበረው ያለ እንዲህ መሳዩ ልምምድ በሰው ጉብዝናና ብቃት ሊደረግ ይችላል ብሎ ማንም ሊያስብ አይገባም። ሕይወቱ በመንፈስ ቅዱስ አማካይነት ብቻ ወደ ሌሎች ሊተላለፍ እንደሚችል ኢየሱስ በሚገባ ግልጽ አድርጎ ተናግሯል። «ሕይወትን የሚሰጥ መንፈስ ነው፤ ሥጋ ምንም አይጠቅምም» (ዮሐ. 6:63)። ለዚህ ነው እንግዲህ በክርስቶስ መኖር ለመጀመር እንኳ ቀዳሚው ነገር ዳግም መወለድ የሆነው (ዮሐ. 3:3-9)። የተበላሸው የሰው ተፈጥሮ ወደ ተፈጠረለት መለኮታዊ መልኩ የመለወጥ እውነተኛ ዓላማ ከመድረሱ በፊት መጀመሪያ በእግዚአብሔር መንፈስ አማካኝነት ዳግም ሊፈጠር ይገባዋል። እንደዚሁም፣ የተለወጠውን የደቀ መዝሙሩን ሕይወት በእውቀትና በጸጋ የሚደግፈውና የሚንከባከበው ይሄው መንፈስ ነው (ዮሐ. 4:14፣ 7:38-39)። በዚህ መንፈስ አማካኝነት በቃሉ በኩል ሰው ንጹሕ ይሆናል፤

ለእግዚአብሔርም የተቀደሰ አገልግሎት ይለያል (ዮሐ. 15:3፤ 17:17ን ከኤፌ. 5:26 ጋር ያነጻጽሩ)። ከመጀመሪያ እስከ መጨረሻ፣ ሕያው የሆነውን ክርስቶስን በማንኛውም መንገድ በግል መለማመድ የመንፈስ ቅዱስ ሥራ ነው።

የመቤዠፕት ተልዕኮ የሆነውን የወንጌልን አገልግሎት ማከናወን የሚያስችለውም የእግዚአብሔር መንፈስ ብቻ ነው። ከራሱ ሥራ ጋር በማዛመድ ኢየሱስ መጀመሪያ ላይ «ከእግዚአብሔር መንፈስ» ጋር በመተባበር የሠራውን ሥራ እንደ ሠራ በመናገር ይህን እውነት አስምርበታል። ከዚህም የተነሣ በውስጡ በነበረው ጸጋ ለድሆች ወንጌልን ሰብኳል፣ ልባቸው የተሰበረባቸውን ጠግኗል፣ ለታሰሩት መፈታትን አውጇል፣ የእውራንን ዓይን አብርቷል፣ አጋንንትን አውጥቷል፣ ለተጠቁትም ነጻነትን ሰጥቷል (ሉቃ. 4:18፤ ማቴ. 12:28)። ኢየሱስ በአካል የተገለጠ አምላክ ሲሆን፣ መንፈስ ቅዱስ ግን በተግባር የተገለጠው አምላክ ነበር። መንፈስ ቅዱስ ዘላለማዊ የሆነውን የደገንነትን ዕቅድ በሰው በኩል የሚያስፈጽም የእግዚአብሔር ወኪል ነው። ለዚህም ነው ኢየሱስ ለደቀ መዛሙርቱ መንፈስ ቅዱስ ለአገልግሎታቸው መንገድን እንደሚያዘጋጅ የነገራቸው። የሚናገሩትን እርሱ ይሰጣቸዋል (ማር. 10:19-20፤ ማቴ. 13:11፤ ሉቃ. 12:12)። ዓለምንም «ስለ ኃጢአት፣ ስለ ጽድቅ፣ ስለ ፍርድ» ይወቅሳል (ዮሐ. 16:8)። ሰዎች ጌታን ያውቁ ዘንድ እውነትን ያበራላቸዋል (ማቴ. 22:43፤ ማር. 12:36፤ ዮሐ. 16:14)። በእርሱ ኃይልም ደቀ መዛሙርት ጌታቸው የሠራውን ሥራ ለመሥራት የሚያስፈልገውን አቅምና ችሎታ እንደሚያገኙ የሚያረጋግጥ ቃል ተቀብለዋል (ዮሐ. 14:12)። እንግዲህ በዚህ መሠረት፣ ወንጌልን በሰው እንደሚከናወን የምንረዳው ጉዳይ ሳይሆን፣ ነገር ግን ከመጀመሪያ የነበረና

የእግዚአብሔር ዓላማ እስኪፈጸም ድረስም የሚቀጥል መለኮታዊ ዕቅዱ መሆኑን እንረዳለን። በአጠቃላይ ሥራው የመንፈስ ቅዱስ ሥራ ነበር። ከደቀ መዛሙርቱ የሚጠበቀው መንፈስ ቅዱስ በሕይወታቸው ሙሉ በሙሉ ኃላፊነቱን እንዲወስድ መፍቀድ ብቻ ነበር።

ሌላው አጽናኝ

የሆነ ሆኖ፣ ከራሳቸው እርካታ አንጻር፣ ደቀ መዛሙርት መንፈስ ቅዱስ ከጌታቸው ማንነት ጋር ያለውን ኅብረት ግልጽ በሆነና በሚገባቸው መልኩ በይበልጥ ለመረዳት ፈልገው ነበር። ኢየሱስም ይህንን ፍላጎታቸውን በማየት፣ በሥጋው የሚመላለስበት ወራት ወደ ማብቂያው ሲቃረብ፣ ስለ መንፈስ ቅዱስ የበለጠ ትኩረት ሰጥቶ አስተማራቸው። እስከዚያን ጊዜ ድረስ ሁልጊዜ አብርክቸው ነበር። እርሱ አጽናኛቸው፣ መምህራቸውና መሪያቸው ነበር። ከእርሱ ጋር ከነበራቸው ኅብረት የተነሣ ደቀ መዛሙርት ጥንካሬንና ብርታትን አውቀዋል። ከእርሱ ጋር ሳሉ ሁሉ ነገር ማድረግ እንደሚቻል ይሰማቸው ነበር። እነርሱ ያስጨነቃቸው ጌታ ኢየሱስ ወደ መንግሥተ ሰማይ ተመልሶ የመሄዱ ጉዳይ ነው። ስለሆነም እርሱ ከሄደ በኋላ እንዴት እንደሚዘልቁ ኢየሱስ መንገር ነበረበት።

እንግዲህ በዚህን ጊዜ ነበር ኢየሱስ ስለ መንፈስ ቅዱስ «ሌላ አጽናኝነት»፣ ጠበቃነትና ሁልጊዜም በአጠገባቸው እየተገኘ የሚደግፋቸውና ኢየሱስ በሥጋ ተገልጦ በገሃድ በሚታየው ልምምድ የሞላውን ክፍተት በማይታየው የእውነታ ዓለም ልክ እንደ እርሱ ሆኖ እንደሚገኝ የነገራቸው (ዮሐ. 14:16)። እርሱ ለሦስት ዓመታት እንዳገለገላቸው ሁሉ፣ አሁን ደግሞ መንፈስ ቅዱስ ወደ እውነት ሁሉ ይመራቸዋል (ዮሐ. 16:13)፣ ሊመጣ

ያለውንም ያሳያቸዋል (ዮሐ. 16:13)፤ ሊያውቁት የሚገባቸውን ያስተምራቸዋል (ዮሐ. 14:26)፤ እንዲጸልዩም ይረዳቸዋል (ዮሐ.14:12፣13፣ 16:23፣24)፤ በእጭር፣ የክርስቶስ የሆነውን እየወሰደ ለተከታዮቹ እውን በማድረግ ልጁን ያክብረዋል (ዮሐ. 16:14-15)። ኢየሱስን አያውቀውምና ዓለም ይህንን እውነት አይቀበልም። ደቀ መዛሙርቱ ግን አብሮአቸው ነበረና ያውቁታል፤ በመንፈስ ቅዱስ አማካይነትም ለዘላለምም ከእነርሱ ጋር አብሮአቸው በመሆን ይቀጥላል (ዮሐ. 14:17)።

እዚህ ላይ ኢየሱስ ይናገር የነበረው ጽንሰ አሳብ፣ ወይም ስለ ሃይማኖት መግለጫ፣ ወይም እንደ ሁኔታው ሊለወጥ ስለሚችል ዝግጅት አልነበረም። ደቀ መዛሙርት በሚገጥማቸው ጉዳት ሊደገፉበት ስለሚችሉት እውነተኛ ስለሆነ ምትክ ቃል ኪዳን እየገባቸው ነበር። «ለላው አጽናኝ» እንደ ኢየሱስ ሁሉ የመምህሩን በመካከላቸው መገኘት እውን ያደርግላቸዋል። በእርግጥ፣ ደቀ መዛሙርት ከመንፈስ ቅዱስ ጋር በሚኖራቸው ጥልቅ የሆነ ኅብረት የሚያገኙት መታደል ኢየሱስ በገሊላ ጎዳናዎች አብሮአቸው ሲመላለስ በነበረበት ጊዜ ከሚያውቁትም የበለጠ ነው። በዚህ ላይ፣ ኢየሱስ በሥጋ ሳለ በእንድ ጸሐፊና በእንድ ቦታ የተወሰነ ነበር። መንፈስ ቅዱስ ሲመጣ ግን ይህ ገደብ ተነሣ። አሁን ሁል ጊዜ ከእነርሱ ጋር አብሮአቸው መሆን ይችላል። እንዲያውም እንዲይተዋቸውና እንዲጭጥላቸው የሚያስችል አቋም አግኝቷል (ማቴ. 28:20)፣ ዮሐ. 14:16)። ሥራውን ጨርሶ ወደ አባቱ ስለሚመለስና በእርሱ ቦታ እንዲተካም የተባረከውን አጽናኝ ስለሚልክ (ዮሐ. 16:17)፣ ከዚህ አንጻር ስንመለከተው፣ ይህ ለኢየሱስ የተሻለ ነበር።

የአሸናፊነት ምሥጢር

እንግዲህ ይህ ቃል ኪዳን እውነት ሆኖ እስኪገለጥላቸው ድረስ ደቀ መዛሙርቱ እንዲጠብቁ ኢየሱስ ለምን እንደ ፈለገ ለመረዳት ቀላል ነው (ሉቃ. 24:49፣ ዮሐዋ. 1:4፣5፣8፣ 2:33)። አለበለዚያማ ጌታቸው የሰጣቸውን ተልዕኮ በደስታና በውስጣዊ ሰላም እንዴት አድርገው ነበር መፈጸም የሚችሉት? ሕይወታቸው በእርሱ መገኘት ይሞላ ዘንድ ከክርስቶስ ጋር ያላቸው ልምምድ እጅግ በእውነት እውን መሆን ያስፈልገው ነበር። ወንጌል ስርጭት አስተሳሰባቸውን የሚመራና ፍላጎታቸውን የሚያጠራ አንገብጋቢ የውስጣቸው ጉዳይ ሊሆን ይገባል። በመንፈስ ቅዱስ በግል ከመጠመቅ ያነሰ ምንም ነገር በቂ አይደለም። ከሰዎች በላይ ለሆነው የተጠሩለት ሥራ ከተፈጥሮ በላይ የሆነ እርዳታን፣ ማለትም ከላይ የሚሰጥ ኃይልን፣ የሚሻ ነበር። ስለዚህ ደቀ መዛሙርት በውስጣቸው የተቀመጠውን ትእዛዝና ጥላቻ በመናዘዝና ፍጹም በሆነ መማረክ ራሳቸውን ፈጽመው ለክርስቶስ በማስገዛት፣ በእምነት ወደሚሆን አዲስና ልዩ ልምምድ ወደ ሆነው የመንፈስ ቅዱስ ሙላት መምጣት ነበረባቸው።

እነዚህ ሰዎች እንደ ማንኛውም የሰው ዘር የሚደርስበትን ዕጣ የሚካፈሉ መሆናቸው ምንም የፈጠረው እክል አልነበረም። እንዲያውም ይህ መሆኑ ሁሉን ቻይ የሆነው የእግዚአብሔርን መንፈስ ሁለንተናቸውን ከእግሩ በታች ባስገዙት በደቀ መዛሙርቱ ዓላማውን መፈጸም እንደሚችል ያስታውሰናል። ለነገሩማ፣ ኃይሉ ያለው በክርስቶስ መንፈስ ውስጥ ነው። ልዩነት የሚያመጣው የእኛ ማንነት ሳይሆን፣ የእርሱ ማንነት መሆኑ ላይ ነው።

ከማያምኑት የተሰወረ እውነት

ይሁን እንጂ፣ እንዲህ ወደአለው የልምምድ ክብር የደረሱት እነዚያ ጌታ ኢየሱስን እስከ መጨረሻው የተከተሉት እንደ ሆኑ መጥቀሱ መልካም ነው። በርቅት የተከተሉት ሕዝብም ሆኑ፣ እንደ ፈሪሳውያን በቃሉ ብርሃን ለመመላለስ አሻፈረኝ ያሉት፣ ይህ የተባረከው እጽናኝ ስለ ሠራው ሥራ የመስማት ዕድል እንኳ አላገኙም ነበር። ቀደም ሲል እንደ ተጠቀሰው፣ ኢየሱስ እንቁዎቹን በማይፈልጓቸው ፊት አይጥልም።

ይህ በሕይወት ዘመኑ ሁሉ ያስተማረውን የሚገልጽ ባሕርይ ነበር። ለመረጣቸው ጥቂት ደቀ መዛሙርቱ፣ በተለይም ለአሥራ ሁለቱ፣ ኢየሱስ ዋነኛ ግንዛቤን የሚያስፋ ነገሮቹን ሰውሮ ያቆይ ነበር (ሉቃ. 10:22፣ ማቴ. 11:27፣ 16:17)። በእርግጥም፣ ዓይኖቻቸውና ጆሮዎቻቸው የተባረኩ ነበሩ። እነርሱ ያዩትን ለማየት፣ እነርሱ የለሙትንም ለመስማት ብዙ ነቢያትና ነገሥታት ናፍቀው ነበረ፣ ነገር ግን የናፈቁትን ሊያገኙ አልቻሉም (ማቴ. 13:16፣ 17፣ ሉቃ. 10:23-24፣ ማቴ. 13:10-11፣ ማር. 4:10-11፣ ሉቃ. 8:9-10)። ሥራውን በሚገባ እንዲሠሩ ያዘጋጃቸው ዘንድ ኢየሱስ ያለውን ሁሉ በእነዚህ በጥቂቶቹ ላይ ማዋሉ ግራ የሚያጋባ መመሪያ (ፖሊሲ) ሊመስል ይችላል።

በዛሬው ዘመን ያለው የመርሕ ጉዳይ

ሁሉ ነገር በጌታ ማንነት ላይ ያነጣጠረ ነበር። እነርሱን የሚያሰላጥንበት መሠረታዊው መንገድ ሕይወቱ ነበር። ተከታዮቹም ይህንኑ ሊያደርጉ ይገባል። ዛሬ እኛ የእርሱን ሥራ ልንሠራና ትምህርቱን የምንተገብር ከሆነ፣ በመንፈስ ቅዱስ አማካይነት የእርሱ ሕይወት በእኛ ውስጥ ሊኖር ይገባል። ይህ

የሌለበት ማንኛውም ዓይነት የወንጌል ሥራ ሕይወት - አልባና ትርጉም - የለሽ ነው። በእኛ ያለው የክርስቶስ መንፈስ ልጁን ሲያከብር ብቻ ነው ለዎች ወደ እሱ የሚላቡትና የሚደርሱት።

እርግጥ ነው፣ እኛ የሌለንን ለሌሎች ልንሰጥ አንችልም። በክርስቶስ ያለንን ሕይወት ለሌሎች ማካፈል መቻላችን ያ ሕይወት በእኛ ዘንድ ለመኖሩ ማረጋገጫ ነው። ስለሆነም እኛ ለራሳችን ይዘን ልናስቀረውም አንችልም። የእግዚአብሔር መንፈስ ሁልጊዜ ክርስቶስን እንድናስተዋውቅ ይጎተጉተናል። እዚህ ላይ ታዲያ ትልቅ የሕይወት እንቅስቃሴ አለ- ለክርስቶስ ለመኖር ለራሳችን ልንምት ይገባል። በዚያም ራሳችንን በካድንበት ሕይወት በማገልገልና በመሰጠት ለጌታችን ራሳችንን አሳልፈን ልንሰጥ ይገባል። የኢየሱስ የወንጌል ስርጭት ዘዴ ይህ ነበረ። ይህም ዘዴ በመጀመሪያ በጥቂት ተከታዮቹ ብቻ የተስተዋለ ሲሆን፣ በኋላ ግን በእነርሱ አማካይነት ዓለምን የሚማርክ የእግዚአብሔር ኃይል ሆኖ ተገኘ።

ነገር ግን እዚህ ላይ ልንቆም አንችልም። ማንም ሕይወቱን የሚመራበት ግልጽ የሆነ መመሪያ በእኛም ውስጥ ሊያይ ያስፈልጋል። ስለዚህ፣ ጌታ ኢየሱስ በደቀ መዛሙርቱ ሕይወት ከተጠቀመው ዘዴ ልንረዳው የሚገባን አንድ ግልጽ የሆነ ሌላ ገጽታ አለ።

5

በተግባር ማሳየት

እንዴት መኖር እንደሚገባቸው አሳያቸው

እርሱ ከሰውና ከእግዚአብሔር ጋር የኖረውን አኗኗር በሚገባ ደቀ መዛሙርቱ በመማራቸው ላይ ኢየሱስ ያተኩር ነበር። ሰዎችን ወደ እርሱ መንፈሳዊ ኅብረት ማድረስ ብቻ በቂ እንዳልሆነ ገብቶታል። በወንጌል ስርጭት ጊዜም ቀጣይነት ባለው ሁኔታ የሚተላለፍ ከሆነ፣ የእርሱን ልምምድ ደቀ መዛሙርት እንዴት አድርገው ከራሳቸው ጋር ሊያዋህዱና ለሌሎች ሊያካፍሉ እንደሚችሉ ማወቅ ይገባቸዋል። በእርግጥ፣ በመርሕ ደረጃ፣ ሕይወት ከተግባር ይቀድማል፣ ፍጹም ተግባራዊ ከሆነው አንጻር ግን፣ የምንሠራው ሥራ ሕይወታችንን ይወስናል። ለማድግ ልንተነፍስ፣ ልንመገብ፣ ልንንቀሳቀስና እንደ ማንኛውም ጊዜ እንደ ለመድነው ሥራችንን ልንሠራ ይገባል። እነዚህን የአካላችንን ተግባራት ችላ ካልናቸው፣ ሕይወት ይቆያል። ለዚህ ነው እንግዲህ የእርሱን መንፈሳዊ ተጽዕኖ በደቀ መዛሙርቱ ውስጥ ለማሥረጽ ሆነ ብሎ ያደረገው ጥረት የኢየሱስ ዋነኛ ዘዴ ንዑስ አካል ተደርጎ ሊታይ የሚገባው። አስፈላጊ የሆነው ምን እንደ ሆነ እርሱ ያውቅ ነበር።

የጸሎት ልምምድ

የኢየሱስን የጸሎት ሕይወት እንደ ምሳሌ መውሰድ እንችላለን። ኢየሱስ አብዛኛውን ጊዜ ከእብ ጋር ሲነጋገር ደቀ መዛሙርት

እንዲያዩት የሚያደርገው በአጋጣሚ እንዳልሆነ በእርግጠኝነት መናገር ይቻላል። ጸሎት ለሕይወቱ የሰጠውን ጥንካሬ ማየት ችለው ነበር። እንደዚሁም ስለ ምን እንደ ሆነ ብዙም ባይረዱትም፣ ከሕይወቱ ምሥጢራት አንዱ ክፍል ይህ እንደ ሆነ ሳይረዱ አልቀሩም። አስተውሉ! ጌታ ጸሎት ላስተምራችሁ ብሎ አላስገደዳቸውም። በስተመጨረሻ ደቀ መዛሙርት ራሳቸው ረሀባቸው ጸንቶ የምታደርገውን አስተምረን እስከሚሉት ድረስ ዝም ብሎ ይጸልይ ነበር።

የማስተማሩን ዕድል ሲያገኝ፣ ልባቸው ሊቀበለው የተዘጋጀውን ትምህርት መስጠቱን ቀጠለ። የጸሎትን መሠረታዊ መርሆች ገለጸላቸው፣ ከመጨረሱ በፊትም ምን ማለቱ እንደ ሆነ በይበልጥ እንዲገባቸው ምሳሌያዊ ጸሎት እየጸለየ አሳያቸው (ሉቃስ 11:1-4፣ ማቴ. 6:9-13)። የተናገራቸውን እንዲደግሙ በማድረግ ይጸልዩ ዘንድ ማለማመድ ከደቀ መዛሙርት አቅም በታች የሆነ ልምምድ ነው ብለን ልናስብ እንችላለን። ኢየሱስ ግን እንዲህ ያለውን አስፈላጊ ነገር እንዲሁ ሊሆን እንደሚችል ጉዳይ አድርጎ አልነበረም የሚያየው። በእርግጥ፣ እንዲህ ያለው ቀላል የማስተማር ዘዴ ብዙውን ጊዜ ሰዎች እንደዚያ ያለውን ሥርዓት ባለው መልኩ እንዲጀምሩ ለማድረግ የሚጠቅም ነው። የሚፈጀውን ጊዜ ያህል ይፍጅ እንጂ፣ ኢየሱስ ግን ይህንን ትምህርት ከእርሱ ወደ እነርሱ ለማሻገር ወስኖ ነበር።

ከዚህ በኋላ ከደቀ መዛሙርቱ ጋር በተነጋገረ ቁጥር የጸሎትን አስፈላጊነት ደግሞ ደጋግሞ ይነግራቸው ጀመር። ጥልቅ የሆነውን የመንፈስ ቅዱስን እውነት ለመረዳት በቻሉ መጠን የጸሎትን ትርጉምና አተገባበሩን ይበልጥ እያሳላ ነገራቸው። ይህ ደግሞ እነርሱም በተራቸው ወደ ሌሎች ሊያስተላልፉት የሚገባቸው

የሥልጠናቸው አይቀሬ ክፍል ነበር። አንድ ነገር እርግጥ ነው። የጸሎትን ትርጉም በሚገባ ካልተረዱና እንዴት በታማኝነትና በድንቅ ሊጠቀሙበት እንደሚገባ ካላወቁ፣ ከሕይወታቸው ብዙም ትርፍ አይገኝም።

መጽሐፍ ቅዱስን መጠቀም

ለደቀ መዛሙርቱ በግልጽ ከቀረበላቸው የኢየሱስ የሕይወት አንጻሮች ውስጥ ሌላው ነገር የመጽሐፍ ቅዱስ አስፈላጊነትና ጠቀሜታ ነበር። ለግል የጥምና ጊዜውም ሆነ ሌሎችን ወደ ሕይወት መንገድ ለማስገባት መጽሐፍ ቅዱስን በሚገባ ሲጠቀምበት ነበር። አብዛኛውን ጊዜ ከመጽሐፍ ቅዱስ የተወሰደን የአንድን ክፍል ትርጉም ለተከታዮቹ ለማሳየት እጅግ በጣም ይደክም ነበር። ከእነርሱ ጋር በነበረው በማንኛውም ንግግር መጽሐፍ ቅዱስን መጠቀም አቋርጦ አያውቅም። ከደቀ መዛሙርቱ ጋር ባደረገው ውይይት በአራቱ ወንጌላት ቢያንስ ስልሳ ስድስት የብሉይ ኪዳን ጥቅሶችን የተጠቀመ ሲሆን፣ ይህም ከሌሎች ሰዎች ጋር በተነጋገረበት ወቅት የጠቀሳቸውን ከዘጠና የሚበልጡ ብሉይ ኪዳን-ክክ አባባሎችን ሳይጨምር ነው።

ይህ ሁሉ ደግሞ ደቀ መዛሙርቱ እንዴት መጽሐፍ ቅዱስን ሊያውቁ ብሎም በሕይወታቸው ሊጠቀሙበት እንደሚያስፈልገው የሚያመለክት ነበር። መጽሐፍ ቅዱስን ጠቅሶ ሰዎችን የመውቀሱና የመምከሩ ተግባር በተደጋጋሚ በፊታቸው ይከናወን ስለነበረ፣ መሠረታዊ የሆኑ የመጽሐፍ ቅዱስ አፈታት ሕግጋትና አተገባበራቸውን መቅሰም ችለው ነበር። ከዚህም በላይ፣ ኢየሱስ ሳይጨነቅ የብሉይ ኪዳንን ክፍሎች የማስታወስ ችሎታው ደቀ መዛሙርቱን ሳያስደንቃቸው አልቀረም። ስለሆነም የመጽሐፍ ቅዱስን ቃሎች በልቦናቸው ማኖርንና እነርሱንም ለንግግሮቻቸው

የሥልጣን ምንጭ እንዲሆኑ መፍቀዱ አስፈላጊ እንደ ሆነ ተረድተዋል።

በመጽሐፍ ቅዱስ ላይ የተጻፉት ቃሎችና ክርስቶስ የተናገራቸው ቃሎች በሁሉ ነገር ይደጋገፉ ነበር እንጂ፣ የማይቃረኑ መሆናቸውን በሚገባ በግልጽ ማሳየት ተችሏል። ስለ-ሆነም ኢየሱስ ያስተማራቸው ነገሮች በደቀ መዛሙርት ዘንድ ትልቅ ቦታ ነበራቸው። ጌታ ከተናገራቸው ቃሎች ጋር ተደምሮ፣ ቅዱሱ መጽሐፍ በክርስቶስ ላይ ላላቸው እምነት ዋና መሠረት ሆኖላቸው ነበር። በተጨማሪም፣ እርሱ በሥጋ ከእነርሱ ከተለየ በኋላ በመንፈስ ከእርሱ ጋር ኅብረት ማድረግ የሚቀጥሉ ከሆነ፣ በቃሎቹ ጸንተው መቀጠል ያስፈልጋቸዋል (ዮሐ. 15:7)።

ከምንም በላይ ነፍሳትን መማረክ

ኢየሱስ እንዲህ ባለ መንገድ ራሱን በመግለጽ የግል ሕይወቱን ሥርዓት ለደቀ መዛሙርቱ አወረሳቸው። በተጨማሪም ከዋናው ዓላማው አንጻር ምናልባትም ከሁሉ በላይ አስፈላጊ የሆነውን ነፍሳትን እንዴት መማረክ እንደሚችሉ አብረው በነበሩበት ጊዜ ሁሉ ያስተምራቸው ነበር።

ወደ ተግባር ስንመጣ ኢየሱስ የተናገረውም ሆነ ያደረገው መንፈሳዊ እውነትን በማብራራት አሊያም ደግሞ እንዴት አድርገው ከሰዎች ጋር መግባባት እንዳለባቸው በመግለጽ ረገድ ከወንጌል አገልግሎታቸው ጋር ግንኙነት ያለው ነበር። በዙሪያው ያሉትን ክስተቶች ይጠቀም ነበር እንጂ ለማስተማር ሁኔታዎችን ማመቻቸት አላስፈሰገውም፣ ይህም ትምህርቱ እውነትን የተመረከዘ እንዲሆን አድርጎት ነበር። በእርግጥ፣ ደቀ መዛሙርት በተመሳሳይ መልኩ ሰዎችን ለእግዚአብሔር ለመማረክ እንዲችሉ እያሠለጠናቸው እንደ ሆነ እንኳ ሳይገባቸው ነበር አብዛኛውን ጊዜ

ሁሉን ነገር የሚቀበሉት።

በቀላሉ ማስተማር

ይህንን ነጥብ፣ ቀደም ሲል ብዙ ጊዜ ደጋግመን ያነግነው በመሆኑ፣ ከዚህ የበለጠ አስከረን መነጋገር አንችልም። ኢየሱስ እንከን የማይወጣለት መምህር በመሆኑ የማስተማር ዘዴው ትምህርቱን እንዲያድበሰብስቦት አልፏቸዋል። እውነቱ በአቀራረቡ ሳይሆን በራሱ ትኩረትን እንዲሰጥ ነበር ያደረገው። በዚህ ረገድ የተጠቀመው ዘዴ የማስተማር ዘዴ እንደ ነበረው እንኳ እንዳይገለጥ የሚያደርግ ነበር። የእርሱ ዘዴ እርሱ ራሱ ኢየሱስ ነበር።

ምናልባትም ሙያዊ ክህሎት አስፈላጊ በሆነበትና ዘዴዎችን በመጠቀም ሰውን ለመሳብ በሚጣርበት በዚህ ዘመን እንዲህ ያለውን ዘዴ ማሰቡ አስቸጋሪ ሊሆን ይችላል። ዛሬ ዛሬ እንዲያውም በአንዳንድ ቦታዎች፣ በሚገባ የተዘጋጁ መርጃ መጻሕፍትን ወይም በብዙ ቀለማት የደመቁና የሥራችንን ሂደት የሚያመለክቱ ሰፋፊ ማስታወሻ መጻፊያ ወረቀቶች በሌሎች መሥራት የማንችልበት ሁኔታ ላይ የደረሰን ይመስላል። ቢያንስ ቢያንስ ነፍሳትን ስለ መማረክ የሚገልጹ ትምህርታዊ ጉባኤዎች ይደረጋሉ ብለን እንጠብቃን። ይሁን እንጂ፣ ነገሩ ግራ የሚያጋባ ቢሆንም፣ ደቀ መዛሙርቱ ግን እኛ ዛሬ ለዚህ ሥራ በጣም አስፈላጊ ናቸው ከምንላቸው ነገሮች አንዱም እንኳ ተደርጎላቸው አያውቅም።

ደቀ መዛሙርት የሚያስፈልጋቸው ነገር ቢኖር እንዲማሩ የሚፈለግባቸውን ነገር አብሮአቸው በመሆን የሚያለማምዳቸው መምህር ነበር። ወንጌል ስርጭት በመንፈስ ብሎም በተግባር በመካከላቸው ነበር። እርሱን እያዩ፣ ሁሉ ነገር ምን እንደ ሆነ ተማሩ። በሁሉ የጎብረተሰብ ክፍል ውስጥ የተፈጠረውን ፍላጎትና አነርሱንም በወንጌል ለመድረስ ተገቢ የሆነውን መንገድ

እንዲያስተውሉ ረዳቸው። እንዴት ባለ መንገድ ሰዎችን ወደ ራሱ እንደሚሰብ፣ እንዴት አድርጎም መተማመን እንደሚያላድርባቸውና እምነታቸውን እንደሚያነግሩ፣ እንዴት አድርጎ የደገንነትን መንገድ እንደሚያመለክታቸውና እንዴት ወደ ውሳኔም እንደሚጠራቸው ተመልከቱ። በሁሉም ዓይነት ሁኔታዎች በሁሉም ዓይነት ሰዎች ዘንድ፣ ማለትም በኃብታሙና በደኃው፣ በጤነኛውና በበሽተኛው፣ በወዳጆቹና በጠላቶቹ ሁሉ መካከል ወደ ደገንነት መንገድ ሰዎችን የሚማርከው ጌታ ሥራውን ሲሠራ ተመልክቱት። የሥራ ድርሻው በሠራተኞች መሰብሰቢያ ክፍል ባለው ጥቁር ሰሌዳ ላይ ወይም «ራሳችሁ ሞክሩት» በሚለው የመመሪያ መጽሐፍ ላይ ተጽፎ አልተቀመጠም። ዘዴው እጅግ እውነተኛና በቀላሉ ሊተገበር የሚችል ዘዴ ነበር።

ሁል ጊዜ በትምህርት ገበታ ላይ

ግለሰቦችንም ሆነ ሕዝቡን በሚቀርብበት ወቅት ይህንኑ አሠራር ይጠቀም ነበር። ደቀ መዛሙርት የሚያደርገውን ለማየትም ሆነ የሚናገረውን ለመስማት ሁል ጊዜ አብረውት ነበር። ከአሠራሩ አንድ ያልገባቸው ነገር ካለ ከእነርሱ የሚጠብቀው ግልጽ እንዲያደርግላቸው መምህሩን መጠየቅ ብቻ ነበር። ለምሳሌ፣ ኢየሱስ ስለ ዘሪው ታሪክ «ለእጅግ ብዙ ሰዎች» (ማር. 4:13 ከማቴ. 13: 1-9፣ ሉቃ. 8:4-8 ጋር አነጻጽሩ) ከተናገረ በኋላ፣ ስለ ምሳሌው ጠየቁት (ሉቃ. 8:9 ከማር. 4:10፣ ማቴ. 13:10 ጋር አነጻጽሩ)። ኢየሱስም በተናገረው ምሳሌ ላይ ምሳሌዎቹ የሚወክሉትንና ትርጓሜአቸውን አንድ በአንድ ያብራራላቸው ነበር። በእርግጥ፣ ከተጻፈው ጽሑፍ መረዳት የምንችለው፣ ለሕዝቡ የመጀመሪያውን ትምህርት ለመስጠት ከወሰደበት ጊዜ ይልቅ ምሳሌውን ያብራራበት ጊዜ በሦስት አጥፍ ይበልጣል (ማቴ. 13:10-

23፤ ማር. 4:10-25፤ ሉቃ. 8:9-18)።

ደቀ መዛሙርት ግራ መጋባታቸውን አምነው ላለመቀበል በሚጥሩ ጊዜ ደግሞ፣ ኢየሱስ ያለማንም ጥያቄ በእራሱ ተነሣሽነት ነገሮችን ያብራራላቸው ነበር። የባለጠጋው ጎበዝ ታሪክ ለዚህ ጥሩ ማስረጃ ሆኖ ሊቀርብ ይችላል። ኢየሱስ ከወትሮው ይልቅ ከስተር ብሎ ካነጋገረውና ይህም ባለጠጋ ጎበዝ ከእግዚአብሔር መንግሥት ይልቅ ኃብቱን ይወድ ስለ ነበር እያዘነ ከሄደ በጊላ፣ ወደ ደቀ መዛሙርቱ ዘወር ብሎ፡- «ለባለጠጋ ወደ መንግሥተ ሰማያት መግባት ጭንቅ ነው» (ማቴ. 19:23፤ ማር. 10:23፤ ሉቃ. 18:24) አላቸው። «ደቀ መዛሙርቱም እነዚህን ቃሎች አደነቁ» (ማር. 10:24)። ይህም ኢየሱስ ለምን ይህንን ጥሩ የሥነ ምግባር ሰው በዚህ መልኩ እንዳስተናገደው ወደሚያብራራበት ረጅም ወይይት ይዘላቸው ገባ። በዚያውም አጋጣሚውን በመጠቀም ይህ መርሕ በእነርሱም እምነት ላይ ያለውን ተግባራዊ ሊሆን የሚችልበትን መንገድ አሳያቸው (ማር. 10:24-31፤ ማቴ. 19:24-20:16፤ ሉቃ. 18:25-30)።

ሊተኮርበት የሚገባ መርሕ

እዚህ ላይ ኢየሱስ የተጠቀመው ዘዴ ከተከታታይ ስብከት በላይ የሆነ በዓላማ የተዘጋጀ ትምህርትም ነበረ። ትምህርቱ ተጽዕኖ ያሳድር የነበረበትም ምሥጢሩ ይሄው ነበር። በመጀመሪያ በገዛ ሕይወቱ ያላሳየውን ነገር ማንንም ይህን አድርግ ወይም እንዲህ ሁን ብሎ አያውቅም። በራሱ ሕይወት በመተግበር ነገሩ በቀላሉ መፈጸም መቻሉን ማስረገጥ ብቻም ሳይሆን፣ በተልዕኮው ውስጥ ያለውን ተገቢ ቦታ ያረጋግጣል። ሁልጊዜ ያለማቋረጥ ከደቀ መዛሙርቱ ጋር ስለ ነበር ይህንን ማድረግ ችሏል። የሥልጠና ክፍለ ጊዜያቱ ተስተንጉለው አያውቁም። እያንዳንዱ ያደረገውም

ሆነ የተናገረው ነገር በግል ሕይወቱ ሲተገበር የታየ ተጨባጭ ትምህርት ነበር። ደቀ መዛሙርቱ ይህን ሁሉ እያስተዋሉ አብረውት ስለ ነበሩ፣ በእያንዳንዱ ቀንና በእያንዳንዱ ቅጽበት በተግባር የሚታይን ትምህርት ይማሩ ነበር።

ከዚህ በተሻለ መልኩ እንዴት መማር ይቻል ነበር? ከልባችን የሆነን ነገር ለሰዎች መንገር ጥሩ ነው፤ በተግባር ማሳየቱ ደግሞ ከሁሉም የተሻለ ነው። ሰዎች ከማብራሪያ ይልቅ ሲተገበር ማየትን ይፈልጋሉ።

መርሁ ዛሬ እንዴት ይተገበራል?

ወደ ማጠቃለያው ስንመጣ፣ ሰዎችን ማሠልጠን የምንፈልግ እኛ ክርስቶስን እንደምንከተል (1ኛ ቆሮ. 11:1)፣ ሰዎች እኛን እንዲከተሉ ለማድረግ መዘጋጀት ይኖርብናል። እኛ ምሳሌዎች ነን (ፊልጵ. 3:17፤ 1ኛ ተሰ. 2:7-8፤ 2ኛ ጢሞ. 1:13)። በእኛ ውስጥ ያዩትንና ከእኛም የሰሙትን ያንኑ ያደርጋሉ (ፊልጵ. 4:9) እንዲህ ያለው አመራር ሁልጊዜ አብረውን በሚሆኑት ላይ የአኗኗር ዘይቤአችንን ቀስ በቀስ ለማስረጃ ያስችላል።

ይህንን እውነት ወደ ሕይወታችን ልናስገባው ይገባል። ለምናሠለጥናቸው ሰዎች መንገዱን ለማሳየት የተቀበልነውን የግል ኃላፊነት ያለ አንዳች ማፈገፈግና ያለ አንዳች ቸልተኝነት ልንወጣው ይገባል። ይህም መገለጥ የሕይወትን ጥልቅ የሆኑ እውነቶች ግልጽ በሆነ መልኩ በተግባር ማሳየትን የሚያካትት ሊሆን ይገባል። ይህ እንግዲህ የጌታ ዘዴ ነው፣ እናም የእርሱን ሥራ ለመሥራት ይችሉ ዘንድ ሌሎችን ለማሠልጠን ከዚህ ሌላ ብቁ የሆነ ዘዴ የለም።

በእርግጥ፣ ይህ እኛን የሚያጋልጠን ይሆናል። እኛ እንደ

ጌታችን ፍጹማን አይደለንም። እናም እነዚያ ሕይወታችንን የምናካፍላቸው ሰዎች ያሉብንን ብዙ እንከናች ይመለከታሉ። በዚህ ጊዜ ግን መንገዳችን ልክ እንዳልሆነ ስንረዳ ኃጢአታችንን ለመናዘዝ ያለንን ዝግጁነት እንዲመለከቱ ልናደርግ ይገባል። ያስቀመጥንናቸውንም ይቅርታ ስንጠይቅ እንዲሰሙን እናደርግ። የእኛ ድካም ክርስቶስን ለመከተል ባላቸው ቅን ልቦና ላይ አብርቶ በደቀ መዝሙርነታቸው ላይ ችግር ሊፈጥር አይገባም።

እንደሚታወቀው፣ እውቀት ብቻውን በቂ አይደለም። በተግባር የሚገለጽበት ጊዜ ደግሞ ይመጣል። በዚህ ዕድል ለመጠቀም የሚኖረንን አጋጣሚ ቸል ማለት ግን በመማር ሒደት የተገኘውን ነገር ሁሉ ዋጋ ያሳጣዋል። ከተግባር ጋር ያልተገናዘበ እውቀት ለምናገኘው ቀጣይ እውነት እንደ መሰናከያ ድንጋይ ሊሆን ይችላል። ይህንንም ነገር ከጌታ የበለጠ የተረዳው ሰው አልነበረም። አንድ ሥራ ይሠሩ ዘንድ ሰዎችን ያሠለጥን ነበር። ከዚያ ለመጀመር የሚያስችላቸውን ያህል እውቀት እንዳገኙ ሲረዳ፣ ይህንን እውቀት መተግበር መቻል አለመቻላቸውን ማየት ነበረበት። የዚህ መርሕ መተግበር በጣም ጉልቶ የተነገረ በመሆኑ በሠለጠኑና በመንፈሳዊ ነገራቸው ንቁ በሆኑ ሰዎች ለመውረስ የተጠቀመበት ሌላው የሰልቴ አካል ተደርጎ ሊወለድ ይችላል።

ሰዎችን አጥማጆች እንድትሆኑ አደርጋችኋለሁ
ማቴዎስ 4:19

6

ውክልና

የሚሠሩትን ሰጣቸው

የኢየሱስ አገልግሎት ሁልጊዜ ደቀ መዛሙርቱ የእርሱን ቦታ ተክተውና ነፃ አውጪ የሆነውን ወንጌል ይዘው ወደ ዓለም ለሚወጡበት ለዚያ ጊዜ በማዘጋጀት ላይ ያተኮረ ነበር። ይህ ዕቅድ እየተከተሉት በሄዱ ቁጥር ይበልጥ ግልጽ እየሆነ ይመጣ ነበር።

ኢየሱስ ይህንን ለደቀ መዛሙርቱ የገለጸበት ትዕግሥቱ እነርሱ ይማሩ ዘንድ በውስጡ የነበረውን መሻት ያመለክታል። ተግባራዊ አድርገውት ለማየት በሚፈልገው በማንኛውም ነገር ላይ አይቸኩልም ነበር። ለደቀ መዛሙርቱ ባቀረበው በመጀመሪያ የተከተሉኝ ጥሪው ላይ ወንጌልን ለዓለም ለማሰራጨት ስለ መውጣት አላነሳም። ሆኖም የመጀመሪያ ዕቅዱ ግን ወንጌልን ለማሰራጨት እንዲወጡ ማድረግ ነበር። የሚሠሩትን ሥራና እንዴት እንደሚሠሩት ከመንገሩ በፊት የተጠቀመው ስልት ከእግዚአብሔር ጋር ተጨባጭ ወደ ሆነ ልምምድ ውስጥ እንዲገቡ ማድረግ ነበር።

በሌላ መልኩ ደግሞ፣ እነርሱ በራሳቸው ተነሣሽነት ስለ እምነታቸው ለሌሎች መመስከር መቻላቸውን አልነቀፈባቸውም። እንዲያውም፣ ሌሎች እነርሱ ያገኙትን እንዲያውቁ ማድረጋቸው ያስደሰተው ይመስላል። እንድርያስ ጴጥሮስን፣ ፊልጶስም ናትናኤልን ይዘው መጡ፣ ማቴዎስም በቤቱ በነበረው ግብዣ

ጓደኞቹን ጋበዛቸው። ኢየሱስም እነዚህን አዳዲስ እንግዶች በደስታ ነበረ የተቀበላቸው። ከዚህ በተጨማሪም፣ በብዙ የተለያዩ አጋጣሚዎች ኢየሱስ፣ በአገልግሎቱ የተጠቀሙ ሰዎች የሆኑላቸውን ለሌሎች እንዲናገሩ ያሳስባቸው እንደ ነበር ልናስተውል ይገባል። ይሁን እንጂ፣ ቀደም ካሉት ክስተቶች በማንኛውም የሕይወታቸው ዋነኛ ዓላማ መመስከር መሆን እንዳለበት በግልጽ የተሰጣቸው ትእዛዝ አልነበረም።

ኢየሱስ በተለያዩ መንገድ በሥራው እንዲያግዙት ደቀ መዛሙርቱን ያስማራቸው ነበር። ያግዙት ከነበሩትም ሁኔታዎች ለምሳሌ፣ የሚበሉትን ምግብ ፈልገው የማምጣትና እየተከተሉት ሳሉ ቡድኑ የሚያርፍበትን ስፍራ ማዘጋጀትን የመሳሰሉት ተግባሮች ነበሩ። በእርሱ መልእክት ልባቸው የተነካ አንዳንድ ሰዎችንም እንዲያጠምቁ ያደርጋቸው ነበር (ዮሐ. 4:2)። ከዚህ ውጪ ግን፣ ወንጌላትን ስንመለከት የሚያስገርመው ደቀ መዛሙርቱ ከዓመት ወይንም ከዚያም በላይ ኢየሱስ የሚሠራውን ከማየት ያለፈ ሌላ ሥራ እንዳልነበራቸው ነው። በሚሠራው ሥራ ርእዩን በፊታቸው ያስቀምጥ ነበር፤ እናም አራቱን ዓሣ አጥማጆች በድጋሚ ሲጠራቸው እርሱን በመከተል ሰዎችን አጥማጆች እንደሚሆኑ አስታውሶአቸው ነበር (ማር. 1:17፣ ማቴ. 4:19፣ ሉቃ. 5:10)። እነርሱ ግን ለነገሩ ትኩረት የሰጡት አይመስሉም ነበር። ለነገሩ ለአገልግሎት ከተሾሙ ከጥቂት ወራት በኋላ (ማር. 3:14-19፣ ሉቃ. 6:13-16) በራሳቸው ተነሣሽነት አንዳችም የወንጌል ስርጭት እንዳከናወኑ የሚያሳይ ምንም መረጃ አልነበረም። ይህ ነገር እኛን ለሚከተሉት አዲስ አማኞች ሊኖረን የሚገባውን ትዕግሥት የሚያሳዩን ነው።

ነገር ግን ኢየሱስ ሦስተኛውን አጠቃላይ የገለላ ጉብኝት

በሚጀምርበት ጊዜ (ማር. 6:6፣ ማቴ. 9:35)፣ ያለምንም ጥርጥር ደቀ መዛሙርቱ ቀጥተኛ በሆነ መልኩ ይበልጥ በሥራው ሊካፈሉ እንደሚችሉ አሰበ። ቢያንስ ለመጀመር የሚያስችላቸውን ያህል ሲያዩ ቆይተዋል። አሁን ደግሞ መምህራቸው ሲያደርግ ያዩትን በተግባር ሊያውሉት ፈለጉ። ስለዚህ (አሥራ ሁለቱንም ወደ እርሱ ጠራ... ይልካቸው ጀመር) (ማር. 6:7፣ ማቴ. 10:5፣ ሉቃ. 9:1-2)። እናት ንስር ጫጩቷን ከጎጆዋ ገፍታ በማስወጣት መብረር እንደምታስተምራት፣ ኢየሱስም ደቀ መዛሙርቱ ከንፋቸውን እንዲያፍታቱ ወደ ዓለም ገፍቶ አስወጣቸው።

መመሪያዎችን መስጠት

ይሁን እንጂ፣ እንዲሄዱ ከማስማራቱ በፊት ኢየሱስ ለአገልግሎታቸው የሚሆኑ አንዳንድ መመሪያዎችን ሰጣቸው። በዚህ ጊዜ ያላቸው ነገር ለዚህ ጥናት በጣም አስፈላጊ ነገር ነው፣ ምክንያቱም እስከዚያን ጊዜ ሲያስተምራቸው የነበሩትን ነገሮች ሁሉ እዚህ ላይ በአስተዋጽኦ ደረጃ ግልጽና አጭር በሆነ መልኩ አቅርቦላቸዋል።

በመጀመሪያ ለሕይወታቸው ያለውን ዓለማዊ በድጋሚ አስረግጦ ነገራቸው። እንዲሄዱ «የእግዚአብሔርን መንግሥት ወንጌል እንዲሰብኩና ድውዮችንም እንዲፈውሱ» ይጠበቅባቸው ነበር (ሉቃ. 9:1-2ን ከማቴ. 10:1፣ ማር. 6:7 ጋር አነጻጽር)። በዚህ ተልዕኮ ውስጥ ምንም አዲስ ነገር ባይኖርም፣ የተሰጣቸውን ኃላፊነት ከፊት ይልቅ ይበልጥ ግልጽ ለማድረግ ግን ጠቅሟል። ይሁን እንጂ «መንግሥተ ሰማያት ቀርባለች» (ማቴ. 10:7) ከሚለው አወጃ አንጻር አዳዲሶቹ መመሪያዎች ሥራቸው ምን ያህል አንገብጋቢ እንደ ሆነ ያስገነዘበ ነበር። በተጨማሪም ድውዮችን እንዲፈውሱ ብቻ ሳይሆን፣ ለምጻሞችን አንጹ፣ አጋንንትን አውጡ፣ ሙታንን

አስነሁ (ማቴ. 10:8) የሚሉ ትእዛዛትንም የሚያክልና የተሰጣቸው ሥልጣን እስከ ምን ድረስ እንደ ሆነ በሚገባ የሚያስረዳ ነበር።

ነገር ግን ኢየሱስ እዚህ ላይ አላበቃም። በመቀጠልም መጀመሪያ ወደ ማን መሄድ እንዳለባቸው ነገራቸው። «በአሕዛብ መንገድ አትሂዱ፤ ወደ ሳምራውያን ከተማም አትግቡ ይልቅስ የእስራኤል ቤት ወደሚሆኑ ወደ ጠፋት በጎች ሂዱ እንጂ» (ማቴ. 10:5-6)። እዚህ ላይ ኢየሱስ ለደቀ መዛሙርቱ የት ቢሄዱ መልእክታቸውን የሚሰሙ ብዙ ሰዎችን በይበልጥ እንደሚያገኙ የነገራቸው ይመስላል። የእርሱ አገልግሎት ራሱ በዚህ መልኩ ነበር። በእርግጥ ጊዜው እየገፋ ሲሄድ ከዚህ ወጣ ብሎም ይሠራ ነበር። በባህልም ሆነ በሃይማኖታዊ አቋም ረገድ ይበልጥ የሚመስሉአቸው ወገኖቻቸው ስለሆኑ በእነርሱ አገልግሎት መጀመራቸው የሚጠበቅ ነው። የሚገርመው ነገር ደግሞ፣ ከጥቂት ወራት በኋላ ሰባዎቹን ሲልካቸው ይህ የቦታ ልዩነት ትእዛዝ በድጋሚ አልተሰጣቸውም። ምናልባትም ከዚህ ተፈጥሮአዊ ከሆነው ትስስር ባሻገር የክርስቶስ ሊሆኑ የሚገባቸውን ለመጥራት ጊዜው መድረሱን የሚያመላክት ነበር።

የሚያስፈልጋቸውን አቅርቦት በማግኘት በኩልም፣ እግዚአብሔር የሚያስፈልጋቸውን እንደሚሰጣቸው ማመን ነበረባቸው። እነርሱ ከጌታቸው በነፃ እንደ ተቀበሉ በማስታወስ አገልግሎታቸውን በነፃ እንዲያበረክቱ ተነግሮአቸው ነበር (ማቴ. 10:8)። በዚህ ምክንያት፣ ኢየሱስ አስፈላጊ ያልሆኑ ነገሮችን እና ትርፍ የሆኑ ንብረቶችን በመያዝ በራሳቸው ላይ ሽክም እንዳይጨምሩ አዘዛቸው (ማቴ. 10:9-10፣ ማር. 6:8-9፣ ሉቃ. 9:3)። እነርሱ ለእግዚአብሔር ታማኝ በሆኑ መጠን፣ እግዚአብሔር ደግሞ የሚያስፈልጋቸውን ነገር ሊያደርግላቸው ይተጋል።

«ለሠራተኛ ምግብ ይገባዎልና» (ማቴ. 10:10)።

የጌታን ስልት መከተል

እንዲያውም ኢየሱስ በደቀ መዛሙርቱ የነበረው ዕቅድ በጣም ግልጽ ስለነበረ በደረሱበት በማንኛውም ከተማ ሊቀበላቸው ፈቃደኛ ወደሆነው ሰው ቤት እንዲገቡና፣ በአካባቢው ያላቸውን አገልግሎት እስከ ቀጠሉበት ወቅት በዚያ ቤት እንዲቀመጡ ትእዛዝ ሰጥቶአቸው ነበር። «በምትገቡበትም በማንኛይታም ከተማ ወይም መንደር በዚያ የሚገባው ማን እንደ ሆነ በጥንቃቄ መርምሩ እስክትወጡም ድረስ በዚያ ተቀመጡ» (ማቴ. 10:11ን ከማር. 6:10፣ ሉቃ. 9:4 ጋር አነጻጽሩ)። ስለዚህ ደቀ መዛሙርት ትኩረታቸውን ሁሉ ከምንም በላይ እነርሱ ሥራቸውን ጨርሰው ከተመለሱ በኋላ የእነርሱን ሥራ ተከታትሎ ማስፈጸም መቻላቸው እጅግ አስተማማኝ በሆኑ ሰዎች ላይ እንዲያደርጉ ተነግሮአቸዋል። ይህ ነገር ከምንም በላይ ቅድሚያ ሊሰጠው ይገባ ነበር። በእርግጥ፣ የሚቀበላቸውና ወደ ቤቱ የሚያስገባቸው አንድም ሰው ባያገኙ፣ በላያቸው ምስክር ይሆንባቸው ዘንድ የሚገባቸውን አባራ እንኳ ሳይቀር አራግፈው ከዚያ እንዲወጡ በግልጽ ታዘዘዋል። «በፍርድ ቀን ከዚያች ከተማ ይልቅ ለሰዶምና ለገሞራ አገር ይቀልላቸዋል» (ማቴ. 10:14-15፣ ሉቃ. 9:5ን ከማር. 6:11 ጋር አነጻጽር)። ይህም በደረሱበትና ሥራቸውን በሠሩበት አዲስ ስፍራ እነርሱ የሠሩትን ሥራ በቀጣይነት ይዞ መንገዝ የሚያስችል ሁኔታን ማመቻቸትና አገልግሎቱንም ቁልፍ ከሆነ መሪ ጋር ማያያዝ ቀለል አድርገን ልናየው አይገባም። ጌታ ኢየሱስ ከደቀ መዛሙርቱ ጋር ያደረገው ይህንን ነገር። እነርሱም ይህንን እንዲያደርጉ ይጠበቅባቸዋል። በጠቅላላው የወንጌል ስርጭት ዕቅዱ ይህንን መሠረት ያደረገ ነው። ደቀ መዛሙርት ይህንን መርሕ እንዳይተገቡና አሻፈረን ያሉባቸው

በታዎች ደግሞ በእርግጥም በራሳቸው ላይ ድቅድቅ ጨለማ እንዲመጣ ፈርደዋል።

ችግር እንደሚመጣ መጠበቅ

አንዳንድ ሰዎች የደቀ መዛሙርትን አገልግሎት አለመቀበላቸው ሊጠብቁት ስለሚገባ ምላሽ ኢየሱስ የሰጣቸውን ማስጠንቀቂያ የሚያጠናክር ነበር። «ነገር ግን ወደ ሸንጎ አሳልፈው ይሰጡአችኋል፤ በምኩራቦቻቸውም ይገርፉአችኋልና ከሰዎች ተጠበቁ፣ ለእነርሱና ለአሕዛብም ምስክር እንዲሆን፣ ስለ እኔ ወደ ገዥዎች ወደ ነገሥታትም ትወሰዳላችሁ» (ማቴ. 10:17-18)። ይህ ደግሞ ሊሆን ግድ ነው፣ ምክንያቱም ደቀ መዝሙር ከመምህሩ፣ ባሪያም ከጌታው አይበልጥም (ማቴ. 10:24)። ገዢዎች ኢየሱስን ብዴል ዜቡል ብለውታል፣ ቤተሰቦቹም ከዚህ ያነሰ ስድብ ሊጠብቁ አይገባም (ማቴ. 10:25)። የእርሱ አካሄድ ዓለም ጥበብ ብሎ ከተቀበለው ሥርዓት እጅግ የተቃረነ መሆኑን በድጋሚ መናገር ነው። ስለዚህ በሰው ሁሉ ዘንድ የተጠሉ ይሆኑ ዘንድ ግድ ነው (ማቴ. 10:22-23)። የሆነ ሆኖ ኢየሱስ ደግሞ «አትፍሩ» ብሎአቸዋል። እግዚአብሔር ፈጽሞ አይተዋቸውም፣ ምስክርነታቸውም ሕይወታቸውን አደጋ ላይ የሚጥል ቢሆን እንኳን፣ መንፈስ ቅዱስ በዚያች ቅጽበት በመድረስ ድንገተኛውን ሁኔታ እንዲቋቋሙ ይረዳቸዋል (ማቴ. 10:20-21)። ምንም ዓይነት መከራ ቢደርስባቸው፣ ኢየሱስ ስለ እርሱ በሰው ፊት ለመሰከረ በላይ በሰማይ በአባቱ ፊት እንደሚመሰክርለት ደግሞ እንኳን ቃል ገብተላቸዋል (ማቴ. 10:32)።

ኢየሱስ ተከታዮቹ የጠላትን ኃይልም ሆነ በአንዳንድ ራስ ወዳድ ሰዎች ነፃ በሚያወጣው ወንጌሉ ላይ የሚደረገውን ተቃውሞ ዝቅተኛ የሆነ ግምት እንዳይሰጡ ያደረገበትን እውነተኛ መንገድ

አንድ ሰው ሊያስተውል መገረሙ አይቀርም። ደቀ መዛሙርት ችግር እንዲገጥማቸው የሚፈልጉ አልነበሩም። እንዲያውም “እንደ እባብ ልባሞች እንደ ርግብም የዋሆች ሁኑ” (ማቴ. 10:16) በማለት የሰጣቸው ምክር ጠንቃቆችና ዘዴኞች መሆን እንደሚያስፈልጋቸው የሚያስገነዝብ ነበር። ሆኖም ምንም ያህል ተጠንቅቀው በታማኝነት ወንጌልን ቢሰብኩም፣ ዓለም በደስታ እንደማይቀበላቸው ግን የታወቀ ነገር ነበር። የተላኩት «እንደ በጎች በተኩላዎች መካከል» ነበር (ማቴ. 10:16)።

የሚለያይ ወንጌል

ኢየሱስ የወንጌል ግብዣ የማያሻማና የማያመቻምች ባሕሪ እንዳለው ለደቀ መዛሙርቱ መንገሩ ሊስተዋል የሚገባው ነው። ከኃጢአት ጋር ምንም ዓይነት ማመቻመች ሊኖር አይችልም። ስለሆነም ኃጢአትን እያደረገ ከእግዚአብሔር ጋር በድርድር ተስማምቶ መኖር የሚቻል የሚመስለው ሁሉ በዚህ ስብከታቸው መረበሹ የማይቀር ነው። ደቀ መዛሙርት የጊዜውን ነባራዊ ሁኔታ ፍጹም ሰላማዊ በሆነ መልኩ ለማቆየት የሚጥሩ የመንግሥት መልእክተኞች አልነበሩም። ይልቁንም፣ ኢየሱስ፣ «በምድር ላይ ሰላምን ለማምጣት የመጣሁ አይምሰላችሁ ሰይፍን እንጂ ሰላምን ለማምጣት አልመጣሁም። ሰውን ከአባቱ፣ ሴት ልጅንም ከእናትዋ፣ ምራትንም ከአማትዋ እለያይ ዘንድ መጥቻለሁና፤ ለሰውም ቤተ ሰዎቹ ጠላቶች ይሆኑበታል። ከእኔ ይልቅ አባቱን ወይም እናቱን የሚወድ ለእኔ ሊሆን አይገባውም» ከእኔ ይልቅ ወንድ ልጁን ወይም ሴት ልጁን የሚወድ ለእኔ ሊሆን አይገባውም፤ መስቀሉንም የማይዘ በኋላዬም የማይከተሉኝ ለእኔ ሊሆን አይገባውም» (ማቴ. 10:34-38) ነበር ያለው። ደቀ መዛሙርት ይህን ከማለቱ በፊት ስለ ሥራቸው ቅለት እያለቡ ከነበረ፣ በእርግጠኝነት ከዚህ በኋላ

እንደዚያ ያለውን አስተሳሰባቸውን ያስወግዱታል። ለውጥን በውስጡ የያዘውን ወንጌልን ይዘው ወደፊት ይገሰግሱ ነበር። ለሚታዘዙትም ለዎች በእነርሱና በማገባረሰባቸው ውስጥ ታላቅ የሆነን ለውጥ ያመጣል።

ከጌታ ጋር አንድ መሆን

በእነዚህ ሁሉ መመሪያዎች ውስጥ ኢየሱስ ሊያስቀምጥ የፈለገው ነገር የደቀ መዛሙርቱ ተልዕኮ በመርህ ደረጃም ሆነ በስልት ረገድ ከእርሱ ተልእኮ እንደማይለይ ነው። የእርሱንም ሥራ ለመሥራት እንዲችሉ የገዛ ኃይሉንና ሥልጣኑን ለእነርሱ በመስጠት ነበር የጀመረው (ማር. 6:7፤ ማቴ. 10:1፤ ሉቃ. 9:1)። በመጨረሻም እነርሱ ይሠሩት የነበሩት እርሱ ራሱ ቢሠራ ኖሮ ይሆን የነበረውን ያህል እንደ ሆነ አስረግጦ ነገራቸው። እናንተን የሚቀበል እኔን ይቀበላል እናንተንም የሚቀበል የላከኝን ይቀበላል (ማቴ. 10:40፤ ዮሐ. 13:20)። ይህንን ማንነት እስቲ አስቡት! ደቀ መዛሙርት በእያንዳንዱ ጉዞአቸው የክርስቶስ ትክክለኛ ወኪሎች ነበሩ። ይህ ትስስር እጅግ ግልጽ ከመሆኑ የተነሣ «ከታናሾቹ ለአንዱ ቀዝቃዛ ጽዋ ውኃ በደቀ መዝሙር ስም የሚያጠጣ ...ዋጋው አይጠፋበትም» (ማቴ. 10:42)።

ሁለት በሁለት

ኢየሱስ ለደቀ መዛሙርቱ የሰጣቸው መመሪያዎች እነዚህ ነበሩ። ወደ ሥራ ከመውጣታቸው በፊት ግን ሁለት ሁለት ሆነው እንዲያያዙ አደረጋቸው። ደቀ መዛሙርት በመንገዳቸው ላይ ጓደኛ ይኖራቸው ዘንድ የነበራቸውን ፍላጎት ይህ ዕቅድ ያለ ጥርጥር አሟልቷል። አብረው በመሆናቸው እርስ በርስ ሊረዳዱ ብሎም ብዙ ጊዜ ሊፈጠር እንደሚችለው ሁሉ አስቸጋሪ ነገር በመካከላቸው ሊፈጠር እርስ በርስ ሊረዳዱና ሊጽናኑ ይችላሉ። ይህ ደግሞ

ኢየሱስ ለንብረት የሚሰጠውን ዓይነተኛ ትኩረት የሚያሳይ ነው።

«ወጥተውም ወንጌልን እየሰበኩና በየስፍራው ሁሉ እየፈወሱ በየመንደሩ ያልፉ ነበር» (ሉቃ. 9:6ን ከማር. 6:12 ጋር አነጻጽር)። ትንሹ የደቀ መዛሙርት ቡድን እንግዲህ በስተመጨረሻ በንቃት የሚከናወነውን የክርስቶስን አገልግሎት ራሳቸውን ችለው ማካሄድ ጀመሩ።

ይህ መሆኑ ግን ኢየሱስ የገዛ ሥራውን ችላ እንዲል ለበብ አልሆነውም። እርሱ ሊያደርግ የማይፈልገውን ነገር ማንንም አድርግ ብሎ አያውቅም። ስለሆነም ደቀ መዛሙርት ለሥራ ሲወጡ፣ ጌታም እንዲሁ በየከተሞቻቸው ሊያስተምርና ሊሰብክ በዚያ አለፈ (ማቴ. 11:1)።

የሰባዎቹ ተልዕኮ

ይህ ከሆነ ከጥቂት ወራት በኋላ «ሌሎቹን ሰብዓ» ለጌታቸው እንዲመሰክሩ ሁለት ሁለት እያደረገ ላካቸው (ሉቃ. 10:1)። እነዚህ ሌላዎቹ ደቀ መዛሙርት እነማን እንደ ሆኑ በእርግጠኝነት የታወቀ ነገር ባይኖርም፣ አሥራ ሁለቱ በዚህ ተካትተው እንደ ነበሩ የሚያመለክቱ ነገሮች ነበሩ። የቁጥራቸው መጨመር በራሱ በተወሰነ ደረጃ ለክርስቶስ መመስከር የአሥራ ሁለቱ አገልግሎት እየሰፋ እንደ መጣ ያሳያል።

ለዚህ ለትልቁ ቡድን የተሰጠው መመሪያ ከዚህ ቀደም ለአሥራ ሁለቱ ከተሰጣቸው ጋር ተመሳሳይ ነበር (ሉቃ. 10:2-16)። በዚህ በአዲሱ ተልዕኮ ላይ የተጨመረ ነገር ቢኖር «እርሱ ሊሄድበት ወዳለው ከተማና ስፍራ ሁሉ» (ሉቃ. 10:1) እንደሚሄዱ የሰጣቸው ማሳሰቢያ ነበር። በመሆኑም እነዚህ ላይ ደቀ መዛሙርት ለጌታቸው ሁኔታዎችን በማመቻቸት እንደ መንገድ ጠራጊ ሆነው ያገለግሉት ነበር። የዚህን ዝርዝር አተገባበር ወደ ውስጣቸው

ያሰረጸው ከጥቂት ሳምንታት በፊት ወደ ሰማርያ ባደረጉት ጉዞ ላይ ነበር (ሉቃ. 9:52)። ስለዚህ ነገር ቀደም ሲል ያላወቁት ጉዳይ ባለ መሆኑ እንግዳ አልሆነባቸውም። የመምህራቸው የወንጌል ስርጭት ስልቶች እንደ ሆኑ የተማሯቸውን ሁሉ በተግባር ማዋል እንዳለባቸው በድጋሚ የሚያሳይ ነበር።

ከትንሣኤ በኋላ የተሰጡ ትእዛዛት

ኢየሱስ የወንጌልን ሥራ በኃላፊነት እንዲሠሩ የመስጠቱ መርሕ ከስቅለቱና ከትንሣኤው በኋላ ልክ ወደ መንግሥተ ሰማይ ከመመለሱ በፊት በተጠናቀቀ ሁኔታ በተጨማሪ ተገልጿል ነበር። ደቀ መዛሙርቱን ባገኘባቸው ቢያንስ አራት የተለያዩ አጋጣሚዎች እንዲሄዱና ሥራውን እንዲሠሩ ነግሯቸው ነበር። ቶማስ ባልነበረበት በዚያ በመጀመሪያው የፋሲካ ምሽት በላይኛው ክፍል ተሰብስበው ሳለ ለመጀመሪያ ጊዜ ለደቀ መዛሙርት ተነግሯቸው ነበር። ለተደናገጡት ደቀ መዛሙርት በሚሰማር የተወጉትን እጆቻችን እግሮቻችን ካሳያቸውና (ሉቃ. 24:38-40)፣ አብሯቸውም ማዕድ ከቆረሰ በኋላ (ሉቃ. 24:41-43)፣ እንዲህ አላቸው፣ «ሰላም ለእናንተ ይሁን አብ እንደ ላከኝ እኔ ደግሞ አልካችኋለሁ» (ዮሐ. 20:21)፣ ይህንንም በተናገረበት ወቅት ሥራውን ለመሥራት የሚያስችላቸው የመንፈስ ቅዱስ ሥልጣንና ቃል ኪዳን እንደ ተሰጣቸው በድጋሚ አረጋገጠላቸው።

ከጥቂት ጊዜ በኋላም በጥብርያደስ ባሕር ዳርቻ ከደቀ መዛሙርቱ ጋር ቁርስ እየበሉ በነበሩበት ጊዜ፣ ለጴጥሮስ ሦስት ጊዜ በጎቹን እንዲመግብ አደራ አለው (ዮሐ. 21:15-17)። ይህ ማስጠንቀቂያ ለትልቁ ዓሣ አጥማጅ ለመምህሩ ያለውን ፍቅር የሚገልጥበት ማስረጃው ሆኖ ነበር የተወሰደው።

በገሊላ ተራራ ላይ ደግሞ ለአሥራ ሁለቱ ብቻ ሳይሆን በዚያን ወቅት ከአምስት መቶ ለሚበዙት ለጠቅላላው የቤተ ክርስቲያን አባላት (1ኛ ቆሮ. 15:6) ታላቁን ተልዕኮውን ሰጠ (ማቴ. 28:16)። ዓለምን ለመድረስ የሚያስችለውን ስልት በይፋ እያወጀ ነበር «ሥልጣን ሁሉ በሰማይና በምድር ተሰጠኝ። እንግዲህ ሂዱና አሕዛብን ሁሉ በአብ በወልድና በመንፈስ ቅዱስ ስም እያጠመቃችኋቸው፣ ያዘዝኋችሁንም ሁሉ እንዲጠብቁ እያስተማራችኋቸው ደቀ መዛሙርት አድርጉአቸው፤ እነሆም እኔ እስከ ዓለም ፍጻሜ ድረስ ሁልጊዜ ከእናንተ ጋር ነኝ?» (ማቴ. 28:18-20ን ከማር. 16:15-18 ጋር አነጻጽር)።

በመጨረሻም፣ ወደ አባቱ ከማረጉ በፊት፣ እርሱ ከእነርሱ ጋር ሳለ ሊፈጸም ስላለው ነገር በመግለጽ ለመጨረሻ ጊዜ በድጋሚ ሁሉን ነገር ለደቀ መዛሙርቱ ነገራቸው (ሉቃ. 24:44-45)። ሥቃዩና ሞቱ፣ በሦስተኛውም ቀን ሞትን ድል አድርጎ መነሣቱ ሁሉ በታቀደው መሠረት ነበር የሆነው (ሉቃ. 24:46)። ኢየሱስ ለደቀ መዛሙርቱ የነገራቸው ሌላው ነገር «በስሙም ንስሐና የኃጢአት ስርየት ከኢየሩሳሌም ጀምሮ ለአሕዛብ ሁሉ» (ሉቃ. 24:47) እንደሚሰበክ ነበር። ይህም መለኮታዊ ዓላማ ይፈጸም ዘንድ ደቀ መዛሙርቱ ከመምህራቸው የማይተናነስ ድርሻ ነበራቸው። እነርሱ መልካሙን ዜና የሚያውጁ ሥጋ ለባሽ መሣሪያዎቹ ሲሆኑ፣ መንፈስ ቅዱስ ደግሞ ተልዕኮአቸውን የሚያግዝ የእግዚአብሔር ኃይል ሆኖ ያገለግላቸዋል። «ነገር ግን መንፈስ ቅዱስ በእናንተ ላይ በወረደ ጊዜ ኃይልን ትቀበላላችሁ፣ በኢየሩሳሌምም በይሁዳም ሁሉ በሰማርያም እስከ ምድር ዳር ድረስም ምስክሮቹ ትሆናላችሁ» (ዮሐ. 1:8ን ከሉቃ. 24:48-49 ጋር አነጻጽር)።

መርሐ ግልጽ ነው

በግልጽ ማየት እንደሚቻለው ኢየሱስ የወንጌል ስርጭት አገልግሎትን ከሰው አድናቆትን ለማትረፍ ወይም ለሰው እንዲመች አድርጎ አልተወውም። ለደቀ መዛሙርቱ በደቀ መዝሙርነት ጅምራያቸው ላይ በብዙ ግፊት የተቀበሉት በኋላ ግን ቀስ በቀስ በተከተሉት ቁጥር ለአእምሮአቸው የበራላቸው፣ በመጨረሻም ያለምንም ማቅማማት በግልጽ የተቀመጠ ቁርጥ ትእዛዝ ነው። ኢየሱስ ያን ያህል ርቀት አብሮት የተጊዘ ማንም ከዚህ ማጠቃለያ ውጪ አይሆንም። ያኔ እንዲያ ነበር፤ ዛሬም ያው ነው።

ክርስቲያን ደቀ መዛሙርት ወንዶችና ሴቶች ዛሬም ጌታ ሕይወቱን ለሰጠበትና ለተላከበት ተመሳሳይ የወንጌል ሥራ ተልከዋል። ወንጌል ስርጭት በሕይወታችን እንደ አንድ አማራጭ ተቀጥላ የምንወስደው ነገር አይደለም። እንድንሆንና እንድናደርግ ለተጠራንበት ነገር ሁሉ እንደ ልባችን ትርታ ነው። በክርስቶስ ስም ለሚደረግ ለማንኛውም ዓይነት ሥራ ትርጉም የሚሰጥ የቤተ ክርስቲያን ተልዕኮም ነው። በዚህ ዓላማ ላይ ተነጣጥሮ የተደረገና የተባለ ማንኛውም ዓይነት አገልግሎት የእግዚአብሔርን ነፃ የማውጣት ዓላማ በክብር ይፈጽማል። በትምህርት ማዕከሎች፣ በማኅበራዊ እንቅስቃሴዎች፣ ሆስፒታሎች በክርስቶስ ስም የሚደረጉ ማንኛውም ዓይነት የቤተ ክርስቲያን ስብሰባዎች ከሆነ ትክክል የሚሆነውና ትርጉም የሚሰጡት ይህን ተልእኮ ለመፈጸም በቂ መሠረት አላቸው።

መርሐ ዛሬ ሲተገበር

ነገር ግን ይህንን በአሳብ ደረጃ ብቻ መያዙ በቂ አይደለም። አዳኙን ጌታ በመከተል ላይ ያሉት ተጨባጭ በሆነ መልኩ ሊገልጡት

ይገባል። ይህ መደረጉን እርግጠኛ የምንሆንበት የተሻለው መንገድ ደግሞ ሥራውን በተግባር እንዲገልጽ መመሪያ መስጠትና ተግባራዊ እንደሚሆንም መጠበቅ ነው። ይህ ዓይነቱ አሠራር ሰዎች ሥራውን እንዲጀምሩ ያደርጋቸዋል፤ እናም የሚሠሩትን ሥራ እንዴት እንደሚሠሩት በአስተማሪያቸው ሕይወት አይተው ከሆነ ሥራው የማይጠናቀቅበት ምንም ምክንያት አይኖርም። ቤተ ክርስቲያን ይህንን ትምህርት ዋና ቁም ነገሯ አድርጋ ወስዳ ኮስተር ብላ የወንጌልን ሥራም በተግባር ስታውል፤ ተቀምጠው ተመልካች የነበሩት ሁሉ ተነሥተው ለእግዚአብሔር ሥራ መሮጥ ይጀምራሉ።

ይሁን እንጂ፣ አንድ ሰው ወይም አንዲት ሴት ሥራውን ጀመረ ወይም ጀመረች ማለት ይቀጥላል ወይም ትቀጥላለች ማለት ላይሆን ይችላል። ሰው የነበረበትን ፍዘት አሸንፎ ከወጣ በኋላ ወደፊት መገስገሱና በትክክለኛው ጎዳና ላይ መጓዝ መቀጠሉ አስፈላጊ ነገር ነው። ኢየሱስ ለተከታዮቹ በተለይም ወደ መጀመሪያው አካባቢ የሰጠው መመሪያ ከሥልጠናው ትምህርት ቤት ማንም እንዳይወጣ የሚያዝ ነበር። ለምረቃ ዝግጁ ከመሆናቸው በፊት ሊማሩት የሚገባቸው ብዙ ነገር ነበር። ያም ጊዜ እስኪመጣ ድረስ ከእርሱ የግል መመሪያ ላይ ፈቀቅ እንዲሉ አይፈልግም ነበር። በዚህ ረገድ የነበረው ትኩረት ግልጽ ነበር። በተግባር ለማዋል የተጠቀመበት ዘዴ እጅግ ጎልቶ የወጣ በመሆኑ የፍጻሜውን ድል ማምጣት በሚያስችለው ስልት ውስጥ ሌላ ቀጣይ ደረጃ ተደርጎ ተወስዷል።

ገና አልተመለከታችሁምን? አላስተዋላችሁምን?

ማርቆስ 8:17

7

ቁጥጥር

ሥራቸውን ይከታተል ነበር

ኢየሱስ ደቀ መዛሙርቱ ተዘዋውረው ካገለገሉ በኋላ ከእርሱ ጋር ተገናኝተው ስለ ሥራቸው ሪፖርት እንዲያቀርቡና እርሱ ያደርግ እንደ ነበር በማድረጋቸው የእርሱ በሆነው አገልግሎት ያገኘ ትን በረከት እንዲያካፍሉት ያደርግ ነበር። ከዚህ የተነሣም፣ ትምህርቱ መመሪያና የሥራ ኃላፊነትን መስጠት የሚፈራረቁበት ነበር ማለት ይቻላል። አብሯቸው በሚሆንበት ጊዜ ሁሉ ቀደም ሲል ተፈጥረው የነበሩ ሁኔታዎች ለምን እንደ ተፈጠሩ ይገባቸው ዘንድ ይረዳቸዋል ወይም በቀጣይ ለሚሆኑ አዳዲስ ክስተቶች ያዘጋጃቸዋል። ጥያቄው፣ ማብራሪያው፣ ማስጠንቀቂያው እና ተግሣዱ ሁሉ የእርሱን ዓለምን በወንጌል የመድረስ ሥራ ማስፈጸም ይችሉ ዘንድ ማወቅ የሚገባቸውን ሁሉ እንዲያውቁ በሚል ነበር የሚያደርገው።

ስለሆነም፣ አሥራ ሁለቱን ወደ ዓለም ከለካቸው በኋላ ብዙም ሳይቆይ «ወደ ኢየሱስ ተሰብስበው ያደረጉትን... ሁሉ ነገሩት» (ማር. 6:30፤ ሉቃ. 9:10)። ከመጽሐፍ ቅዱስ እንደምንረዳው ይህ መሰባሰብ ቀደም ብሎ የታሰበበት ነበር። ስለሆነም በመጀመሪያ ብቻቸውን የወጡበት የመስክ ሥራቸው ከመምህሩ ጋር ገና በሥልጠና ላይ ሳሉ ጊዜ የሆነ ነበር።

ይህን የወንጌል ስርጭት ጉዞአቸውን ተከትሎ የተደረገው በየቡድኑ መመደብ፣ ለነፍሳቸው ብሎም ለሥጋቸው እረፍትን

እንዲወስዱ ዕድልን የሰጠ አጋጣሚ ነበር። ለምን ያህል በመስክ ሥራ ላይ እንደ ነበሩ መጽሐፍ ቅዱስ አይነግረንም። ምናልባት ጥቂት ቀናት፣ ወይም አንድ ሳምንት ሊሆን ይችላል። እዚህ ላይ የጊዜው ርዝመት አስፈላጊ አይደለም። ከመጽሐፍ ቅዱስ እንደምንረዳው፣ ዋናውና አስፈላጊው ነገር ደቀ መዛሙርት ለሥራ ከተላኩ በኋላ የገጠማቸውን ለመላው የቡድኑ አባላት እንዲያካፍሉ መጠበቁ ነበር።

በተመሳሳይ መልኩ፣ ለባዎቹ ከተላኩ በኋላ ኢየሱስ ወደ ራሱ ጠርቶ የሥራቸውን ሪፖርት እንዲያቀርቡ ያደርግ ነበር። «ሰብዓውም በደስታ ተመልሰው፡- ጌታ ሆይ፣ አጋንንት ስንኳ በስምህ ተገዝተውልናል አሉት» (ሉቃ. 10:17)። በመጀመሪያውና በአሥራ ሁለቱ ተልዕኮ ጊዜ፣ በአገልግሎታቸው ጊዜ የሆነ ምንም አስደናቂ ስኬት አልተጠቀሰም። በዚህኛው ጊዜ ግን የሚያነቃያና የድል ዘገባ ነበራቸው። ምናልባትም ለውጡን ያመጣው ደቀ መዛሙርት ያገኙት ተጨማሪ የሆነ ልምድ ሊሆን ይችላል።

ከዚህ የበለጠ ኢየሱስን ደስ የሚያሰኘው ነገር አልነበረም። የኋላ ኋላ በእነርሱ ሥራ እርግጥ የሆነውን ድል በዓይነ ሐሊናው ሲያይ፡- «ሰይጣንን እንደ መብረቅ ከሰማይ ሲወድቅ አየሁ» (ሉቃ. 10:18) አለ። በዚያም ሰዓት ኢየሱስ «በመንፈስ ቅዱስ ሐሴት አደረገ»፣ ድምጹንም ከፍ አድርጎ ስለሆነው ሁሉ እግዚአብሔርን አመሰገነ (ሉቃስ 10:21-22)። ኢየሱስ ለረጅም ወራት ሲለፋ የነበረው ለዚህ ነበር። አሁን ደግሞ ልፋቱ ፍሬ ሲሰጥ ማየት ጀምሯል። ነገር ግን ሰው ከሕይወት ተሞክሮው አውነትን እንዲማር ያለውን መሻት ለማሳየት፣ ደቀ መዛሙርቱ ከሠሩት ሥራ የተነሣ እንዳይታቡ ይህንን አጋጣሚ ተጠቅሞ ሲያስተምራቸው እናያለን። እንዲሁም አላቸው፣ «ነገር ግን

መናፍስት ስለ ተገዙላችሁ በዚህ ደስ አይበላችሁ፤ ስማችሁ ግን በሰማያት ስለ ተጻፈ ደስ ይበላችሁ» (ሉቃ. 10:20)።

ቀጣይነት ያለው ክትትልና አተገባበሩ

የደቀ መዛሙርቱን ጉብኝት አስከትሎ በእነዚህ የምዘና ወቅቶች በግልጽ የታየው ኢየሱስ በጠቅላላው የእገልግሎት ዘመኑ የተጠቀመበትን አንድ ሌላ ስልት ያሳየናል። ደቀ መዛሙርቱ የገጠሟቸውን ክስተቶች በሚገመገምበት ጊዜ በሕይወታቸው ሊተገበር የሚገባውን ነገር ያወጣል።

ይበልጥ ግልጽ እንዲሆን፣ የዲዳ መንፈስ ያደረበትን ያንን ብላቴና ለመፈወስ ደቀ መዛሙርቱ ላደረጉት ፍሬቤስ ጥረት ኢየሱስ እንዴት ምላሽ እንደ ሰጠ አንድ ማስረጃ እንውሰድ። ሁኔታው የተፈጸመው በመገለጥ ተራራ ላይ ኢየሱስ ከጴጥሮስ፣ ከያዕቆብና ከዮሐንስ ጋር በነበረበት ጊዜ ነበር። የተቀሩት ደቀ መዛሙርት እርሱ በሌለበት አባቱ አምጥቶ በእጃቸው ያኖረውን በአጋንንት የተያዘ ብላቴና ለመፈወስ ጥረት አድርገው ነበር። ያጋጠማቸው ጉዳይ ከእነርሱ የእምነት ደረጃ በላይ ነበር። ኢየሱስ ነገሮች በምን ሁኔታ ላይ እንደ ነበሩ ለማየት ሲመለስ፣ የበሽተኛው ብላቴና አባት በምስኪናቹ ደቀ መዛሙርት ፊት ልጁን ሲያንቀጠቅጠው በማየቱ በገዘን ተኩራምቶ አገኘው። በእርግጥ፣ ኢየሱስ ብላቴናውን ፈወሰው፣ ነገር ግን ይህ ክስተት በተስፋ መቁረጥ ውስጥ ለገቡት ደቀ መዛሙርት በጣም የሚያስፈልጋቸውን ትምህርት ሳይሰጣቸው እንዲያልፍ አልወደደም። ለደቀ መዛሙርቱ ይህ አጋጣሚ በብዙ ጸምና ጸሎት በመሆን የእግዚአብሔርን ታማኝነት እንዴት መጠበቅ እንደሚገባቸው የሚማሩበት ነበር (ማር. 9:17-29፣ ማቴ. 17:14-20፣ ሉቃስ 9:37-43)።

በሌላ ጊዜ ደግሞ፣ ሁሉን ማድረግ ስላስቻለው በእርሱ ስላለው ኃይል ግንዛቤ እንዲኖራቸው ያንን ሁሉ ሕዝብ ለመመገብ የእነርሱን ድርሻ እንዲወጡ በጠራቸው ጊዜ የተጠቀመበትን መንገድ አስቦ። ይህንን ሲያደርግ በዚያውም መንፈሳዊ መሪዳትን አስመልክቶ እግረ መንገዱን ወሳኝ የሆነ ትምህርት አስተምሯቸው ገበር (ማር. 6:30-44፣ 7:31-8:9፣ 13-21፣ ማቴ. 14:13-21፣ 15:29-38፣ ሉቃ. 9:10-17፣ ዮሐ. 6:1-13)። ይህ የሆነው ኢየሱስ በዘመኑ የነበሩት የሃይማኖት መሪዎች በነበራቸው ጠንካራ ምልክት ፈላጊ የሆነ ልብ የተነሣ ካወገዛቸው በኋላ (ማር. 8:10-12፣ ማቴ. 15:39-16:4) የገሊላን ባሕር በታንኳ እያቋረጡ ሳሉ ነበር። በባሕሩ በዚያኛው ዳርቻ በሆነው ነገር ልቡ ያለ ጥርጥር ያዘነበት ኢየሱስ፣ ወደ ደቀ መዛሙርቱ ዘወር ብሎ። «ተጠንቀቁ፣ ከፈራሳውያንና ከሃርድስ እርሻ ተጠበቁ አላቸው»። መንፈሳዊ ነገር የማይገባቸው ደቀ መዛሙርቱ ግን፣ እርቦአቸው ስለ ነበርና በእጃቸውም የነበረው አንድ እንጀራ ብቻ በመሆኑ፣ ከማያምኑ ሰዎች እንጀራ መሸመት እንደሌለብን ሲያስጠነቅቀን ነው ብለው አሰቡ። ከዚህም የተነሣ ምግባቸውን ከየት ማግኘት እንዳለባቸውም አሳብ ሆነባቸው። ኢየሱስም የሚያምን ልብ እንዳይኖራቸው እንዲጠነቀቁ የተናገረውን መንፈሳዊ መልእክት እንዳልተረዱት ገባውና እንዲህ አላቸው። «እናንተ እምነት የጉደላችሁ፣ እንጀራ ስለ ሌላችሁ ስለ ምን ትነጋገራላችሁ? ገና አልተመለከታችሁምን? አላስተዋላችሁምን? ልባችሁስ ደንገዟልን? ዓይን ሳላችሁ አታዩምን? ጆርስ ሳላችሁ አትሰሙምን? ትዝስ አይላችሁምን? አምስቱን እንጀራ ለአራት ሺህ በቁረስሁ ጊዜ፣ ቁርስራሹ የሞላው ስንት ቅርጫት አነሣችሁ? አላቸው። ደቀ መዛሙርቱም መልሰው «አሥራ ሁለት» አሉት» (ማቴ. 16:8፣ ማር. 8:17-19)።

ይህ ጊዜ ያለምንም ጥርጥር ደቀ መዛሙርት ሕዝቡን ራት

እንዲበሉ ባስቀመጧቸውና ኢየሱስም በእንጀራው ላይ የሠራውን ተአምር በተመለከቱ ወቅት የነበረውን ሁኔታ የሚያስታውስ ነበር። ከዚህ በተጨማሪም፣ ሰው ሁሉ የሚበቃውን እስኪያገኝ ድረስ እንዲያከፋፍሉ ኃላፊነትን እንዴት እንደ ሰጣቸውና የተረፈውንም እንዲሰበሰቡ እንዴት እንዳዘዛቸው ትዝ ብሎአቸዋል። እዎ፣ ሰው ሁሉ በልቶ ካበቃ በኋላ አሥራ ሁለቱ አያንዳንዳቸው በየዙት ቅርጫት ሙሉ የሚሆንን ምግብ ሰብስበው ነበርና በሚገባ ያስታውሳሉ። በተመሳሳይ ሁኔታ፣ አራት ሺውን ከመገቡ በኋላ የተረፈውን ሰባት ቅርጫት ትራፊም አስታውሰዋል። ስለሆነም ቀደም ሲል ያዩት የኢየሱስ ተአምራዊ ኃይሉ ቢያስፈልግ የእነርሱን አንዲት እንጀራ ባርኮ አሥራ ሁለቱን መመገብ እንደሚችል ምስክር ነበር። «እነርሱም ከፈረሳውያንና ከሰዳቃውያን ትምህርት እንጂ ከእንጀራ አርሾ እንዲጠበቁ እንዳላቸው ያን ጊዜ አስተዋሉ» (ማቴ. 16:12)።

ስለ ትዕግሥት የተሰጡ ትምህርቶች

ከደቀ መዛሙርት የመስክ ሥራ በኋላ ጌታ ከሰጣቸው የማስተካከያ ትምህርቶች አንዱ የሆነው የሐዋርያት ኅብረት አባል ባልሆኑትና በአገልግሎት ይሳተፉ በነበሩት ሌሎች ሰዎች ላይ በነበራቸው አመለካከት ላይ ያተኮረ ነበር። በጉዞአቸው ወቅት በኢየሱስ ስም አንዳንድ ሰዎች አጋንንትን ሲያወጡ ያጋጠማቸው ይመስላል። ነገር ግን እነዚህ ሰዎች የእነርሱ የእምነት ቡድን አባል ስላልነበሩና ስለማይከተሉአቸው አጥብቀው ተቃዋሚዎቻቸው (ማር. 9:38፣ ሉቃ. 9:49)። ያለምንም ጥርጥር የኢየሱስ ደቀ መዛሙርት ልክ የሠሩ መስሎአቸው ነበር። ሆኖም፣ ወደ መምህሩ መጥተው ስለሆነው ሁሉ ዘገባ ባቀረቡበት ጊዜ ግን በስሙ የሚካሄድን ማንኛውም ቅን ሥራ ማጣጣል የሚኖረውን ጉዳት ሰፊ ባለ መልኩ

ማስጠንቀቂያ መስጠት አስፈላጊ እንደ ሆነ ተገነዘበ (ማር. 9:39-50፣ ማቴ. 18:6-14)። ስለሆነም ኢየሱስ “የማይቃወማችሁ ከእናንተ ጋር ነውና አትከልክሉት” (ሉቃ 9:50) አላቸው። በማስከተልም አባባሉ ጠቅላላ ባለ መልኩ ልቦ ጌዱሕ የሆኑ ሰዎችን በተለይም ሕጻናትን እንዲመለከት በማሰብ፣ “በእኔም ከሚያምኑት ከእነዚህ ከታናናሾቹ አንዱን የሚያሰናክል ሁሉ ትልቅ የወፍጮ ድንጋይ በአንገቱ ታስሮ ወደ ባሕር ቢጣል ይሻለው ነበር” አላቸው (ማር. 9:42)። «እንደዚህ «ከእነዚህ ከታናናሾቹ አንዱ እንዲጠፋ በሰማያት ያለው አባታችሁ ፈቃድ አይደለም» አላቸው (ማቴ. 18:14)።

ወደ ሰማርያ በመሄድ ተልዕኳቸውን እያከናወኑ ሳሉ በሚሠሩት ሥራ ተቃውሞ ገጠማቸው። ከዚህም የተነሣ በስሜታዊነት ገንፍለው፣ ከሰማያት እሳትን ለማውረድና ሕዝቡን በዚያች ቅጽበት ለማጥፋት ፈልገው ነበር (ሉቃ. 9:51-54)። በአቅራቢያቸው ቆሞ የነበረው ኢየሱስ ግን፣ «ዘወር ብሎ ገሠጸቸውና፡- “ምን ዓይነት መንፈስ እንደ ሆነላችሁ አታውቁም፤ የሰው ልጅ የሰውን ነፍስ ሊያድን እንጂ ሊያጠፋ አልመጣም» (ሉቃ. 9:55-56) አላቸው። እንዲህ ያለውን ችግር እንዴት ሊፈቱት እንደሚገባ ሊያሳያቸውም ስለ ፈለገ፣ «ወደ ሌላ መንደርም ሄዱ» (ሉቃ. 9:56)።

የተገለጠው መርሕ

ደቀ መዛሙርቱ የተለያዩ ብዙ አስቸጋሪ ሁኔታዎች በሚገጥማቸው ጊዜያት የሚወስዱትን እርምጃና የሚሰጡትን ምላሽ ኢየሱስ እንዴት ባለ መንገድ ይቆጣጠር እንደ ነበረ ለማሳየት ከዚህም በላይ ብዙ ገለጻዎችንና ማብራሪያዎችን መጠቀም ይቻላል። በምድር ላይ የነበረው አገልግሎቱ ወደ ማብቂያው እየቀረበ ሊመጣ፣ የበለጠ ትኩረት ሰጥቶ ያለማቋረጥ ይከታተላቸው ነበር።

በሰኩትም ሆነ በሽንፈት ውስጥ ሊያልፉ በቃኝ እንዲሉ አይፈቅድላቸውም። ምንም ሠሩ ምንም ከዚያ የሚበልጥ የሚሠሩትና ከዚያ የሚበልጥ የሚማሩት ነበራቸው። በሰኩታቸው ሐሄት ያደርጋል፤ ነገር ግን ዋነኛ ግቡ ዓለምን ሁሉ መማረክ ስለ ነበረ፤ እዚያ ደረጃ እስኪደርሱ ድረስ ጥረታቸውን ከሥር ከሥሩ ይገመግም ነበር።

ይህ እንግዲህ በጥሩ ሁኔታ የተካሄደ የሥራ ላይ ሥልጠና ነበር። ኢየሱስ ተከታዮቹ በራሳቸው አንድ ነገር አይተው አንዳች ልምምድ ወይም አጋጣሚ እንዲኖራቸው ያደርግና፤ ይህንኑ ልምምድ እንደ መነሻ ተጠቅሞ የደቀ መዝሙርነት ትምህርት ይሰጣቸው ነበር። ባይሳካላቸውም እንኳ፤ የእግዚአብሔርን ሥራ ለመሥራት ያደርጉት የነበረው ጥረት ያለባቸውን ጉድለት እንዲያውቁትና መምህሩ ለሚሰጣቸው እርማት ይበልጥ ክፍት ሆነው እንዲቀበሉት አድርጉ ነበር። ከዚህም በተጨማሪ፤ የነበራቸው የሕይወት ተሞክሮ ኢየሱስ በተወሰኑት መሻቶቻቸው ላይ በይበልጥ እንዲያተኩርና ነባራዊ ከሆኑ ሁኔታዎቻቸው ጋር አያይዞ እንዲያስተምራቸው አስችሎታል። ብዙ ጊዜ ትምህርትን ይበልጥ የምናደንቀው በመርሕ ደረጃ የተማርነውን ነገር በተግባር ማዋል ዕድል ያገኘን እንደ ሆነ ነው።

በዚህ መለኮታዊ ራእይ ኢየሱስ ያደርግ የነበረው የክትትል ሥራ ዋነኛው ትኩረት ደቀ መዛሙርት እንዲደርሱበት ወደ ዐቀደላቸው ግብ እስኪደርሱ ድረስ ጉዞአቸውን እንዲቀጥሉ ማድረግ ነው። ማድረግ ከሚችሉት በላይ ከእነርሱ አይጠብቅም፤ ከእነርሱ የሚጠብቀው የተቻላቸውን ሁሉ እንዲያደርጉ ነበር። በእውቀትና በጸጋ ባደጉ ቁጥር ደግሞ ይህ ችሎታቸውም እንዲሻሻል ይጠበቃል። በምሳሌ፤ በተግባር፤ ከዚያም በማያቋርጥ ክትትል የማስተማር ዕቅዱ ሁሉ በውስጣቸው ካለው ምርጥ የሆነውን

ችሎታቸውን ሁሉ ማውጣት እንዲችሉ ታስቦ የታቀደ ነበር።

መርሐ ዛሬ ሲተገበር

ዛሬም ቢሆን ሌሎችን ለወንጌል ስርጭት ሥራ ለማሠልጠን ከሚሹ ሰዎችም ቢሆን ከዚህ የማይተናነስ ትዕግሥትና ቆራጥ የሆነ ክትትል ያሻል። ሥራውን ለመሥራት ፈቃደኛ የሆነን አንድ ሰው እንዴት እንደሚሠራ በማሳየትና ታላቅ ውጤትን ይዞ እንደሚመለስ ታላቅ የሆነ ጉጉት እንዲኖረው በማድረግ ብቻ ሥራው በሚገባ ይሠራል ብለን ፈጽሞ ልናስብ አይገባም። ሥራውን የሚያደናቅፉና ተስፋ አስቆራጭ እንዲሆን የሚያደርጉ ብዙ ነገሮች ሊፈጠሩ ይችላሉ። እነዚህ ክስተቶች ብቁ በሆኑና ነገሮችን የመረዳት ችሎታ ባላቸው ሰዎች እርምጃ ካልተወሰደባቸው፤ አገልጋዩ በቀላሉ ሊደናቀፍ ብሎም ሊሸነፍ ይችላል። በተመሳሳይ መልኩ፤ ለነፍስ ተድላን የሚሰጡ በርካታ የሆኑ የጸጋ ስጦታዎች ለመላው ዓለም ብርሀን ከሆነው ከክርስቶስ ተልዕኮ እንጻር ትርጉም ሲሰጣቸው ግልጽ ያለና ጠለቅ ያለ አቋም ሊኖራቸው ይገባል። ስለሆነም በወንጌል ሥራ ላይ የተሰማሩቱ በራሳቸው ብቁ ሆነው መቆም የሚችሉበት ጊዜ እስኪደርስ ድረስ በግላቸው የሚከታተላቸውና የሚመራቸው ሰው ያስፈልጋቸዋል።

አንድ ነገር ደግሞ ሁልጊዜ ልናስታውስ ይገባል። ይህም ግባችን ዓለምን ሁሉ መውረስ ነው። ከዚህ ጋር የማይስተካከልና ያነሰ ነገር በወቅቱ የምንተልመውን ስልት ተቆጣጥሮ ትኩረታችንን ሊወስድ አይገባም። ሁልጊዜ እንደሚሆነው በዚህ ዘርፍ የሚያገለግል አንድ ሰው ምንም ተጨማሪ ሥልጠናና መነቃቂያ ሳያገኝ ከአገልግሎቱ ይወገዳል። የዚህም ውጤቱ በደስታ አዙሪት ውስጥ በአንድ ሰፍራ ብቻ መሽከርከር ይሆናል። እድገት የለም። በሚሠራው ሰው ውስጥ ታምቆ ያለው የመሥራት ችሎታ

እንዲያድግ አልተደረገም፤ በመሆኑም ከጥቂት ጊዜ በኋላ መሪ ሊሆን የሚችለው ይህ ሰው ከክትትል እጦት የተነሣ ዋጋ ቢስ ይሆናል። በድል ዋዜማ ስኬት ሲጠፋ፣ እንግዲህ እንዲህ ነው። በአንድ ወቅት ጥሩ ይመስል የነበረው ቀስ በቀስ እጅግ በጣም ጥሩ ለሚሆነው የማሰናከያ ዓለት ሆኖ ይገኛል።

ያለምንም ጥርጥር በዚህ ምክንያት ለእግዚአብሔር መንግሥት ሥራ የምንጥረው ጥረታችን ሁሉ ከንቱ ሆኖብናል። ሽንፈት የገጠመን፣ ሥራውን ለመሥራት ስለማንጥጥር ሳይሆን፣ ነገር ግን ያደረግናት ትንሿ ጥረታችን ከዚያ የበለጠ ሥራ እንዳንሠራ እንደ ማሳበቢያ ስለምንጠቀምባት ነው። በውጤቱም አፈግፍገን በመውጣታችን የዓመታት ጥረታችንንና ለዓመታት ዋጋ የከፈልንበትን እንጥለዋለን።

ለምስክርነት የወጡት ይዘውት በሚመለሱት የመጀመሪያ ፍሬያቸው አለመርካትን ከክርስቶስ የምንማረው መቼ ይሆን? ደቀ መዛሙርት ሙሉ ወደ ሆነ እድገት ሊመጡ ይገባቸዋል። የተሟላ ድል ማግኘትን የሚተካ ምንም ነገር የለም። የውጊያ ሚዳችን ደግሞ ዓለም ናት። ምሽግን ይዘን እንድንቀመጥ አልተጠራንም። የተጠራነው እንድንወጣ፣ ከፍታዎችንም እንድናፈርስ ነው። የክርስቶስን ስልት የመጨረሻውን ደረጃ መረዳት የሚቻለው በዚህ መልኩ ሲታይ ነው።

ልትሄዱና ፍሬን ልታፈሩ ... ሾምኋችሁ
ዮሐንስ 15:16



መባዛት

ብዙ ፍሬ እንዲያፈሩ ይጠብቅባቸው ነበር

ከዓለም ተሰብስበው የወጡ ሰዎች ባለብት በቤተ ክርስቲያን ውስጥና በቤተ ክርስቲያንም አማካኝነት ደቀ መዛሙርቱ እርሱን የሚመስሉትን እንዲያበዙ ኢየሱስ ይፈልግ ነበር። ስለሆነም በመንፈስ የሆነው የእርሱ አገልግሎት በደቀ መዛሙርቱ ሕይወት ውስጥ ባካሄደው አገልግሎቱ አማካኝነት በብዙ እጥፍ ይበዛል። በእነርሱና እነርሱን በሚመስሉ በሌሎች አማካኝነት ዳርቻዎቹን እያሰፋ ሕዝብ ሁሉ ከመምህሩ ጋር በነበሩበት ጊዜ ያገኙትን መልካም ዕድል ተመሳሳይ በሆነ መልኩ እስኪያውቅ ድረስ ማደጉን ይቀጥላል። በዚህ ስልት ዓለምን የመድረሱ ጉዳይ የጊዜና እነርሱ ለዕቅዱ ባላቸው ታማኝነት ብቻ የሚወሰን ነው።

ኢየሱስ በደቀ መዛሙርቱ ሕይወት ውስጥ የሞትንና የሲኦልን ሥልጣናት ሁሉ መዋጋትና ማሸነፍ የሚያስችለውን የቤተ ክርስቲያንን ይዘት አስቀምጧል። እንደ ሰናፍጭ ቅንጣት በትንሹ ትጀምራለች፣ ነገር ግን በቁመትና በጥንካሬ እየጨመረች ዛፍ እስክትሆን ድረስ ታድጋለች «ከአታክልቶች ትበልጣለች» (ማቴ. 13:32ን ከማር. 4:32፣ ሉቃ. 13:18-19 ጋር አንጻጽ)። ኢየሱስ ሰው ሁሉ እንደሚድን አይጠብቅም (ከእውነታው አንጻር የእግዚአብሔር ጸጋ ቢኖርም እንኳ የሰውን ዐመፀኝነት ያውቃል)፤ ነገር ግን ለፍጥረት ሁሉ አላማኝ በሆነ መልኩ አንድ ቀን የደንገነት

ወንጌል በስሙ እንደሚታወቅ ይታየው ነበር። በዚያም ምስክርነት በውጊያ ላይ ያለችው ቤተ ክርስቲያን አንድ ቀን ድል አድራጊዋ ቤተ ክርስቲያን ስትሆን ዓለም አቀፋዊ አቋም ይኖራታል።

ይህ ደግሞ በቀላሉ የሚከናወን ድል አይደለም። ብዙዎች ይለደዳሉ፣ በውጊያው ሜዳ ላይም ወድቀው ሰማዕታት ይሆናሉ። ሊያልፉበት ያለው መከራ ምንም ያህል ታላቅ ቢሆንም ምንም ያህል በትግሉ ወቅት በአነስተኛ ግጭቶች ሽንፈት ሊያጋጥም ቢችልም በመጨረሻ ግን ታላቅ ድል እንዳለ እርግጥ ነው። በመጨረሻም የክርስቶስ ቤተ ክርስቲያን አሸናፊ ትሆናለች። ምንም ነገር ለዘለቄታው አይቋቋማትም። (ማቴ. 16:18)

በምስክርነት ያለ ድል

ኢየሱስ ወደፊት በሚሆነው ላይ ያለው ይህ አስደናቂ መተማመን አሁን አብረውት ሆነው ያመልኩት በነበሩት ሰዎች ባለው እውቀት ላይ የተመሠረተ ነበር። ደቀ መዛሙርቱ ቢያንስ ከክብሩ የተወሰነ መጠን እንደ ተማሩ ያውቃል። የቡድኑ አፈ ጉባኤ የነበረው ጴጥሮስ ስለ ኢየሱስ ማንነት በሰጠው የማረጋገጫ ቃል ይህንን ጠቅላላ አድርጎ ገልጿታል፡- «አንተ ክርስቶስ የሕያው እግዚአብሔር ልጅ ነህ» (ማቴ. 16:16ን ከማር. 8:29፣ ሉቃ. 9:20 ጋር አነጻጽር)። እዚህ ላይ የተገለጸው ፍጹም የማይናወጥ እውነት ነበር። ኢየሱስም በዚህ መሠረት ላይ ሆኖ ነበር ሊመጣ ያለው ድሉ እውን እንደሚሆን ያየውና፡- «አንተ ጴጥሮስ ነህ በዚችም ዓለት ላይ ቤተ ክርስቲያንን እሠራለሁ» (ማቴ. 16:18) ያለው። ነገሮች ወደ መሆን እንዲመጡ የሰው ተነሣሽነት ምን ያህል አስፈላጊ እንደ ሆነ በእነዚህ ቃላት ውስጥ ያለው ኃይል ያመለክታል። ክፍሉ ካለው መንፈሳዊ ይዘት የተነሣ የተፈጠረውን ለስደላች ስሜት ወደ ጉን አድርገን በአንድ ነገር ላይ ልንስማማ

ይገባናል። ቢያንስ ኢየሱስ የተናገረው በጌታው ላይ ያለውን የግል እምነት ላረጋገጠ አንድ ሰው ነበር። እርግጥ ኢየሱስ በግልጽ እንዳስቀመጠው፣ ጌታው የልዑል እግዚአብሔር ልጅ መሆኑን የመረዳቱ ነገር ጴጥሮስ በራሱ ጥረት የደረሰበት ነገር አልነበረም (ማቴ. 16:17)። ይሁን እንጂ፣ በሕይወቱ የነበረው የዚህ መገለጥ ልምምዱ «በሥጋና በደሙ» ውስጥ ሰርጸ ነበር። ይህንንም እውነት ለሌሎች በታማኝነት በመግለጥ የክርስቶስ ቤተ ክርስቲያን ለድል ታጭታ ነበር። እንዴት ልትጠፋ ትችላለች? ሕያው በሆነው በክርስቶስ ላይ የነበረው እምነት በየጊዜው እያካበተ በመሄዱ እንደ ዓለት እየጠጠረ ሄዶ፣ ጴጥሮስ ጌታ እንደ ሆነ የመሰከረለት «የማዕዘን ራስ ሆነ» አማኞች ሁሉ ሕያዋን ድንጋዮች በመሆን ቤተ ክርስቲያን ለመሆን ይታነጻሉ (1ኛ ጴጥ. 2:4-8፣ ኤፌ. 2:20-22)።

የሆነ ሆኖ፣ የክርስቶስ ምስክር በመሆንና በስተመጨረሻ ባለው ታላቁ ድል መካከል ያለውን ቀጥተኛ የሆነ ግንኙነት ቸል ልንለው አይገባም። አንዱ ከሌላው ተነጥሎ የሚሆን አይደለም። በመንፈስ ቅዱስ ኃይል አማካኝነት እነዚህን ሁለት ታላላቅ እውነቶች በአንድነት አጣምሮ ማስኬድ መቻል በክርስቶስ የወንጌል ስርጭት ስልት ውስጥ ወሳኝ ጥበብ ነው።

የተገለጠው መርሕ

ይህ እንግዲህ ወደ ደቀ መዛሙርቱ ይመልሰናል። ሁሉንም ሰሚጠቅሰው ለእርሱ እንቅስቃሴ ዘብ የቀሙት እነርሱ ነበሩ። «ከቃላቸው የተነሣ» ሌሎች በእርሱ እንዲያምኑ ነው (ዮሐ. 17:20)፣ ያመኑትም በተራቸው ለሌሎች በመንገር ኢየሱስ ማን እንደ ነበረና ለምን እንደ መጣ ዓለም እስኪያውቅ ድረስ ቃሉ ከአንዱ ወደ ሌላው እንዲሸጋገር ነበር የተፈለገው (ዮሐ. 17:21፣

23):: ጠቅላላው የወንጌል ስርጭት ስልት ወደ ዓለም የመጣበት ዓላማ መፈጸሙ፤ በመስቀል ላይ መሞቱና ከመቃብር መነሣቱ የመረጣቸው ደቀ መዛሙርቱ ለዚህ ሥራ ባላቸው ታማኝነት ላይ የተመሠረተ ነበር። እነርሱ ብዙ ፍሬን እስካፈሩና ያፈሩአቸውንም ደቀ መዛሙርቶቻቸውን ፍሬን እንዲያፈሩ እስካስተማሩዋቸው ድረስ፤ አሁን ቁጥራቸው ትንሽ መሆኑ ችግር አልነበረውም። ለሌሎች እንዲመሰክሩ መንፈሱና እርሱ የተጠቀመበት ስልት እስከሚያስገድዳቸው ድረስ አዳኙን ጌታ ጠንቅቀው በተሰጡ ሕይወቶች አማካይነት ነው የእርሱ ቤተ ክርስቲያን ወደ ድል የምትደርሰው። ቀላል ይምሰል እንጂ፤ ወንጌል የሚያሸንፍበት መንገድ ግን ይኸው ነበር። ኢየሱስ ከዚህ የተለየ ሌላ ዕቅድ አልነበረውም።

አገልግሎቱ ሲፈተን

ከባዱ ፈተና እዚህ ላይ ነበር። እርሱ ከሄደ በኋላ ደቀ መዛሙርቱ ሥራውን መቀጠል ይችሉ ይሆን? ወይም እጅግ ቀጥተኛ በሆነ መልኩ፤ እርሱ በመሃከላቸው በሥጋ ሆኖ ይከታተላቸው በነበረ ጊዜ በጥሩ ሁኔታ ያገለግሉ እንደ ነበረ፤ እርሱ ሳይኖርስ እንደዚያው ያገለግሉ ይሆን? ይህ ምናልባት ከሚገባው በላይ እንደ መጠየቅ ሊወሰድ ይችላል። በክርስትና እድገታቸው እዚህ ደረጃ ላይ እስከ ደረሱበት ጊዜ ድረስ፤ እንደ ሰው አስተሳሰብ ኢየሱስ በእነርሱ ሕይወት ላይ ያደረገው ጥረት ለእግዚአብሔር መንግሥት ሥራ በቂ ለመሆኑ እርግጠኛ ሊሆን አልቻለም። ደቀ መዛሙርት መንፈሱንና ስልቱን ወደ ሌሎች ማሻገር ባይችሉ? ሥራውን ማን ይቀጥላል? ያንን ሁሉ ዓመት እነርሱን ያሠለጠነበት አገልግሎት ሁሉ መና ሆነ ማለት ነው።

ሕይወት ያለው ነገር ሁሉ ራሱን የመተካቱና የመራባቱን

አስፈላጊነትና አይቀሬነት ኢየሱስ በደቀ መዛሙርቱ ውስጥ በማይረሱት መልኩ ማስረጹ እስገራሚ አልነበረም። ይህንንም በወይኑና በቅርንጫፎቹ ምሳሌነት ነበር ያስተማራቸው (ዮሐ. 15:1-17):: ከምሳሌዎች ሁሉ እጅግ በጣም ቀላል ሆኖም ጠለቅ ባለው በዚህ ጌታ የሰጠው ምሳሌ፤ የወይኑ ግንድም (ራሱ ክርስቶስ) ሆነ የቅርንጫፎቹ (በእርሱ የሚያምኑት) ዓላማ ፍሬን ማፍራት ሊሆን እንደሚገባ ገለጸላቸው። ፍሬ የማያፈራውን ማንኛውንም ቅርንጫፍ ዋጋ የለውምና ገበሬው ይቆርጠዋል። ከዚህ በተጨማሪ፤ ደግሞ ፍሬ የሚያፈሩ ቅርንጫፎች ደግሞ የበለጠ ያፈሩ ዘንድ ገበሬው ያጠራቸዋል (ዮሐ. 15:2):: ሕይወትን የሚያቆየው የወይኑ ግንድ ኃይል ሕይወት - አልባ በሆኑት ቅርንጫፎቹ እንደማይገባ ግልጽ ነው። የሚጠበቅበት ጉዳይ ነውና፤ በወይኑ ላይ የሚኖር ማንኛውም ቅርንጫፍ ለመኖር ሲል ፍሬ እንዲያፈራ ይጠበቅበታል። ኢየሱስም ይህንን ከደቀ መዛሙርቱ ሕይወት ጋር አገናዘበው። በእርግጥ የሕይወቱ ተካፋዮች ነበሩና የእርሱን ፍሬ ያፈራሉ (ዮሐ. 15:5-8)፤ ከዚህም ባሻገር ፍሬአቸው ይኖራል (ዮሐ. 15:16):: ፍሬ-አልባነትና ክርስትና ሁለት አብረው የማይሄዱ ነገሮች ናቸው። የዛፍ ምንነቱ በፍሬው ይታወቃል።

ይህንን መርሕ በአገልግሎት ዘመኑ ሁሉ ትኩረት ይሰጠው ነበር። ራሱን ለዓለም መሥዋዕት አድረጎ ለማቅረቡ መቅረት የሌለበት ዋጋ ተደርጎም የሚወሰድ ነው (ዮሐ. 12:24ን ከ17:19 ጋር አነጻጽር)። በሰማይ ያለውን የአባቱን ፈቃድ የሚያደርጉ ሰዎች የሚሰዩበት ተግባር እንዲሆን ተደርጎል (ማቴ. 7:16-23፤ ሉቃ. 6:43-45):: ደቀ መዛሙርቱ በመከሩ ጊዜ ለሚሠሩት ሥራ የሚቀበሉት ደመወዝ ነው የሚል ትርጉምም ተሰጥቶታል (ዮሐ. 4:36-38)። «የዚህ ዓለም አሳብና የባለጠግነት ማታለል የሌለውም

ነገረ ምኞት ገብተው ቃሉን ያንቃሉ» (ማር. 4:18-20፤ ማቴ. 13:22፤ 23፤ ሉቃ. 8:14፤ 15) የተባለባቸው እንደሚያገኙት ተገልጾ የነበረ ጉዳይ ነው። በውስጣቸው አለመኖሩ ስለ ተገለጠ ሰዱቃውያንና ፈረሳውያን ዘንድ ደግሞ በዓይኑ ፊት እንዲቀሱ ያደረጋቸውም ይህ ነው (ማቴ. 3:7-8፤ 12:33፤ 34፤ ሉቃ. 13:6-9)። በተለያየ መንገድና በሁሉ ዓይነት ሰዎች ዘንድ፣ የሕይወታቸው ፍሬ እንዲመዝን ኢየሱስ ጥሪውን አቅርቧል። ምን እንደ ነበሩ የተገለጹበት መንገዱ ይህ ነበር። በእርግጥ፣ ፍሬያማነት ሰፊ ባለው ዓምዱ መጀመሪያ በራሳችን ከዚያም በሌሎች ሕይወት የክርስቶስን ሕይወት በሰው ማንነት ውስጥ ማፍራት መቻል ከሚለው ትርጉሙ ከወሰድነው፣ መምህሩ ያደረጋቸውም ሆኑ የተናገራቸው ነገሮች ሁሉ ተጠቅልለው ወደ እዚህ መርሕ ያመለክታሉ።

ታላቁ ተልዕኮ

ክርስቶስ ለቤተ ክርስቲያን በሰጠው ታላቁ ተልዕኮ ውስጥ “እንግዲህ ሂዱና አሕዛብን ሁሉ... ደቀ መዛሙርት አድርጉአቸው” (ማቴ. 28:29) በሚለው ትእዛዝ ይህ አሳብ ጠቅሷል ብሎ ተገልጿል። ይህ ቃል እንደሚያመለክተው ደቀ መዛሙርት ወደ ዓለም ወጥተው እነርሱ ራሳቸው እንደ ሆኑት ሁሉ የክርስቶስ ደቀ መዛሙርት እንዲሆኑ ሌሎችን ማርከው እንዲያመጡ ነበር የታዘዙት። ይህንን ክፍል በተለይ በግሪኩ ትርጉም ያጠናነው እንደ ሆነ፣ ለዚህ ተልዕኮ ከፍተኛ ትኩረት የሚሰጥ ጠበቅ ያለ ነገር አናገኛለን። ሂዱ፣ አጥምቁ፣ አስተምሩ የሚሉት ቃላት እንደ ግሥ አጋዥ ሲሆኑ «ደቀ መዛሙርት አድርጉአቸው» በሚለው ዋና እና የበላይ በሆነው የማሰሪያ አንቀጽ ይጠቃለላሉ። እንግዲህ ታላቁ ተልዕኮ ስንል እስከ ዓለም ዳርቻ ድረስ ወንጌልን እየሰበኩ መሄድ

(ማር. 16:15)፣ ወይም የተለወጡትን ብዙ ሰዎች በሥላሴ ስም ማጥመቅ፣ አለዚያም የክርስቶስን ትእዛዛት ለእነዚህ ሰዎች ማስተማር ብቻ አይደለም፣ ነገር ግን እንደ እነርሱ ያሉ ለክርስቶስ ተልዕኮ ግድ የሚላቸውንና ተከታይ ብቻ ሳይሆኑ፣ ሌሎችም የእርሱን መንገድ ይከተሉ ዘንድ የሚያደፋፍሩ ሰዎችን በማፍራት ደቀ መዛሙርት ማድረግ ነው። ደቀ መዛሙርትን ማፍራት ሲችሉ ብቻ ነበር ሌሎች የዚህ ተልዕኮ ተግባራት ግባቸውን የሚመቱት።

መከሩን ለሚሰበሰቡት ጸልዩ

ትኩረቱ በአመራር ላይ ነበር። ልቡ የተወናበደው ሕዝብ ለመከሩ እንደ ደረሰ ኢየሱስ ራሱ በአገልግሎቱ አይቶ ነበር። ነገር ግን እነዚህን ሰዎች መንፈሳዊ መሪዎች ካልመሯቸው፣ እንዴት አድርገው ሊማረኩ ይችላሉ? ኢየሱስ ለደቀ መዛሙርቱ፣ “እንግዲህ የመከሩን ጌታ ወደ መከሩ ሠራተኞችን እንዲልክ ለምኑት” በማለት ሲያላስባቸው እናያለን (ማቴ. 9:37-38ን ከሉቃ. 10:2 ጋር አነጻጽር)። በእነዚህ ቃላት ውስጥ ጥድፊያን የሚያመለክት አሳብ እንዳለ መመልከት ይቻላል። ይህም ጥድፊያ ዓለም ካላት ጥልቅ መሻት የተነሣ ለሰዎች ማለትም ለነፍሳቸው ግድ የሚላቸውና ከእነርሱ ጋር የሚያገለግሉ ሠራተኞች ለማግኘት ከመናፈቅ የወጣ መሻት ነው። ለዓለም መጸለይ ምንም ጥቅም የለውም። ምን በጉ ነገር ያከናውናል? እግዚአብሔር እንደ ሆነ አስቀድሞ ወዲቸዋል፣ ሊያድናቸውም ልጁን ሰጥቷል። አዎ፣ በደፈናው ለዓለም መጸለይ ጥቅም የለውም። ዓለም ጠፍቷል፣ በኃጢአትም ታውሮአል። ያለው ብቸኛ ተስፋ የደገንነትን ወንጌል ይዘውለት የሚሄዱና ለአዳኙ ጌታም ከማረኩት በኋላ ባለበት የሚተዉት ሳይሆኑ፣ በታማኝነት፣ በትዕግሥትና በታላቅ ጥንቃቄ በአካባቢያቸው ያሉ ሰዎች ቤዛ በሆነላቸው ፍቅር መዓዛቸው እንዲለወጥ የሚያደርጉ

ክርስቲያኖች እስኪሆኑ ድረስ የሚለፉ ሠራተኞችን ማግኘት ነው።

መርሐ በሕይወታችን ሲተገበር

አንጻራዊ እዚህ ላይ በመጨረሻ የዓለም አዳኝ ለሆነው ሰእርሱ ታላቅ ዓላማ ሕይወታችንና ምስክርነታችን ምን ያህል አስተዋጽኦ እንዳደረገ ልንመዘን ይገባል። ክርስቶስን ብለው እኛን የተከተሉን ሰዎች ዛሬ ሌሎችን ወደ ክርስቶስ እየመሩና እኛ እንደሆንነው ሁሉ ሌሎች ደቀ መዛሙርት እንዲሆኑ እያስተማሯቸው ነው? አንድ ነገር ልናስተውል ይገባል። ሊጠፉ ያሉትን ከጥፋት ማስጣል፣ የግድ መደረግ ያለበት ቢሆንም፣ ብቻውን ግን በቂ አይደለም። የመጀመሪያው ቡቃያ እንዲጸና በክርስቶስ የተወለዱትን አዳዲስ ሕጻናት በእምነት ማሳደግ፣ አስፈላጊ ቢሆንም፣ አጥጋቢ ግን አይደለም። አርግጥ ሥራው እንደሚፈልግብን ነፍሳትን ማርከው እንዲያመጡ መላኩ፣ የሚመሰገን ተግባር ቢሆንም፣ በቂ አይደለም። ሥራችን እስከ መጨረሻው ቀጣይነት እንዲያገኝና እንዲጸና ከተፈለገ ዋናው ነገር በእኛ አማካይነት የተለወጡት ሰዎች ብዙ ተከታዮች ማፍራታቸው ሳይሆን፣ በእነርሱ አማካይነት የተለወጡትን ሰዎች መሪዎች ማድረግ የቻሉ እንደ ሆነ ነው። አርግጥ ነው፣ ትውልዳችንን ለክርስቶስ መማረክ፣ ይህንንም አሁኑኑ ማድረግ፣ መሻታችን ነው። ሆኖም፣ ይህ ብቻውን በቂ አይደለም። ወንጌልን ከሰበከውና ቤዛችን በሆነው (በክርስቶስ) ነፃ የወጡት ሰዎች ሕይወት ውስጥ ቀጣይነቱ ካልተረጋገጠ በቀር ሥራችን በፍጹም አልተጠናቀቀም።

ማንኛውም ዓይነት የወንጌል ስርጭት ሥራ የሚመዘነው አሁን እየሆነ በሚታየው፣ ወይም በየኮንፍራንሱ በሚሰማው ሪፖርት ሳይሆን፣ ሥራው በቀጣዩ ትውልድ ውስጥ ምን ያህል በውጤታማነት እየተካሄደ ነው ከሚለው ጥያቄ አንጻር ነው።

በተመሳሳይ መልኩ፣ ቤተ ክርስቲያን ስኬቷን የምትመዝገበት መለኪያዋ በአባላት ስም ዝርዝር ማስፈሪያው መዝገብ ላይ ምን ያህል አዳዲስ ሰዎች ተጨምረዋል፣ ወይም በጀቱ በምን ያህል አድጋል? በሚለው ሳይሆን፣ ምን ያህል ክርስቲያኖች ነፍሳትን በመማረክና እነርሱም ብዙዎች ሌሎችን እንዲማርኩ በማሠልጠን ተግባር ላይ በንቃት ይሳተፋሉ? በሚለው ሊሆን ይገባል። ዋናውና ተፈላጊው ነገር ምስክርነታችን የሚሰፋበት ድንበር ልክ ነው። ስለዚህ አሌቶች የሚመዘኑበት ዘላለማዊው መለኪያ ብቻ ይሆናል ማለት ነው።

ከዚህ አኳያ ተነሥተን ሕይወታችንንና አገልግሎታችንን በድጋሚ የምናይበት ጊዜው አይደለም? ደውሰን ትሮትማን የተባለው ሰው አንዳለው፣ “ሰዎቻችን የት አሉ?” ለእግዚአብሔር ምን እየሠሩ ነው? ላደረግነው ልፋታችን ሁሉ ብድራት የሚሆን አንድ እውነተኛ ደቀ መዝሙር ብቻ ያፈራን ቢሆን ይህ ለነገዋ ቤተ ክርስቲያን ምን ማለት እንደ ሆነ አስቲ አስቡት። ይህ የእኛን ተግባር እጥፍ አያደርገውም? የመጀመሪያው የተሳካለት እየሆነ ሳለ አንድ ሌላ እኛን የሚመስል ሰው ደግሞ ጨመርን እንበል፣ ይህ ሕይወታችንን በአራት አጥፍ አያበዛውም? ቢያንስ ቢያንስ በጽንሰ አሳብ ደረጃ፣ እንዲህ ባለው የማባዛት ስሌት እንኳ የእኛ አገልግሎት ብቻ ብዙዎችን በወንጌል ለመድረስ ጊዜው ሩቅ አይሆንም። ይህ የሚሆነው ግን ደቀ መዝሙር አድርገንዋል ያልነው ሰው የመምህሩን አካሄድ በእውነት የተከተለ እንደ ሆነ ብቻ ነው።

በቤተ ክርስቲያን ሲተገበር

በእነዚያ በመጀመሪያዎቹ ሐዋርያት ይህ ተግባራዊ በመደረጉ ልናመሰገን ይገባል። ወንጌልን በሕዝቡ መሀል አሰራጩ፣

በዚያውም ባመኑት መካከል ደግሞ ኅብረት እንዲመሠረት ያደርጉ ነበር። ጌታ በየቀኑ የዳኑትን ለቤተ ክርስቲያን ይጨምር እንደ ነበር፤ ደቀ መዛሙርትም እንደ መምህራቸው አገልግሎታቸውን እስከ ምድር ዳር ማድረስ የሚችሉትን ሰዎች እያሳደጉ ነበር። የሐዋርያት ሥራ እንደ እውነቱ ቀደም ሲል በክርስቶስ ሕይወት ተገልጦ የነበረው የወንጌል ስርጭትን መርሕ እያደገች ባለችው ቤተ ክርስቲያን ሕይወት ውስጥ ተግባራዊ እየሆነ መምጣቱን የሚገልጽ ነበር።

የመጀመሪያዋ ቤተ ክርስቲያን ዓለምን ለመድረስ የሚያስችለው የመምህሩ ዕቅድ በሚገባ እንደሚሠራ አረጋግጣለች ማለት ይቻላል። ምስክርነታቸው ያሳድር ከነበረው ታላቅ ተጽዕኖ የተነሣ ክፍለ ዘመኑ ከመጠናቀቁ በፊት በጊዜው የነበረው ጣዖት አምላኪ ኅብረተሰብ ከመሠረቱ ተናግቶ ነበር። ዋና ዋና በነበሩት የሕዝብ ማዕከሎችም በየጊዜው እድገት የሚያሳዩ አብያተ ክርስቲያናት ተተክለዋል። የወንጌል ስርጭት መጀመሪያ በተነሣበት በዚያ ፍጥነት ቀጥሎ ቢሆን ኖሮ፤ በጥቂት ምእተ ዓመታት ውስጥ የዓለም ሕዝብ ሁሉ የጌታን የምሕረት እጅ ባወቀ ነበር።

አቋራጭ መንገዶች አልዘለቁም

ነገር ግን አሁን ጊዜው ተቀይሮአል፤ እናም ቀስ በቀስ ቀላል የነበረው የክርስቶስ የወንጌል ስርጭት ስልት አዲስ መልክ መያዝ ግድ ሆኖበታል። በእርግጥ፤ ሁኔታዎች ሲለወጡ እንደየሁኔታዎቹ መርሐዎችን ማስተካከል ሁልጊዜ አስፈላጊ ነው። ነገር ግን በአንድም ሆነ በሌላ መንገድ «ለወንጌል ሰባኪው» የተለየ ገጽታ ለመስጠት በመሻት መርሐዎቹ ራሳቸው ተዘበራርቀዋል። ትልቅ ዋጋ ያላቸው መሪን የማሳደግና የመብዛት መርሐዎች ቀላል በሆነው በጀማ ምልመላ ስልት የተዋጡ ይመስላል። በሰው ዘንድ

ተቀባይነት በማግኘት ላይ ያተኮረው የቅርቡን ብቻ የሚያስበው ዓላማ ዓለምን መድረስ የረጅም ርቀት ግቡ ካደረገው መርሕ ይልቅ ዛሬ ቅድሚያ ስለተሰጠው በቤተ ክርስቲያን፤ በግለሰብም ሆነ በኅብረት እየተንጸባረቀ ያለው የወንጌል ስርጭት ስልት ይህንን መልክ ተከትሎ እንደሚጓዝ ይታያል። በታላላቅ መንፈሳዊ መነቃቃቶች አንዳንድ ጊዜ እንደሚሆነው፤ የክርስቶስ ስልት መርሕ ቅድሚያ ያገኛል፤ ነገር ግን የቤተ ክርስቲያን ታሪክ ላስተዋለው እንዲህ ያሉት ጊዜያት ዕድሜያቸው አጭር ከመሆኑም በላይ በአብዛኞቹ የቤተ ክርስቲያን መሪዎች ዘንድ ብዙም ትኩረት አልተሰጣቸውም። የኢየሱስ ዕቅድ ቸል ተብሎ ላይሆን፤ ከነአካቴው እርግፍ ተደርጎ ተትቷል። ቀድሞ የነበረው ለመዘከር ያህል ይታወስ ይሆናል እንጂ፤ አሁን ላለው ሥራ እንደ ተግባር መመሪያ ትኩረት የተሰጠው ጉዳይ አይደለም።

ዛሬ እየሆነ ያለው

ዛሬ ያለብን የአሠራር ችግር ይህ ነው። በመንፈስ ቅዱስ ኃይል በተሞሉ ሰዎች ብቻ የሚሠራውን ሥራ በበጎ ተነሣሽነት በሚካሄዱ ሥነ ሥርዓቶች፤ በፕሮግራሞች፤ በድርጅቶች፤ በተልዕኮዎችና በሰው ቅልጥፍና በሚፈጸሙ ዘመቻዎች በቆራጥነት ውጤት ለማምጣት ይሞክራል። ይህ ሲባል ግን እነዚህን የተቀደሱ ጥረቶች ለመንቀፍ አይደለም፤ ምክንያቱም ያለ እነዚህ ተግባራት ዛሬ ቤተ ክርስቲያን አሁን እየሠራች ያለችውን ያህል እንኳን መሥራት አትችልም ነበር። ይሁን እንጂ፤ እነዚህ ዕቅዶች የጌታን አገልግሎት ተልዕኮ በመላት ካላካተቱ ባሏቸው መመሪያዎችና መዋቅሮች ሁሉ ውስጥ ቤተ ክርስቲያን መሥራት እንደሚገባት ልትሠራ አትችልም።

የወንጌል ስርጭት በሰዎች አማካኝነት እንጂ በሆኑ ክንውኖች

አማካኝነት እንደማይሠራ የምንረዳው መቼ ይሆን? ወንጌል የእግዚአብሔር ፍቅር መግለጫ ነው፤ እግዚአብሔር ደግሞ እኔነት ያለው ነው። ሕልውናው በማንነቱ የሚገለጽ በመሆኑ፤ መጀመሪያ በክርስቶስ በሙላት የተገለጸ ሲሆን፤ አሁን ደግሞ በመንፈስ ቅዱስ በኩል ሕይወታቸውን ለእርሱ በሰጡ ሕያዋን ውስጥ ይገለጻል። ኮሚቴዎች ይህን ነገር ለማስተባበርና ለመምራት ያገለግላሉ፤ በዚህም ረገድ በእርግጥ አስፈላጊዎች ናቸው፤ ሥራው ግን የሚሠራው በክርስቶስ እንዲያምኑ ሌሎችን ሰዎች በሚደርሱ ሰዎች ነው።

በዚህም ነው ከኢ. ኤም. ቦንድስ ጋር አብረን «ሰዎች የእግዚአብሔር ስልቶች ናቸው» ልንል የሚገባን። እንደዚህ ያሉ መንፈስ ቅዱስ ከሕይወታቸው ጋር የተዋኸደና ለዕቅዱ ራሳቸውን የሰጡ ሰዎች እስከሌሉን ድረስ፤ የትኛውንም ዓይነት ዘዴ ብንቀይስ ዋጋ ቢስ ነው።

የሚያስፈልገን አዲስ የወንጌል ስርጭት ይህ ነው። የሚያስፈልገን የተሻለ ዘዴ ሳይሆን ከግል ልምምዳቸው የተነሣ ቢዛ የሆነላቸውን ጌታ የሚያውቁ የተሻሉ ወንዶችና ሴቶች፤ ለዓለም ያለው ፍቅር የሚሰማቸው የእርሱን ራእይ የሚያዩ ወንዶችና ሴቶች፤ እርሱ ሁሉን ይሆን ዘንድ ኢምንት ለመሆን ፈቃዳቸውን የሰጡ ወንዶችና ሴቶች፤ ክርስቶስ እንደ መልካም ፈቃዱ በእነርሱ ውስጥና በእነርሱ አማካኝነት ሕይወቱን እንዲያበዛ ብቻ የሚፈልጉ ወንዶችና ሴቶችን የያዘ ዘዴ ነው። ዓላማው በምድር ላይ ተቀባይነትን እንዲያገኝ ጌታ የተጠቀመበት የመጨረሻው ስልት ይህ ነው። በዚህ መልኩ የእርሱን ስልት ተከትለን የምንጓዝ ከሆነ፤ ዓለምን በወንጌል የመድረሱን ፍጫ የሲኦል ደጆች ፈጽመው ሊቋቋሙት አይችሉም።